

بِسْمِ اللَّهِ الرَّحْمَنِ الرَّحِيمِ
بِسْمِ اللَّهِ الرَّحْمَنِ الرَّحِيمِ

اِنِّی وَاللّٰهُ مَا الْخَافُ عَلَیْكُمْ اَنْ تُشْرِكُوْا بَعْدَیْ
خدا کی قسم مجھے تم پر خوف نہیں ہے کہ تم میرے بعد شرک میں مبتلا ہو جاؤ گے

قرآن حکیم اور احادیث نبوی کی روشنی میں

ایصالِ ثواب

اور
فَاتِحَہٗ خَوَالِی

مؤلف
ابوالعین غلام نبی ہمدانی نقشبندی قادری

ناشر
دارالعلوم جامعہ عتیقہ رضویہ (جسٹریٹ کلاس وال)
ضلع سیالکوٹ

بِسْمِ اللَّهِ الرَّحْمَنِ الرَّحِيمِ

خدا کی تم سے بہت بڑی رحمت ہے کہ تم میرے لئے ہر شے میں بڑا شکر ہو جاؤ گے
(الحمد لله)

ایصالِ ثواب

فاتحہ خوانی

(قرآن و احادیث کی صورت میں)

مَصْنُوعًا

البعیق غلام نبی ہمدانی

مہتمم دارالعلوم جامعہ علمیہ رضویہ (جسٹری) کلاسوالہ
ضلع سیالکوٹ

جملہ حقوق بحق مصنف محفوظ ہیں

نام کتاب ————— ایصالِ ثواب اور فاتحہ خوانی
(قرآن و احادیث کی روشنی میں)

مصنف ————— علامہ ابو العتیق غلام نبی ہمدانی

کتابت ————— (عقلمند پوزانہ ضلع سیالکوٹ)

صفحات ————— ۱۴۴

سال اشاعت ثانی ————— ۱۴۱۹ھ / ۱۹۹۸ء

ناشر ————— شعبہ نشر و اشاعت جامعہ عتیقہ منویہ (جڑ پڑی)

کلاسوالہ ضلع سیالکوٹ

مطبع ————— گنجشکر پرنٹرز لاہور

ہدیہ ————— ۵۰/- روپے

ولحد تقسیم کار

اسلامی کتب خانہ، اقبال روڈ سیالکوٹ

انتساب

فقیر اپنے اس حقیر سی علمی کاوش الموسوم ایصالِ ثواب
اور فاتحہ خوانی کو بعد ادب و احترام استاذ العلماء شیخ الحدیث
حضرت علامہ الحاج محمد سرور احمد صاحب محدث اعظم
پاکستان قدس سرہ العزیز کے خدمت رفیع اللہ جت میں پیش
کرنے کے سعادت حاصل کرتا ہے۔ جنہ کے نواز شرع کریمانہ
اور التفات بزرگانہ نے ناچیز کے قلم کو صفحہ قرطاس پر پہنچنے
کا حوصلہ عطا کیا۔

نذر ہمدانی

فقیر ابو العتیق غلام نبی ہمدانی

فاضل جامعہ منویہ مظہر اسلام فیصل آباد

بتاریخ

۱۶ ذی قعدہ ۱۴۱۳ھ

۹ محرم ۱۹۹۳ء بروز یکشنبہ

پیر مفتی فاضل شہر ابوالمعالی عبدالمصطفیٰ حضرت علامہ مہر محمد خاں صاحب مدظلہ العالی

حکمی

تائید گرامی

حضرت تلامذہ علی قاری اپنے فتاویٰ ارجندی میں حدیث نقل فرماتے ہیں جس سے ثابت ہے کہ حضور علیہ السلام نے خود اپنے نیلے حضرت ابراہیم رضی اللہ عنہ کا تیجا کیا تھا۔ ملاحظہ فرمائیں :-

قَالَ كَانَ يَوْمَ الثَّالِثِ مِنْ وُفَاتِ اِبْرَاهِيْمَ
 بن مُحَمَّدٍ صَلَّى اللّٰهُ عَلَيْهِ وَسَلَّمَ جَاءَ الْوُذْرُ عِنْدَ
 النَّبِيِّ صَلَّى اللّٰهُ عَلَيْهِ وَسَلَّمَ وَمَعَهُ ثَمَرَةٌ "يَا لَيْسَتْ"
 وَلَيْنَ الثَّاقَةِ وَخُبْرُ الشَّعْبِ فَوَضَعَهَا عِنْدَ النَّبِيِّ
 فَقَالَ النَّبِيُّ صَلَّى اللّٰهُ عَلَيْهِ وَسَلَّمَ عَلَيْهِ الْفَاتِحَةُ مَرَّةً
 وَسُورَةُ الْاِخْلَاصِ ثَلَاثَ مَرَّاتٍ وَقَرَأَ "اَللّٰهُمَّ صَلِّ
 عَلٰى مُحَمَّدٍ اَنْتَ لَهَا اَهْلٌ وَهِيَ لَهَا اَهْلٌ ثُمَّ رَفَعَهُ
 بِدَيْهِ وَمَسَحَ عَلٰى وَجْهِهِ فَاَمَرَ رَايَ ذَرِّيَّ اَنْ
 يُقَسِّمَهُ اَوْ ثَرَابَ هَذِهِ الْاَطْعَمَةَ لِوَبْنِي اِبْرَاهِيْمَ"
 یعنی حضرت ابراہیم بن محمد صلی اللہ علیہ وسلم کی وفات کا تیسرا دن

تھا کہ حضرت ابوذر حضور صلی اللہ علیہ وسلم کی خدمت میں آئے۔ ان کے پاس
 سوکھے چھوہارے اور اونٹنی کا دودھ اور جو کی روٹی تھی۔ ان چیزوں
 کو لا کر سامنے رکھ دیا تو حضور نے ان پر ایک بار سورۃ الحمد اور تین
 بار سورۃ اخلاص پڑھی اور درود پڑھا پھر حضور نے دونوں ہاتھ اٹھائے
 اور چہرے پر پھیرے اور ابوذر کو فرمایا کہ ان چیزوں کو تقسیم کر دیں۔
 اور ان چیزوں کا ثواب میرے فرزند ابراہیم کو پہنچے۔

(گیارہویں شریف جلد ۲ ص ۲۳۲)

.....

قارئین محترم!

قرآن حکیم اور احادیث نبوی (صلی اللہ علیہ وسلم) سے یہ حقیقت روز روشن
 کی طرح واضح اور ثابت ہے کہ فوس شدگان کے ایصالِ ثواب کی خاطر،
 ان کی مغفرت اور بلندی درجات کے لیے ہمارا دعا کرنا، صدقہ و خیرات کرنا
 نفلی عبادات اور قرآن حکیم کی تلاوت کرنا ان کے حق میں بحد نفع بخش اور
 تخفیفِ عذاب کا سبب ہے۔

اس کا رخیہ کو گناہ یا حرام سمجھنا کتاب و سنت اور سلف صالحین کے
 اقوال و اعمال کے سراسر خلاف ہے۔ خیر اندیشی جہد کے

کلاسوالہ ضلع سیالکوٹ

مَقْرِظ

زیر نظر کتاب ایصالِ ثواب اور فاتحہ خوانی جو کہ شیخ الجامعہ حضرت علامہ ابو العتیق غلام نبی صاحب ہمدی دامت برکاتہم العالیہ مہتمم دارالعلوم جامعہ عتیقیہ رضویہ (درجسٹریڈ) کلاسوالہ کی تصنیف گرامی ہے جس میں مسئلہ فاتحہ خوانی ختمِ تیجہ، دسواں اور چالیسواں پر قرآن پاک اور احادیث نبوی کی روشنی میں فاضلانہ انداز میں حاصلِ بحث کی گئی ہے کہ بدنی عبادت مثلاً تلاوت قرآن وغیرہ اور مالی عبادت یعنی صدقہ و خیرات وغیرہ کا ثواب ہر مسلمان مرد و عورت خواہ وہ زندہ ہو یا مردہ کو پہنچتا ہے۔

فائل محترم نے ایصالِ ثواب کے مذکورہ مسئلہ کی اس فقہی تحقیق میں کتاب و سنت کی تعلیمات، فقہائے کرام اور صلحائے عظام کے واقعات اور عجیب و محققین کے اقوال و ملفوظات کے ساتھ ساتھ فاتحہ خوانی اور ایصالِ ثواب کے منکرین و مخالفین کے پیشوا و اکابرین کے معمولات و روایات کو بھی پیش نظر رکھا ہے۔ اور دلائل عقلیہ و نقلیہ سے بخوبی واضح اور ثابت کیا ہے کہ یہ کارِ خیر ہر لحاظ سے جائز اور مستحسن ہے۔ ان حقائق و بصائر کے باوصف تصنیف 'ہذا اہل سنت' جماعت کی ایک تحقیقی سند اور تاریخی دستاویز کا درجہ رکھتی ہے جس کا مطالعہ ہر مسلمان کیلئے مفید اور کارآمد ثابت ہوگا۔ اللہ کرے زورِ مسلم اور زیادہ

محمد قمر زیدی نے پنواہ منیع سیالکوٹ

۲۵ ذیقعد ۱۴۱۳ھ



الْحَمْدُ لِلَّهِ رَبِّ الْعَالَمِينَ، وَالْعَاقِبَةُ لِلْمُتَّقِينَ
وَالصَّلَاةُ وَالسَّلَامُ عَلَى سَيِّدِ الْمُرْسَلِينَ،
وَعَلَى آلِهِ وَأَصْحَابِهِ أَجْمَعِينَ،

بلاشبک و شبہ ایصالِ ثواب لاموات (رفتگان و گزشتگان) حضرت کے لئے جائز اور مستحب عمل ہے۔
یہی ایک طریقہ ہے کہ برزخی مشکلات و مہمات میں مبتلا فوت شدگان کی مدد کی جاسکتی ہے۔

چنانچہ ہم اہل سنت و جماعت کسی فوت شدہ کے لئے جو ختمِ قل، تیجہ، ساتہ، دسواں، بیسواں، چالیسواں کرتے ہیں وہ سب ایصالِ ثواب سے عبارت ہیں کہ اس میں تسبیح و تہلیل، تلاوت قرآن، درود و سلام، دعا و استغفار، کھانا، پانی، دودھ وغیرہ صدقہ و خیرات کی نیت سے سب کچھ ایصالِ ثواب کے لئے کیا جاتا ہے۔

ان اعمال کی انجام دہی کو نہ تو ہم فرض کا درجہ دیتے ہیں نہ واجب کا نہ سنت مؤکدہ کا اور نہ ہی تعینِ یوم کو فرض واجب، سنت مؤکدہ سمجھتے ہوئے التزام کرتے ہیں بلکہ ان جملہ امور کو سنت مستحبہ اور جائز سمجھتے

ہیں اور ان معمولات کی بجا آوری کو باعثِ ثواب اور سعادت داریں سمجھتے ہیں۔

ہمارا عقیدہ ہے کہ عباداتِ بدنی ہوں یا مالی سب کا فوت شدگان کو ثواب پہنچتا ہے اور اس کی برکت سے مرنے والوں کو عالمِ برزخ میں آرام و راحت میسر ہوتی ہے اور ہمارے صدقات و خیرات اور دعا و استغفار سے مرنے والوں کے درجات میں بلندی اور عذابِ قبر میں تخفیف ہوتی ہے۔

جبکہ ایصالِ ثواب کے ہمارے ان معمولات کو منکرین و مانعینِ عبادت اور حرام قرار دیتے ہیں جیسا کہ وہابی غیر مقلدین کے فتاویٰ نذیریہ جلد اول ص ۱۰۷ پر ایک سوال کے جواب میں مولوی سید محمد نذیر حسین صاحب دہلوی لکھتے ہیں کہ:-

”تیجا اور دسواں، بیسواں، چالیسواں، چھ ماہی، برسی اور گیارہویں اور فاتحہ مروجہ، شبِ برات کرنا اور اس طریقہ خاص سے مجتمع ہو کر قرآن اور کلمہ پڑھنا خواہ مکان میں بیٹھ کر خواہ قبر پر اور مردے کے دفن کے بعد جمعہ تک قبر پر بیٹھنا یہ سب بدعت اور گمراہی ہے۔“

اس سے طرح غیر مقلد و مایوں کے مولوی شیخ الکل فی الکل حضرت علامہ ابوالبرکات احمد صاحب شیخ الحدیث جامعہ اسلامیہ گوجرانوالہ اپنے فتاویٰ برکاتیرہ کے ص ۱۴ پر ایک سوال کے جواب میں لکھتے ہیں:-

۱۔ فوت ہو چکے ہیں۔

سوال

آج کل بریلوی حضرات رسمِ قُل، ساتواں، دسواں، گیارہویں، رسمِ چہلم، عرس، میلہ، میلاد النبی کا جلوس (صلی اللہ علیہ وسلم) وغیرہ کرتے ہیں، حدیث میں کہیں ان کا ثبوت ہے کہ نہیں؟ وضاحت مطلوب ہے؟

محمد اسلم گل والہ

جواب

سوال میں مذکورہ تمام باتیں بدعت ہیں جو کہ بدعتیوں نے دین میں داخل کی ہوئی ہیں۔

نیز فتاویٰ ستاریہ جلد ۲ ص ۱۱۲۔

اسی طرح دیوبندی حضرات بھی ان معمولات کو بدعت و حرام کہتے ہیں جیسا کہ فتاویٰ رشیدیہ حصہ اول ص ۹۹ پر ہے ”فاتحہ مروجہ بھی بدعت ہے نیز فرمایا، سوم، دہم و چہلم جملہ رسوم ہنود کی ہیں بلکہ یہاں تک فرمایا کہ فاتحہ کھانے یا شیرینی پر پڑھنا بدعت ضلالت ہے ہرگز نہ کرنا چاہیے فقط رشید احمد فتاویٰ رشیدیہ حصہ دوم ص ۱۱۲

جبکہ نفس ایصالِ ثواب کے وہابی غیر مقلد اور دیوبندی سب قائل ہیں جیسا کہ ان کی کتب سے ثابت کیا جائیگا۔

(حضر العباد)

فقیر البعیت غلام نبی ہمدانی نقشبندی
کلاسوالہ ضلع سیالکوٹ

اثبات ایصالِ ثواب

فوت شدگان کی ارواح کو بدنی یا مالی عبادات کا ثواب اور دعاو استغفار نہ یہ کہ جائز ہے بلکہ باعث حصول خیرات و برکات بھی ہے اور اس پر اُمتِ مسلمہ کا اجماع ہے اس کی خلاف ورزی باعث گمراہی اور بے دینی ہے، اور انجام دہی ذریعہ بخشش و نجات ہے۔

چنانچہ فاضل شہیر حضرت علامہ ثناء اللہ صاحب پانی پتی (رحمۃ اللہ علیہ) اپنی تفسیر منظرہ میں نقل فرماتے ہیں۔

”طبرانی نے الاوسط میں مرفوع حدیث بیان کی ہے کہ حضورؐ نے فرمایا، میری اُمت مرحومہ اُمت ہے، گناہ اپنے ساتھ لے کر قبروں میں جائے گی اور قبروں سے بے گناہ ہو کر نکلے گی، مومن اُس کے لئے دعائے مغفرت کریں گے جس کی وجہ سے وہ گناہوں سے خالص (پاک) ہو جائے گی۔“

امام سیوطی کا قول ہے کہ متعدد لوگوں نے اس بات پر اجماع کا ہونا بیان کیا ہے کہ (زندوں کی) دعائے مردوں کو فائدہ ہوتا ہے اس کی دلیل قرآن پاک کی یہ آیت ہے اللہ تعالیٰ فرماتا ہے۔

وَالَّذِينَ جَاءُوا مِنْ بَعْدِهِمْ يَقُولُونَ رَبَّنَا اغْفِرْ لَنَا وَلِإِخْوَانِنَا الَّذِينَ سَبَقُونَا بِالْإِيمَانِ

وَلَا تَجْعَلْ فِي قُلُوبِنَا غِلًا لِلَّذِينَ آمَنُوا رَبَّنَا إِنَّكَ رَؤُوفٌ رَحِيمٌ (سورہ حشر پ ۲ آیت نمبر ۱)
(ترجمہ) اور وہ جو اُن کے بعد آئے عرض کرتے ہیں، اے ہمارے رب! ہمیں سختی سے اور ہمارے بھائیوں کو جو ہم سے پہلے ایمان لائے اور ہمارے دل میں ایمان والوں کی طرف سے کینہ نہ رکھ، اے رب ہمارے! بے شک تو ہی نہایت مہربان رحم والا ہے۔“

میں سے کہتا ہوں یہ امر ظاہر ہے کہ زندوں کی دعاؤں سے مردوں اور زندوں دونوں کو فائدہ پہنچتا ہے اور یہ بات صرف اسی اُمت کے لئے مخصوص نہیں ہے بلکہ انبیاء سابقین نے اپنے متعلقین کے لئے دعا اور استغفار کی التجائیں کیں جیسا کہ قرآن پاک نے بیان فرمایا ہے۔ حضرت نوح علیہ السلام نے اپنے والدین اور تمام مومنین اور مومنات کے لئے دعا فرمائی ۱۔

رَبِّ اغْفِرْ لِي وَلِوَالِدَيَّ وَلِمَنْ دَخَلَ بَيْتِي مُؤْمِنًا وَلِلْمُؤْمِنِينَ وَالْمُؤْمِنَاتِ (پ ۲ سورہ نوح آیت ۲۸)

(ترجمہ) اے میرے رب! مجھے بخش دے اور میرے ماں باپ کو اور اُسے جو ایمان کے ساتھ میرے گھر میں ہے اور سب مسلمان مردوں اور سب مسلمان عورتوں کو۔“

حضرت ابراہیم علیہ السلام نے اذر سے فرمایا تھا۔

سَأَسْتَغْفِرُ لَكَ رَبِّي إِنَّهُ كَانَ بِي حَفِيًّا ۝

(ترجمہ) قریب ہے کہ میں تیرے لیے اپنے رب سے معافی مانگوں گا۔ (سورہ مریم آیت نمبر ۴۷) ۱۶

سیدنا حضرت ابراہیم علیہ السلام نے اپنے والدین اور قیامت تک سب مومنوں کے حق میں بخشش کی دعا فرمائی۔

رَبَّنَا اغْفِرْ لِي وَلِوَالِدَيَّ وَلِلْمُؤْمِنِينَ يَوْمَ يَقُومُ الْحِسَابُ ۝ (سورہ ابراہیم آیت ۴۱)

(ترجمہ) اے ہمارے رب! مجھے بخش دے اور میرے ماں باپ کو اور سب مسلمانوں کو جس دن حساب قائم ہوگا۔

حضرت یوسف علیہ السلام نے اپنے بھائیوں سے فرمایا تھا:-

لَا تَثْرِيْبَ عَلَيْكُمُ الْيَوْمَ لِغَفْرِ اللّٰهِ لَكُمْ ۝ (سورہ یوسف آیت نمبر ۹۲)

(ترجمہ) آج تم پر کچھ ملامت نہیں اللہ تمہیں معاف کرے۔

حضرت یوسف علیہ السلام کے بھائیوں نے اپنے باپ (حضرت یعقوب علیہ السلام) سے درخواست کی تھی:-

يَا أَبَانَا اسْتَغْفِرْ لَنَا ذُنُوبَنَا إِنَّا كُنَّا خَاطِئِينَ ۝

قَالَ سَوْفَ أَسْتَغْفِرُكُمْ رَبِّي إِنَّهُ هُوَ الْغَفُورُ ۝

الرَّحِيمُ ۝ (سورہ یوسف آیت نمبر ۹۷، ۹۸)

(ترجمہ) اے ہمارے باپ! گناہوں کی معافی مانگیے بے شک

ہم خطاوار ہیں۔

کہا جلد میں تمہاری بخشش اپنے رب سے چاہوں گا، بے شک وہی بخشے والا مہربان ہے۔

حضرت موسیٰ علیہ السلام نے کہا تھا:-

رَبِّ اغْفِرْ لِي وَلِإِخْوِي وَأَدْخِلْنَا فِي رَحْمَتِكَ

(سورہ اعراف آیت نمبر ۱۵۱)

(ترجمہ) اے میرے رب! مجھے اور میرے بھائی کو بخش دے اور ہمیں اپنی رحمت کے اندر لے لے۔

(تفسیر مظہری جلد ۱ صفحہ ۱۷۸)

نیز اللہ تعالیٰ فرماتا ہے:-

وَالْمَلَائِكَةُ يَسْبِّحُونَ بِحَمْدِ رَبِّهِمْ وَسَيَغْفِرُونَ

لِمَنْ فِي الْأَرْضِ ۝ (سورہ شوریٰ آیت ۵)

(ترجمہ) اور فرشتے اپنے رب کی تعریف کے ساتھ اس

کی پاکی بولتے ہیں اور زمین والوں کے لیے معافی مانگتے ہیں

مندرجہ بالا آیات قرآنی اور تائید ایزدی سے روزِ روشن کی طرح ثابت

ہو جاتا ہے کہ فوت شدگان کے لیے دعا و استغفار سنتِ انبیاء

علیہم السلام ہے۔ لیکن ایصالِ ثواب کے منکرین میں ایک ایسا گروہ

معتزلہ اور خارجیوں کا ہوا ہے جنہوں نے اس آیہ مبارکہ کو سہارا بنا

کر ایصالِ ثواب کا انکار کیا ہے۔ اَنْ لِّیْسَ لِلْإِنْسَانِ إِلَّا

مَا سَجَىٰ (پے ۲ سورہ نجم آیت نمبر ۳۹) ترجمہ - اور یہ کہ انسان کو صرف اپنی ہی کمائی ملے گی -

ریختہ منی ہر انسان کو اس کی کوشش کا معاوضہ ملے گا نہ دوسرے کے گناہ کی سزا اس کو ملے گی نہ دوسرے کی نیکی کا ثواب اس کو حاصل ہوگا جس کی بنا پر اگر کوئی مسلمان یہ چاہے کہ میرے کسی نیک عمل کا ثواب فلاں مُردہ کو ملے تو یہ اس لیے جائز نہیں کہ قرآن نے کہہ دیا ہے کہ انسان کو صرف اُس کے اپنے عمل ہی سے فائدہ پہنچ سکتا ہے نہ یہ کہ ایک انسان اپنی نیکی کا ثواب کسی کو بخش دے تو اُس کو فائدہ ہو ایسا ہرگز نہ ہوگا -

ایصالِ ثواب کے مُنکر اگر اس آیت مبارکہ کو دلیل بنا کر ایصالِ ثواب کا انکار کرتے ہیں تو اس کے متعلق حضرت ابن عباس رضی اللہ عنہما فرماتے ہیں کہ یہ آیت اس دوسری آیت **الَّذِينَ آمَنُوا وَاتَّبَعَتْهُمْ ذُرِّيَّتُهُمْ بِإِيمَانٍ أَلْحَقْنَا بِهِمْ ذُرِّيَّتَهُمْ** (سورہ طور آیت نمبر ۲۱)

(ترجمہ) اور جو ایمان لائے اور اُن کی اولاد نے ایمان کے ساتھ اُن کی پیروی کی، ہم نے اُن کی اولاد اُن سے ملا دی ہے منسوخ ہے -
(تفسیر مظہری جلد ۱۱ صفحہ ۱۷۶)

یعنی جنت میں اگرچہ باپ دادا کے درجے بلند ہوں تو بھی اُن کی خوشی کے لیے اُن کی اولاد اُن کے ساتھ ملا دی جائے گی اور اللہ تعالیٰ اپنے فضل و کرم سے اس اولاد کو بھی وہ درجہ عطا فرمائے گا۔

تو ایماندار والدین کے ایمان کی برکت سے اُن کی نیک اولاد کو فائدہ پہنچے گا -

تفسیر روح البیان میں اسی آیت **لَيْسَ لِلْإِنْسَانِ إِلَّا مَا سَعَىٰ** کے تحت امام اسماعیل حقی رحمۃ اللہ علیہ فرماتے ہیں **وَهَذَا مَنْسُوخُ الْحُكْمِ فِي هَذِهِ الشَّرِيعَةِ بِقَوْلِهِ تَعَالَى الْحَقْنَا بِهِمْ ذُرِّيَّتَهُمْ** (روح البیان جلد ۹ صفحہ ۲۴۷)

یہ آیت کریمہ اس شریعت میں مطابق آیت مبارکہ **وَالْحَقْنَا بِهِمْ ذُرِّيَّتَهُمْ** منسوخ الحکم ہے -

اور فرمایا **يَشْفَعُ اللَّهُ الْآبَاءُ فِي الْإِبْنَاءِ وَالْإِبْنَاءُ فِي الْآبَاءِ** **يَدُلُّ عَلَى ذَالِكُ قَوْلُهُ تَعَالَى إِنَّا نَكُونُ** **وَابْنَاءُكُمْ لَا تَدْرُونَ أَيُّهُمْ أَقْرَبُ لَكُمْ لَفَعَاءُ** (سورہ نسا پر آیت ۱۱)

(روح البیان جلد ۹ صفحہ ۲۴۷)

کہ آباء و اجداد اولاد کی اور اولاد آباء و اجداد کی شفاعت کریں گے کہ اس پر اللہ تعالیٰ کا یہ فرمان **أَبَاكُمْ وَأَبْنَاكُمْ** (الآیت) کہ تمہارے باپ اور تمہارے بیٹے تم کیا جانو کہ اُن میں کون تمہارے زیادہ کام آئے گا۔ دلیل ہے -

ربیع بن النضر نے فرمایا آیت میں انسان سے مراد کافر انسان ہے کہ کسی کو دوسرے کے عمل سے فائدہ پہنچنے کا دار و مدار اس کے

ایمان پر ہے کہ یہ اس کی اپنی محنت اور کوشش ہے۔ اگر ایمان نہیں تو پھر نہ اس کو اپنے عمل کا فائدہ ہوگا نہ دوسرے کے عمل کا کافر کو اس کے عمل کا معاوضہ دینا ہی میں مل جاتا ہے۔ آخرت میں اس کے لیے کوئی حصہ نہیں وَصَالَ مَا فِي الْآخِرَةِ مِنْ لَظِيْبٍ (پہڑی) جیسا کہ عامس بن وائل کی حدیث سوادنٹ والی (مشکوٰۃ شریف ص ۲۶۲) جو آگے آرہی ہے۔

نیز امام اسماعیل حقی رحمۃ اللہ علیہ نے فرمایا :-

قَالَ عِلْمُهُ كَانَ ذَلِكَ لِقَوْمٍ اَبْرَاهِيْمَ وَمُوسٰى وَ
اٰمَآهَذِهِ الْاُمَّتِ فَلَهُمْ مَا سَعَوْا وَمَا سَعٰى
لَهُمْ غَيْرُهُمْ (روح البیان جلد ۹ ص ۲۴۷)

جناب عکرمہ نے فرمایا کہ یہ حکم حضرت ابراہیم اور موسیٰ علیہ السلام کی قوم کے لئے تھا یہی یہ اُمت تو اس کے لیے جو یہ کریں وہ بھی اور جو کوئی کرے اس کا ثواب بھی پہنچتا ہے۔

منیٰ الاُمت حبس حضرت پیر سید محمد کرم شاہ صاحب دامت برکاتہم العالیہ فرماتے ہیں :-

"منکرین ایصالِ ثواب کے اس مفہوم کو اگر تسلیم کر لیا جائے تو قرآن پاک کی کثیر التعداد آیتیں بے معنی ہو کر رہ جاتی ہیں۔ اس لیے اُمت کا اجماع اس بات پر ہے کہ ہم اپنے اعمال کا ثواب اپنے والدین اور دوسرے مومنین کو پہنچا سکتے ہیں۔

اور اس سے انہیں فائدہ بھی پہنچتا ہے۔

اصولی طور پر تمام علماء اسلام کا اس پر اتفاق ہے تفصیلات میں کچھ اختلاف ہے جس کا خلاصہ پیش نظر ہے۔

عبادات کی کئی قسمیں ہیں، خالص بدنی عبادات مثلاً نماز، روزہ، تلاوتِ قرآن۔ خالص مالی عبادات جیسے صدقات وغیرہ مالی اور بدنی عبادات کا مرکب جیسے حج وغیرہ۔

امام مالک اور امام شافعی فرماتے ہیں کہ خالص بدنی عبادات کا ثواب دوسرے کو نہیں پہنچ سکتا البتہ عبادات کی دوسری قسموں کا ثواب دوسرے کو پہنچ سکتا ہے۔

لیکنے اخاف کا مسلک یہ ہے کہ ہر شخص اپنے ہر نیک عمل کا ثواب دوسرے کو بخش سکتا ہے خواہ اس نیک عمل کا تعلق عبادات کی کسی قسم سے ہو، نماز، روزہ، تلاوتِ قرآن، ذکر، صدقہ حج، عمرہ جو نیک عمل بھی وہ کرے اس کے بارے میں وہ اللہ تعالیٰ کے حضور عرض کر سکتا ہے، الہی! اس کا ثواب فلاں شخص کو پہنچا۔ اس بارے میں اتنی کثرت سے صحیح احادیث موجود ہیں کہ کوئی مسلمان ان کے انکار کی جرأت نہیں کر سکتا۔

(ضیاء القرآن جلد ۵ ص ۵۱۲)

یہاں ہم ان میں سے چند احادیث ہدیہ ناظرین کرنے کی سعادت حاصل کرتے ہیں :-

۱۔ عن ابی ہریرۃ رضی اللہ تعالیٰ عنہ قال قال رسول اللہ صلی اللہ علیہ وسلم اذا مات الانسان انقطع عمله الا من ثلاث صدقة جاریہ وعلم ینتفع بہ او ولد صالح یدعو لہ

(رواہ مسلم مشکوٰۃ ج ۱ باب العلم ص ۳۲ تفسیر مظہری جلد ۱ ص ۱۷۱)
(ترجمہ) رسول اللہ صلی اللہ علیہ وسلم نے ارشاد فرمایا کہ جب انسان فوت ہو جاتا ہے تو اس کے عمل کا سلسلہ منقطع ہو جاتا ہے۔ بجز تین اعمال کے کہ ان کا سلسلہ منقطع نہیں ہوتا۔ صدقہ جاریہ، ایسا علم جس سے نفع چل کر آیا جائے یا نیک اولاد جو اس کے لئے دعا کرے۔
(تفسیر ضیاء القرآن جلد ۵ ص ۳۶)

پہلے دو کام تو ایسے ہیں جن میں اس شخص کا بھی عمل دخل ہے لیکن لڑکے کی دعا لڑکے کا اپنا فعل ہے اس سے بھی میت کو فائدہ پہنچتا ہے۔

۲۔ عن ابی ہریرۃ رضی اللہ عنہ قال قال رسول اللہ صلی اللہ تعالیٰ علیہ وسلم ان اللہ لیسوئکم الدرجۃ للعبد الصالح فی الجنة ویقول یارب انی لی ہذہ فیقول باستغفار ولدک لک
(رواہ احمد و رواہ طبرانی، تفسیر مظہری جلد ۱ ص ۱۷۱)
(ضیاء القرآن جلد ۵ ص ۳۶)

(ترجمہ) حضور صلی اللہ علیہ وسلم نے ارشاد فرمایا کہ اللہ تعالیٰ جنت میں کسی عید صالح کے درجے کو بلند فرماتا ہے تو وہ بندہ پوچھتا ہے کہ یا رب میرا درجہ کیسے بلند ہوا؟ اللہ تعالیٰ فرماتا ہے کہ تیرے لڑکے نے تیرے لئے استغفار کیا، اس کی برکت سے تیرا درجہ بلند ہوا۔

۳۔ عن ابن عباس قال قال النبی صلی اللہ علیہ وسلم صالئیت فی قبرۃ الاشبه الغریق المتخوٹ ینتظر دعوة ملحقۃ من اب و ام و ولدا و صدیق ثقتہ و اذا الحقۃ کانت احب الیہ من الدنیا و صافیہا وان اللہ لیدخل علی القبر من دعار اهل الارض امثال الجبال وان ہدیۃ الاحیاء الی الاموات الاستغفار لہم۔

(رواہ البیہقی والذہبی مشکوٰۃ باب الاستغفار ج ۱ ص ۲۰)

(تفسیر مظہری جلد ۱ ص ۱۷۱۔ ضیاء القرآن جلد ۵ ص ۳۶)

(ترجمہ) نبی کریم صلی اللہ علیہ وسلم نے ارشاد فرمایا کہ قبر میں میت کی مثال ڈوبنے والے کی طرح ہوتی ہے جو فریاد کر رہا ہوتا ہے اور اس چیز کا منتظر ہوتا ہے کہ اس کے باپ، اس کی ماں یا لڑکے یا با و نادرست کی دعا اسے پہنچے اور جب وہ دعا اسے پہنچتی ہے تو اس کی قدر و منزلت اس کے نزدیک دنیا و مافیہا سے زیادہ ہوتی ہے، اللہ تعالیٰ اہل زمین کی دعاؤں کی برکت سے قبروں پر رحمت کے پہاڑ بھیجتا ہے اور مرنے

ہوؤں کے لئے دوستوں کا تحفہ یہ ہے کہ وہ ان کے لئے دعا کے مغفرت کریں :-

۴۔ عن عائشة ان رجلاً قال يا رسول الله ان اتى افلتت نفسها لم توص واظنها لو تكلمت تصدقت فهل لها اجر ان تصدقت عنها قال نعم متفق عليه (مشکوٰۃ باب الصدقة المرأة ص ۱۷۲)

(تفسیر مظہری جلد ۱۱ ص ۱۷۸ - ضیاء القرآن جلد ۵ ص ۳۷)

ترجمہ: حضرت عائشہ رضی اللہ عنہا راوی ہیں کہ ایک شخص نے عرض کیا یا رسول اللہ صلی اللہ علیہ وسلم میری ماں بغیر کچھ وصیت کیے اچانک فوت ہو گئی، میرا خیال ہے اگر اسے بولنے کا موقع ملتا تو وہ صدقہ دیتی اگر میں اس کی طرف سے صدقہ دوں تو کیا اسے اس کا اجر ملیگا؟ حضور نے فرمایا: ہاں۔

۵۔ عن ابن عباس ان سعد بن عبادۃ توفیت امہ وهو غائب فاتی رسول اللہ صلی اللہ علیہ وسلم فقال یا رسول اللہ صلی اللہ علیہ وسلم ان اتی ماتت وانا غائب فهل یفعلها ان تصدقت عنها قال نعم وقال انی اشہدک انک حائطی صدقتها عنها (رداء البخاری جلد ۱ ص ۳۸)

(ترمذی جلد ۲ ص ۱۳۷ - تفسیر مظہری جلد ۱۱ ص ۱۷۸ - ضیاء القرآن جلد ۵ ص ۳۷)

(ترجمہ) حضرت ابن عباس رضی اللہ عنہ سے مروی ہے کہ سعد بن عبادہ کی والدہ نے وفات پائی تو آپ موجود نہ تھے جب واپس آئے تو حضور کی خدمت میں حاضر ہوئے اور گزارش کی، یا رسول اللہ صلی اللہ علیہ وسلم! میری والدہ نے میری غیر حاضری میں وفات پائی اگر میں اس کی طرف سے صدقہ دوں تو کیا اسے نفع پہنچے گا تو حضور نے فرمایا ہاں پہنچے گا انہوں نے عرض کی حضور گواہ رہیں میں نے اپنا باغ اس کی طرف سے صدقہ کیا۔

۶۔ دوسری روایت

عن سعد بن عبادۃ قال یا رسول اللہ صلی اللہ علیہ وسلم ان ام سعد ماتت فاتی الصدقة افضل قال الماء خضر براء وقال هذه لام سعد (رداء البوداود والنسائی مشکوٰۃ بافضل الصدقة ص ۱۶۹)

(روح البیان جلد ۹ ص ۲۷۴)

(ترجمہ) سعد بن عبادہ سے روایت ہے کہ ام سعد کے رسول اللہ صلی اللہ علیہ وسلم ام سعد فوت ہو گئی ہے اس کے لئے کون سا صدقہ افضل ہے؟ آپ نے فرمایا پانی۔ اس نے ایک کنواں کھدوایا اور کہا یہ ام سعد کا ہے۔

۷۔ عن انس سمعت رسول اللہ صلی اللہ علیہ وسلم یقول ما من اهل بیت یموت منهم ویصدقون عنہ بعد موتہ الا اھدی لرجل یرسل علی طبق من نور یشعل یقف علی شفیق القبر فیقول یا صاحب القبر

العمیق هذه هدية اهداها اليك اهلك فاقبلها
فیدخل علیہ فیفج بها فیستبش ویحزن حیرانہ
الذین لا یھدی الیھم شیء (رواہ الطبرانی فی الاوسط)
(تفسیر منطہری جلد ۱۱ ص ۱۷۹)

(ترجمہ) حضرت انس کہتے ہیں کہ میں نے حضور صلی اللہ علیہ وسلم
کو یہ فرماتے ہوئے سنا کہ جب کوئی شخص کسی گھر سے فوت ہوتا
ہے اور گھر والے اس کی طرف سے صدقہ کرتے ہیں تو جبریل امین
نور کے تھال پر اسے رکھتے ہیں پھر اس کی قبر کے دہانے پر
کھڑے ہو کر کہتے ہیں، اے گہری قبر کے رہنے والے یہ ہدیہ
ہے جو تیرے گھر والوں نے تیری طرف بھیجا ہے تو اسے قبول
کر، اس کی خوشی اور مسرت کی کوئی حد نہیں رہتی اور اس کے
پڑوسی جن کی طرف کوئی ہدیہ نہیں بھیجا جاتا وہ بڑے غمناک
ہوتے ہیں۔

۸۔ عن انس قال جاء رجل الى النبي صلى الله عليه
وسلم قال ان ابی مات ولم یحج حجة الاسلام
فقال ارايت لو كان علی ابیک دین کنت تقضیه عنه
قال نعم قال فانه دین علیہ فاقضه۔

(رواہ بزار والطبرانی بسند حسن - تفسیر منطہری جلد ۱۱ ص ۱۸۱)
(ترجمہ) حضرت انس رضی اللہ عنہ فرماتے ہیں کہ ایک شخص نبی کریم صلی اللہ

علیہ وسلم کی خدمت میں حاضر ہوا اور عرض کیا میرا باپ فوت ہو گیا ہے اور
اس نے حج نہیں کیا، حضور نے فرمایا یہ بتاؤ اگر تیرے باپ پر قرضہ
ہوتا تو کیا تو اسے ادا کرتا؟ اس نے عرض کیا یا رسول اللہ! ہاں ادا
کرتا۔ حضور نے فرمایا یہ بھی اس پر قرض ہے اس کو ادا کر دو۔

۹۔ عن علی رضی اللہ عنہ من حس علی المقابر وقر اقل هو
اللہ احد احد عشر مئة وذهب اجر الاموات
اعطی من الاجر لجد الاموات۔

(رواہ ابو محمد سمرقندی - تفسیر منطہری جلد ۱۱ ص ۱۸۱) رواہ الدارقطنی
عن انس بن مالک رضی اللہ عنہ مرفوعاً (روح البیان جلد ۹ ص ۲۵)
(ترجمہ) ابو محمد سمرقندی نے حضرت علی کرم اللہ وجہہ سے یہ حدیث مرفوعہ
نقل کی ہے کہ جو شخص قبرستان میں سے گزرے اور گیارہ مرتبہ قل شریف
پڑھ کر اہل قبرستان کو بخشنے تو جتنے لوگ وہاں دفن ہوں گے ان کی تعداد
کے برابر اسے ثواب ملے گا۔

نیز اس حدیث کو دارقطنی نے حضرت انس بن مالک رضی اللہ
عنہ سے مرفوعاً روایت کیا ہے۔

۱۰۔ عن الجہری قال قال رسول اللہ صلی اللہ علیہ وسلم
من دخل المقابر شمد قل رفاتحة الكتاب وقل
هو اللہ احد والہا کد التکاثر شمد قال انی
جعلت ثواب ما قرأت من کلامک لاهل المقابر

من المومنین والمومنات كانوا شفعا لله الى الله

(رواہ ابو قاسم سعد بن علی تفسیر منطہری جلد ۱ ص ۱۸۱)

(ضیاء القرآن جلد ۵ ص ۳۱)

(ترجمہ) ابو القاسم سعد بن علی نے حضرت ابو ہریرہ رضی اللہ عنہ سے نقل کیا کہ رسول اللہ صلی اللہ علیہ وسلم نے فرمایا کہ جو شخص قبرستان میں داخل ہو پھر سورہ فاتحہ قل شریف اور الہاکم التکاثر پڑھے پھر یہ کہے کہ اے اللہ میں تیرے کلام سے جو پڑھا ہے اس کا ثواب اس مقبرہ والے مومن مردوں، عورتوں کو بخشتا ہوں تو یہ لوگ قیامت کے دن اللہ تعالیٰ کی جناب میں اس کی شفاعت کریں گے۔

۱۱۔ عن انس ان رسول الله صلى الله عليه

وسلم قال من دخل المقبرة فقل سورة يسين

خفف الله عنهم (اخرج ابن عسيرة صاحب الخلاص للسند)

(تفسیر منطہری جلد ۱۱ ص ۱۸۱ - ضیاء القرآن جلد ۵ ص ۳۱)

(ترجمہ) حضرت انس سے مروی ہے کہ حضور صلی اللہ علیہ وسلم نے فرمایا جو شخص قبرستان میں داخل ہوتا ہے اور سورۃ یسین پڑھتا ہے تو اللہ تعالیٰ اہل قبور پر تخفیف کر دیتا ہے۔

کثیر التعداد احادیث میں سے یہ چند مرفوع احادیث ہیں جو اوپر نقل کی گئی ہیں، صحابہ کرام کا بھی اسی پر تعامل تھا۔

حضرت امام حسن اور حسین رضی اللہ تعالیٰ عنہما حضرت علی کو امیر شہ

کی شہادت کے بعد آپ کو ایصالِ ثواب کرنے کے لیے غلام آزاد کرتے تھے۔

حضرت عائشہ صدیقہ رضی اللہ تعالیٰ عنہا کے بھائی حضرت عبدالرحمن وفات پا گئے تو حضرت عائشہ (رضی اللہ عنہا) نے ان کے لیے غلام آزاد کیا اور فرمایا کہ مجھے اُمید ہے کہ وفات کے بعد یہ چیز انہیں نفع پہنچے گی (تفسیر منطہری - ضیاء القرآن)

مسلمانوں کا ہمیشہ سے یہ معمول رہا ہے کہ وہ اپنے وفات پانے والوں کی ارواح کو ایصالِ ثواب کرتے ہیں

علامہ یانی پتی لکھتے ہیں:-

قال الحافظ شمس الدين بن عبد الواحد ما رواه

كل مصر يجتمعون وليقرؤن لموتهم من غير تكبر

فكان ذلك اجماعا

(تفسیر منطہری جلد ۱۱ ص ۱۸۲، ضیاء القرآن جلد ۵ ص ۳۱)

(ترجمہ) حافظ شمس الدین ابن عبد الواحد کہتے ہیں ہر شہر میں مسلمانوں کا طریقہ یہ ہے کہ وہ اکٹھے ہوتے ہیں اور اپنے فوت شدگان کے لیے قرآن کریم کی قرائت کرتے ہیں اور کبھی کسی عالم نے اس پر اعتراض نہیں کیا گویا اس پر اُمت کا اجماع ہے۔

نیز فرمایا:- اخرج الخلاص عن الشعبي كانت الانصار

اذا مات لهما الميت اختلفوا الى قبورهم ليقروا

القرآن

(ترجمہ) امام شعبی فرماتے ہیں کہ انصار کا یہ طریقہ تھا کہ جب ان کا کوئی آدمی فوت ہوتا تو وہ اس کی قبر پر جایا کرتے اور وہاں قرآن کریم کی تلاوت کیا کرتے۔ (تفسیر منطہری جلد ۱ ص ۱۸۲ - ضیاء القرآن)
نیز فرماتے ہیں:-

وفی الاحیاء عن احمد ابن حنبل قال اذا دخلتم
من مقابر فاقرأوا بفتح الکتاب والمعوذتین
وقل هو الله احد واجعلوا ذلک لاهل المقابر
فانہ یصل الیہم

(ترجمہ) امام احمد بن حنبل (رحمۃ اللہ علیہ) نے فرمایا جب تم قبرستان میں داخل ہو تو سورہ فاتحہ اور تینوں آخری قل پڑھو پھر اس کا ثواب قبرستان والوں کو پہنچاؤ وہ انہیں پہنچے گا۔

جب اس کثرت سے ایصالِ ثواب کے بارے میں احادیث موجود ہیں تو پھر اس کا انکار کسی مسلمان کو زیب نہیں دیتا۔

لہذا ہمارا عقیدہ یہ ہے کہ ایصالِ ثواب سے صرف اس شخص کو نفع پہنچتا ہے جو ایمان کی حالت میں فوت ہوا ہو جس کی موت کفر پر ہوئی ہو اسے قطعاً کوئی نفع نہیں پہنچتا۔ تو معلوم ہوا کہ یہ سارے اعمال صالحہ جن کا ثواب ایک مومن کو پہنچایا جا رہا ہے درحقیقت اس کے ایمان کا ثمرہ ہے اور ایمان کا درخت اس شخص کے اپنے اختیار و عمل کا نتیجہ ہے گویا یہ ساری چیزیں اس کی ذاتی کوشش میں شمار ہوں گی۔

جیسا کہ جو لوگ اپنے ایمان کے درخت کی اعمال صالحہ سے آبیاری کرتے رہتے ہیں اور گناہوں کی زوالہ باری سے اس کو بچائے رکھتے ہیں۔ ان پر پھل بھی زیادہ لگتا ہے اور لوگ کثرت سے ان کی ارواح کو ایصالِ ثواب کرتے ہیں۔ اولیاء کرام کے مزارات پر فاتحہ پڑھنے والوں کو ہجوم اس بات کی شہادت دیتا ہے کہ ان مقبول ترین بندوں نے ایمان کا درخت لگایا اور عمر بھر اپنے گریہ سحری سے اسے سینچتے رہے اس کی بہار اور اس کا جو بن قابل دید ہے۔

ارشادِ ربانی ہے:-
مَثَلُ کَلِمَةٍ طَیْبَةٍ کَشَجَرَةٍ طَیْبَةٍ اَصْلُهَا ثَابِتٌ
وَفَرْعُهَا فِی السَّمَاءِ تُؤْتِیْ اُكْلَهَا کُلَّ حَیْنٍ بِاِذْنِ رَبِّهَا
(پس سورہ ابراہیم آیت ۲۴)

(ترجمہ) کلمہ طیبہ کی مثال ایک پاکیزہ درخت کی طرح ہے جس کی جڑیں پاتاں تک چلی گئی ہیں اور اس کی شاخیں آسمان تک پہنچی ہوئی ہیں یہ درخت ہر لمحہ پھل دے رہا ہے۔

(ضیاء القرآن ص ۳۸)



مانعین کے اکابرین کے نظریات انہی کی تحریروں کے آئینے میں

اب فاتحہ مردہ کے منکرین و مانعین کے اکابرین کے نظریات ان کی تحریروں سے ملاحظہ فرمائیے کہ وہ ایصالِ ثواب کے متعلق کیا عقیدہ رکھتے تھے۔
غیر مقلدین و مایوں کے مقتدا علامہ حافظ ابن قیمؒ لکھتے ہیں: "فقہاء محدث اور علماء تفسیر کا اس پر اتفاق ہے کہ مردوں کو زندوں سے دو صورتوں میں فائدہ پہنچتا ہے۔ ایک صورت کا تو خود مردہ حالتِ حیات میں سبب تھا (جو صدقہ جاریہ کر گیا)

دوسری صورت دعا، استغفار، صدقہ، حج وغیرہ ہے۔
امام احمد سے پوچھا گیا کہ اگر کوئی شخص نیک عمل مثلاً نماز پڑھے یا صدقہ کرے یا کوئی اور نیک عمل کرے اور اس کا آدھا ثواب اپنے والد کو یا والدہ کو بخش دے تو۔

فرمایا مردے کو ہر عمل کا ثواب ملتا ہے نیز فرمایا کہ تین بار آیتہ الکرسی اور سورہ اخلاص پڑھ کر دعا مانگو کہ اے اللہ ان کا ثواب مردوں کو پہنچا دے۔

"بعض متکلم بدعتی کہتے ہیں کہ مردے کو نہ دعا کا ثواب پہنچتا ہے نہ کسی اور عمل کا ہرگز صحیح حدیثوں کی رد سے یہ قطعی غلط ہے۔"
(کتاب الرُّوح ص ۱۹۸ مطبوعہ نفیس اکیڈمی کراچی)

بدعتی

ایصالِ ثواب کے منکرین کو علامہ ابن قیمؒ نے بدعتی کہا ہے۔
دعا سے مردے کو فائدہ پہنچتا ہے۔
"چونکہ جنازے کی نماز میں مردے کو فائدہ پہنچتا ہے اس لئے معلوم ہوا کہ دعا کا فائدہ یقینی ہے۔
رحمتِ عالم صلی اللہ علیہ وسلم نے فرمایا: مردے کے لئے دعا کرو تو خاص سے کرو۔ (سنن)
(کتاب الرُّوح ص ۱۹۹)

فوت شدگان کیلئے دعا کرنا حضور صلی اللہ علیہ وسلم کی سنت ہے

رحمتِ عالم صلی اللہ علیہ وسلم نے مردوں کے لئے خود بھی دعائیں مانگی ہیں اور لوگوں کو بھی سکھائی ہیں نیز صحابہ کرام اور تابعین عظام اور ہر زمانے کے مسلمان مردوں کے لئے دعائیں مانگتے چلے آئے ہیں ایک حدیث میں ہے کہ حق تعالیٰ جنت میں ایک بندے کا درجہ بلند فرما دیتا ہے وہ پوچھتا ہے کہ میرا درجہ کیوں بلند ہوا، کہا جاتا ہے تیری اولاد کی دعاؤں کی وجہ سے۔ (کتاب الرُّوح ص ۲، ص ۲)

مردوں کو صدقہ کا ثواب بھی ملتا ہے۔

ایک شخص نے رحمت عالم صلی اللہ علیہ وسلم سے آکر کہا کہ میری والدہ اچانک فوت ہو گئی اور وصیت نہ کر سکیں میرے خیال میں اگر بات کرنے کا انہیں موقع ملتا تو صدقہ ضرور کرتیں، اگر میں اب ان کی طرف سے صدقہ کر دوں تو کیا انہیں ثواب ملے گا؟ فرمایا ہاں۔

حضرت سعد بن معاذ رضی اللہ عنہ نے عرض کی میری والدہ فوت ہو گئیں، اگر میں ان کی طرف سے صدقہ کر دوں تو کیا انہیں فائدہ پہنچے گا؟ فرمایا ہاں۔ بولے تو اچھا میں آپ کو گواہ بناتا ہوں کہ میں اپنا باغ (مخرا) ان کی طرف سے صدقہ میں دے دیا۔ (بخاری)

حضرت سعد نے پوچھا یا رسول اللہ (صلی اللہ علیہ وسلم) سعد کی والدہ فوت ہو گئیں۔ اب ان کی طرف سے کون سا صدقہ افضل ہے؟ فرمایا۔ پانی، آخر آپ نے کُنواں تیار کر دیا اور اس کا ثواب اپنی والدہ کو بخش دیا۔

(سنن احمد — کتاب الروح ص ۲۰)

مردوں کو روزوں کا ثواب بھی ملتا ہے۔

رحمت عالم صلی اللہ علیہ وسلم نے فرمایا اگر کسی پر روزے ہوں اور وہ فوت ہو جائے تو اس کی طرف سے اس کا ولی روزے رکھ لے (بخاری) ایک شخص نے آپ سے پوچھا یا رسول اللہ! میری والدہ فوت ہو

گئیں۔ ان پر ایک ماہ کے روزے ہیں کیا میں ان کی طرف سے روزے رکھ لوں۔ فرمایا ہاں اللہ کا فرض تو بدرجہ اولیٰ ادا کیا جائے۔

مردوں کو روزوں کے بدلے کھانے کا ثواب بھی پہنچ جاتا ہے۔

رحمت عالم صلی اللہ علیہ وسلم نے فرمایا جو سر جائے اور اس پر ایک ماہ کے روزے ہوں تو اس کی طرف سے ہر دن کے بدلے ایک محتاج کو کھانا کھلادیا جائے۔ (ترمذی ابن ماجہ)

مردوں کو حج کا ثواب بھی ملتا ہے۔

ایک جہنمی عورت نے رحمت عالم صلی اللہ علیہ وسلم سے پوچھا۔ میری والدہ نے حج کرنے کی سنت مانی تھی لیکن حج کرنے سے پہلے فوت ہو گئی۔ کیا میں ان کی طرف سے حج کروں؟ فرمایا کر لو۔ تباؤ اگر تمہاری والدہ پر قرض ہوتا تو کیا تم اسے ادا کر دیتی؟

فرمایا اللہ کا قرض بھی ادا کرو کیونکہ اللہ کا قرض بدرجہ اولیٰ ادا کرنا چاہیے۔

اگر زندہ مردہ کو معاف کر دے تو معافی ہو جاتی ہے۔

اس بات پر اجماع ہے کہ جب کسی زندہ شخص کا مردے پر کوئی حق ہو اور وہ معاف کر دے تو وہ حق مردے سے ساقط ہو جاتا ہے

اور اس کی معافی سے فائدہ پہنچتا ہے۔

پھر جب مردوں کو زندوں کی معافی کا فائدہ پہنچتا ہے تو ان کے تحفوں اور ہدیوں کا بھی فائدہ پہنچنا چاہیے کیوں کہ دونوں صورتوں میں کوئی فرق نہیں کیونکہ عمل کا ثواب ہدیہ دینے والے کا حق ہے جب وہ اپنا حق معاف کر سکتا ہے تو اپنی طرف سے بھی پیش کر سکتا ہے۔ (کتاب الروح ص ۲۳)

قرآن خوانی کا ثواب

”رحمت عالم صلی اللہ علیہ وسلم نے بتایا کہ مردے کو روزے کا بھی ثواب ملتا ہے۔ حالانکہ روزہ محض تبرک ہے عمل نہیں نیت ہے جس کا تعلق دل سے ہوتا ہے اس کی اطلاع اللہ کے سوا کسی کو نہیں۔ اس سے اس بات کی طرف اشارہ فرمادیا کہ قرأت کا بھی بطریق اولیٰ ثواب ملتا ہے جو زبان کا عمل ہے اور جسے کان سنتے اور آنکھیں دیکھتی ہیں۔

گویا روزے کے ثواب سے اس بات کی طرف اشارہ کیا کہ تمام بدنی عبادتوں کا ثواب پہنچتا ہے اسی طرح صدقے کا ثواب بتا کر اشارہ کیا کہ تمام مالی عبادتوں کا ثواب پہنچتا ہے اور حج کا ثواب بتا کر اشارہ کیا کہ تمام بدنی و مالی ملی جلی نیکیوں کا بھی ثواب پہنچتا ہے تینوں قسموں (بدنی مالی اور مالی و بدنی) کا ثواب نفس اور قیاس سے ثابت ہوگا۔

(کتاب الروح ص ۲۰)

حافظ ابن قیم ایصالِ ثواب کا فلسفہ بیان کرتے ہوئے لکھتے ہیں کہ یہ تو ظاہر ہے کہ دینی معاملات میں بہ نسبت دنیوی معاملات کے اجتماعی طاقت کی زیادہ ضرورت ہے لہذا اسلام کی لڑی میں منسلک ہونا باہمی انتفاع کا دنیوی زندگی میں بھی اور مرنے کے بعد سب سے بڑا سبب ہے اور مردوں کو ثواب پہنچنے کا سب سے بڑا ذریعہ ہے۔

حق تعالیٰ نے عرش اٹھانے والے فرشتوں اور آس پاس والے فرشتوں کی طرف سے خبر دی بِحَقِّ الْمَلَائِكَةِ يُسَبِّحُونَ بِحَمْدِ رَبِّهِمْ وَلَا يَسْتَخْفِرُونَ لَهُ فِي الْأَرْضِ، مومنوں کے لئے اس کے مقدس رسول جیسے حضرت نوح، حضرت ابراہیم اور حضرت محمد ﷺ اذکار صلی اللہ علیہ وسلم بھی دعا و استغفار کرتے ہیں۔ لہذا انسان اپنے ایمان کی وجہ سے ان کی نیک دعاؤں سے فائدہ اٹھانے کا سبب بن گیا اور یہ سب اس کے مساعی میں سے ہے مسلمانوں کی دعاؤں اور عملوں سے فائدہ اٹھانے کے لئے حق تعالیٰ نے ایمان کو اربابِ ایمان کے لئے سبب بنادیا ہے۔ پھر جب کوئی ایمان سے آیا تو اس نے وہ سبب کمالیا جس کی وجہ سے وہ اپنے بھائیوں کے عملوں اور دعاؤں سے فائدہ اٹھا سکتا ہے۔ (کتاب الروح ص ۲۱)

فاتحہ سورجہ کے منکرین کے امام نے بھی واضح کر دیا کہ ایصالِ ثواب سے مستفید ہونے کا دار و مدار انسان کا اپنا ایمان ہے لہذا مسلمان کو اس کی وفات کے بعد ایصالِ ثواب کا فائدہ ہوتا ہے اگر مرنے کے بعد

ایصالِ ثواب سے فائدہ نہیں ہو سکتا تو وہ فقط کا فر ہے جیسا کہ عاص بن وائل نے جاہلیت میں سو اونیٹوں کی قربانی کی منت مانی تھی۔ تو اس کے بیٹے ہشام نے اس کی طرف سے پچاس اونیٹوں کی قربانی کر دی تھی، عمرو نے اس بارے میں رحمت عالم صلی اللہ علیہ وسلم سے پوچھا۔ فرمایا اگر تمہارا باپ ایمان کا اقرار کر لیتا (مسلمان ہو جاتا) پھر تم اس کی طرف سے روزے رکھتے اور صدقہ دیتے تو اسے ان کا ثواب ملتا۔ (احمد۔ کتاب الروح ص ۲۰۲۔ مشکوٰۃ باب الوصایا ص ۲۶۲) سرکارِ مدینہ صلی اللہ تعالیٰ علیہ وسلم نے وضاحت فرمادی کہ مرنے کے بعد کافر کو نہیں مومن کو ایصالِ ثواب سے فائدہ پہنچتا ہے۔

اور علامہ ابن قیم نے کتاب الروح میں جو وضاحت کی ہے اس کے حوالہ سے فوت شدگان کو دعائے فائدہ پہنچتا ہے اور پھر صدقہ کا ثواب روزوں کا ثواب، کھانے کا ثواب، پانی کا ثواب، حج کا ثواب، قرآن خوانی کا ثواب ملتا ہے۔

دوسرے قابلِ عزرات یہ ہے کہ فاتحہ مرثیہ میں کون سی چیز اس کے سوا ہے جو علامہ ابن قیم نے بیان کی ہے، فاتحہ مرثیہ میں کھانا ہوتا ہے، پانی ہوتا ہے، قرآن خوانی ہوتی ہے، ذکر و اذکار ہوتا ہے، دعا و استغفار ہے، کھانا صدقہ و خیرات کے طور پر اور یہ صدقہ نافلہ ہے جس کا امیر و غریب سب کے لیے کھانا جائز ہے، اب اس کو کس چیز نے ناجائز کر دیا ہے اور اگر یہ کہہ کر اس کو بدعت و حرام کہیں کہ یہ طریقہ سرکار کے ظاہری زمانہ

میں نہ تھا لہذا ہیئت کذائی کی وجہ سے بدعت و حرام ہے پھر تو ایسے منکرین بھی ہیئت کذائی کی بنا پر خود بھی محسوم بدعت ہیں اور کار و بار حیات میں شب و روز بدعت کا ارتکاب کرتے رہتے ہیں جس کا ذکر آگے آئے گا۔

دعا یوں کے پیشوا شاہ اسماعیل دہلوی فرماتے ہیں

دُعا ایصالِ ثواب کا بہترین طریقہ ہے

فرماتے ہیں، زندہ ایسے کام کرے کہ مردے کو نفع پہنچاتا اس سے مقصود ہو پیغمبر صلی اللہ علیہ وسلم کی حدیث میں زیادہ ظاہر اور مشہور طریقہ دُعا ہی ہے۔

نیز فرمایا، عام یا خاص طور پر، دور ہو یا نزدیک سے اس کا وقوع ہو تو بے شک یہ مستحب اور مسنون ہے۔

پس اگر اموات کے حق میں قبروں کے روبرو یا ان سے غیبت کے وقت میں دعائیں آنحضرت صلی اللہ علیہ وسلم سے ثابت ہوئی ہیں اگر اسی طرح کی جائیں تو وہ دوسرے طریقوں سے بہتر ہیں۔

مثلاً آنحضرت صلی اللہ علیہ وسلم شبِ برات میں کسی کو اطلاع دینے اور جتلانے کے بغیر بقیع میں تشریف لے جاتے اور دعا کرتے

جواب دیا کہ گنواں کھودو اور کہو کہ یہ سعد کی والدہ کے لئے ہے۔
دوم :- جمعو کے دن والدین کی قبر پر جا کر سورہ لیسے کا پڑھنا
وارد ہوا ہے اور ام المومنین حضرت عائشہ صدیقہ رضی اللہ عنہا نے
اپنے بھائی عبدالرحمن رضی اللہ عنہ کی طرف سے ان کی وفات کے بعد
غلام آزاد کیے اور باقی عبادتوں کو بھی اس پر قیاس کرنا چاہیے۔

پس جو عبادت کہ مسلمان سے ادا ہو اس کا ثواب کسی فوت شدہ
کی رُوح کو پہنچائے اور جناب الہی میں دُعا کرنا اس کے پہنچانے کا طریقہ
ہے یہ بہت بہتر اور مستحسن طریقہ ہے۔ پس امورِ مردہ یعنی اموات کے
فاتحوں، عرسوں اور نذر و نیاز سے اس قدر امر کی خوبی میں کچھ شک و شبہ نہیں۔
(صراطِ مستقیم اردو ص ۱۱)

فاتحہ اور ختم شریف کے منکرین کے پیشوا مولوی اسماعیل دہلوی نے
فاتحہ، عرس، نذر و نیاز جن کا مقصد صرف بزرگائی اور لیار کا ملین اور
فوت شدگان کی ارواح کو ایصالِ ثواب ہوتا ہے کی خوبی میں شک و شبہ
نہیں "کہہ کر اہل سنت و جماعت کے معمولات کو درست تسلیم کر لیا ہے
جس کی بنا پر منکرین کو اب زیادہ فکر مند ہونے کی ضرورت نہیں ہونی
چاہیے اور اس طریقہ ختم فاتحہ کو قبول کر لینا چاہیے۔ کیونکہ ان میں
بہترین اور مستحسن طریقہ دعا کر کے ہی ایصالِ ثواب کیا جاتا ہے اور اس
طریقہ کو شاہ اسماعیل دہلوی نے بہتر اور مستحسن فرمایا ہے۔

• ~ • ~ • ~ • ~ • ~ • ~ ,

پس اگر اب کوئی شخص پیغمبرِ خدا صلی اللہ علیہ وسلم کی متابعت کے واسطے شبِ برات کو صلحا رکا جمع کر کے کسی مقبرہ میں بہت ساری دُعائیں کرے تو آنحضرت صلی اللہ علیہ وسلم کی مخالفت کے باعث اسے ملامت نہیں کر سکتے۔ (صراطِ مستقیم اردو ص ۱۰۹)

فاسخہ اور ختم میں بھی ایصالِ ثواب کے لئے اللہ تعالیٰ کی بارگاہ میں دعا بھی کی جاتی ہے اور جو بھی اہتمام ختم شریف میں کیا جاتا ہے۔ اس سے ایصالِ ثواب کے لئے دعا کرنا ہی مقصود ہوتا ہے۔

بزرگانِ دین کے مزارات پر بھی جو مجمع (عُرس) کیا جاتا ہے اس میں بھی ایصالِ ثواب کے لیے دُعا ہی کی جاتی ہے لہٰذا اس عمل پر بھی ملامت نہیں ہونی چاہیے۔

عُرسِ نذر و نیاز اور ہر قسم کی عبادت کا ثواب

دُعا کے سوا اور صورتیں، پس ان میں سے ایک تو کنوآں کھودنا،
 مروی ہے، چنانچہ حدیث شریف میں وارد ہوا ہے کہ سعد بن معاذ
 رضی اللہ عنہ نے آنحضرت صلی اللہ علیہ وسلم کی خدمت میں عرض کیا، میری
 والدہ فوت ہو گئی ہے اور بول نہیں سکی اگر بول سکتی تو کچھ وصیت کرتی
 پس اگر اب میں اس کے واسطے کچھ کروں تو کیا اس کو نفع پہنچے گا آپ نے

منکرین فاتحہ کے پیشوا مولوی سید محمد نذیر حسین ایصالِ ثواب کے متعلق کیا کہتے ہیں؟

فرماتے ہیں۔ ہاں سوائے تقریب ایصالِ ثواب موتی کے اگر کوئی ایسا کھانا پکا دے جس میں کسی قدر صدقہ کی نیت سے ہے اور کسی قدر ہدیہ شرعیہ کی نیت سے بدوں فسادِ نیت و بلا دخلِ بدعت تو اس کے جواز میں کچھ نہیں۔ (فتاویٰ نذیریہ ج ۱ ص ۱۷۷)

ایک سوال کے جواب میں کہ میت کی طرف سے خیرات یا قرآن خوانی کرے تو ثواب پہنچتا ہے یا نہیں؟

جواب میں فرماتے ہیں، میت کی طرف سے خیرات کی جائے تو اس کا ثواب بلاشبہ پہنچتا ہے پھر صحیح بخاری اور مسلم شریف کی روایت نقل کی کہ حضرت عائشہ صدیقہ فرماتی ہیں کہ ایک شخص نے حصنہ سے عرض کی کہ میری ماں کا اچانک انتقال ہو گیا ہے اگر بولنے کی مہلت ملتی تو صدقہ کا حکم دیتی اگر میں اس کی طرف سے کچھ صدقہ کر دوں تو ٹھیک ہے یا نہیں تو فرمایا ہاں۔

پھر فرماتے ہیں۔ امام احمد بن حنبل (رحمۃ اللہ علیہ) اور ایک جماعت علماء کے نزدیک قرأتِ قرآن کا ثواب میت کو پہنچتا ہے۔

نیز پھر فرمایا ہاں اگر اولاد یا اور کوئی شخص بلا اجرت پڑھ کر

ثواب بخشے تو نزدیک امام اعظم وغیرہ کے روایے اور دعا کا نفع میت کو بالاتفاق پہنچتا ہے۔ (فتاویٰ نذیریہ جلد ۱ ص ۱۶۷)

اور اسی فتاویٰ نذیریہ کے صفحہ ۱۶۹، ۲۰ جلد نمبر ۱ پر لکھتے ہیں، امام احمد اور علماء کی ایک جماعت کا یہ مذہب ہے کہ قرآن پڑھنے کا ثواب میت کو پہنچتا ہے اور علماء اہل سنت سے ایک جماعت کا اور حنفیہ کا یہ مذہب ہے کہ انسان کو جائز ہے کہ اپنے عمل کا ثواب غیر کو بخشے خواہ نماز ہو یا روزہ یا صدقہ یا قرأتِ قرآن یا کوئی ذکر یا کسی قسم کی کوئی اور عبادت اور یہی قول دلیل کی رو سے زیادہ راجح ہے۔ اور دارقطنی نے روایت کیا ہے کہ ایک مرد نے رسول اللہ صلی اللہ

علیہ وسلم سے پوچھا کہ وہ اپنے والدین کے ساتھ ان کے مرنے کے بعد کیونکر نیکی و احسان کرے، آپ نے فرمایا اپنی نماز کے ساتھ ان دونوں کے لیے نماز پڑھے اور اپنے روزے کے ساتھ ان دونوں کے لیے روزہ رکھے اور ابو داؤد میں معقل ابن لیسا سے روایت ہے کہ رسول اللہ صلی اللہ علیہ وسلم نے فرمایا اپنے مردوں پر سورۃ لیس پڑھو اور یہ حکم میت کو بھی شامل ہے بلکہ حقیقتہً میت ہی کے لیے ہے۔ صحیح بخاری اور صحیح مسلم میں ہے کہ رسول اللہ صلی اللہ علیہ وسلم ایک بھیڑ اپنی طرف سے قربانی کرتے تھے اور ایک اپنی اُمت کی طرف سے اور اس میں اس بات کی طرف اشارہ ہے

کہ ختمِ مروجہ میں بھی اپنے عمل اور صدقہ و خیرات، ذکر اذکار کا ثواب میت کو بخشا جاتا ہے۔

کہ آدمی کو غیر کا عمل نفع دیتا ہے اور ہم نے حواشی صنوبر النہار میں اس مسئلہ پر مبسوط کلام کیا ہے جس سے واضح ہوتا ہے کہ یہی مذہب قوی ہے نیز نیل الاوطار جلد ۳ ص ۳۵ کے حوالہ سے لکھا ہے کہ سورۃ لیس (شریف) کا ثواب بھی میت کو پہنچتا ہے اور اولاد کی طرف سے بھی اور غیر اولاد کی طرف سے بھی اس واسطے کہ رسول اللہ صلی اللہ علیہ وسلم نے فرمایا ہے اپنے مردوں پر سورۃ لیس پڑھو اور دعا کا نفع بھی میت کو پہنچتا ہے اولاد دعا کرے یا کوئی اور اور جو کا رخصت اولاد اپنے والدین کے لیے کرے سب کا ثواب والدین کو پہنچتا ہے۔ اور فرماتے ہیں جب علامہ شوکانی اور محمد بن اسماعیل امیر کی تحقیق مایصال ثواب قرأت قرآن و عبادات بدنیہ کے متعلق سن چکے تو اب آخر میں علامہ ابن النخوی کی تحقیق بھی سن لینا خالی از قاعدہ نہیں آپ شرح المنہاج میں فرماتے ہیں:-

وَالظَّاهِرُ أَنَّ الدُّعَاءَ مُتَّفَقٌ عَلَيْهِ أَنَّهُ يَنْفَعُ
الْمَيِّتَ وَالْحَيَّ الْقَرِيبَ وَالْبَعِيدَ وَغَايِرَهَا وَعَلَى
ذَلِكَ أَحَادِيثُ كَثِيرَةٌ بَلْ كَانَ أَفْضَلُ أَنْ
يَدْعُو لِأَخِيهِ بَعْظُهُمُ الْغَيْبِ اِنْتَهَى ذِكْرُهُ
فِي نَيْلِ الْاَوْطَارِ (فتاویٰ تذیریہ جلد ۱ ص ۴۲)

(فتاویٰ تشریحیہ جلد ۲ ص ۳۵ تا ۳۹)

(ترجمہ) اور یہ بات ظاہر ہے کہ دعا کا نفع میت کو بالاتفاق

پہنچتا ہے اور زندہ کو بھی پہنچتا ہے۔ نزدیک ہو یا دور اور اس بارے میں بہت سی حدیثیں آئی ہیں۔ بلکہ افضل یہ ہے کہ آدمی اپنے بھائی کے لیے غائبانہ دعا کرے۔

(اور ایک سوال کے جواب میں کہ میت کے واسطے صدقہ تعین ایام جو کھانا کھلایا جاوے (اس کا کیا حکم ہے)

جواب ہے میں فرمایا، بے شک میت کے واسطے جو کھانا بلا تعین ایام و بلا آمیزش کسی بدعت کے بطور صدقہ کے فقراء و مساکین کو کھلایا جائے تو اس کا ثواب میت کو پہنچتا ہے کیونکہ میت کی طرف سے صدقہ کرنے کا ثواب میت کو بلاشبہ پہنچتا ہے اور میت کے واسطے فقراء و مساکین کو کھانا کھلانا بھی میت کی طرف سے صدقہ کرنا ہے لہذا اس کا بھی ثواب میت کو پہنچے گا۔ واللہ اعلم بالصواب

حررہ العبد العاجز عین الدین عفی عنہ

(سید محمد زحیر حسین)

(فتاویٰ تذیریہ جلد ۱ ص ۴۳)



غیر مقلد و مایوں کے مفتی شیخ الحدیث ابو محمد عبد الستار صاحب کیا فرماتے ہیں؟

لکھتے ہیں کہ ہم اہل حدیث ایصالِ ثواب کے قائل و عامل ہیں
مردوں کی طرف سے اپنی وسعت کے مطابق بغیر قیود و شروطِ مختصرہ
کے بغیر تعین وقت و یوم کے، بغیر کسی مخصوص مثنیٰ کے تقریر کے نیا بتا
دیتے لیتے ہیں۔ مردوں کی طرف سے اگر زندے کچھ خرچ کریں تو
برابر اس کا ثواب مردوں کو پہنچتا ہے۔

فتاویٰ ستاریہ جلد ۲ ص ۱۲۴ مکتبہ سعودیہ کراچی

نیز ایصالِ ثواب کے بارے میں ایک سوال کے جواب میں فرماتے ہیں:
ایصالِ ثواب صدقہ مالی سے کرو یا دعا کرو یا قرآن گھر میں پڑھ کر
ایصالِ ثواب کرو تو جائز ہے۔ اصل اموات کے حق میں صدقہ مالی اور
دعا کرنا کتبِ حدیث صحاح ستہ سے ثابت ہے اس پر عمل چاہیے،

کتبہ، عبد الفتاح در المحصاری

الجواب صحیح ابو محمد عبد الستار دہلوی

(فتاویٰ ستاریہ جلد ۴ ص ۱۵)

سردار اہلحدیث مولانا ثناء اللہ صاحب ایصالِ ثواب کے متعلق کیا کہتے ہیں؟

سوال :- میت کو ثواب رسانی کی غرض سے بہ ہیئت اجتماعی
قرآن خوانی کرنا درست ہے یا نہیں؟
جواب :- یہ نیت نیک جائز ہے اگرچہ ہیئت کذائی سے ثابت
نہیں میت کے حق میں سب سے مفید قرآن قسطی ثبوت کا طریق استغفار
(بخشش مانگنا) ہے۔

(فتاویٰ ثنائیہ جلد ۲ ص ۵ (مطابق) ۱۸ ربیع الثانی ۱۳۲۸ھ)

سوال :- گھر یا قبرستان میں قرآن خوانی سے میت کو ایصالِ ثواب
ہو سکتا ہے یا نہیں؟ (عبدالواحد لاہوری)

جواب :- صورت وقوعہ میں بعض علماء کے نزدیک جائز ہے۔

(۲۱ ربیع الاول ۱۳۶۳ھ (فتاویٰ ثنائیہ جلد ۲ ص ۳۳)

سوال :- میت کی طرف سے روزہ دار کو افطار کرانے سے

ایصالِ ثواب ہوگا یا نہیں؟

جواب :- ہر نیک کام کا ثواب میت کو پہنچ سکتا ہے کنواں لگو کر
آنحضرت صلی اللہ علیہ وسلم نے فرمایا تھا ہذا لامر بسجد (یہ کنواں سعد کی ماں
کو ثواب پہنچانے کیلئے بنایا گیا) (م ۱۴۱۵ھ) (فتاویٰ ثنائیہ جلد ۲ ص ۳۳)

سوال :- زید کہتا ہے مردہ کی دعوت کھانا حرام ہے !
جواب :- کوئی شخص ایصالِ ثواب کے لیے غریبار و مساکین کو کھانا کھلائے تو جائز ہے بحکم حدیث مذکور حوالہ -
(فتاویٰ ثنائیہ جلد ۲ ص ۳۳)

نیز مولانا شار اللہ صاحب امرتسری اپنے فتاویٰ ثنائیہ جلد ثانی کے صفحہ ۳۵ پر لکھتے ہیں کہ :-

متاخرین علماء اہل حدیث سے علامہ محمد بن اسماعیل امیر رحمۃ اللہ علیہ نے "سبل السلام" میں مسلک حنفیہ کو دلیلًا بتایا ہے یعنی یہ کہا ہے کہ قرأتِ قرآن اور تمام عباداتِ بدنیہ کا ثواب میت کو پہنچنا از روئے دلیل کے زیادہ قوی ہے اور علامہ شوکانی رحمۃ اللہ علیہ نے بھی نیل الاوطار میں اس کو حق کہا ہے ۔

فتاویٰ ثنائیہ جلد ۲ کے صفحہ ۳۹ کا حاشیہ ملاحظہ ہو ۔
"قرأتِ قرآن سے ایصالِ ثواب کے متعلق بلا تحقیق یہی فتویٰ ہے کہ اگر کوئی شخص قرآن مجید کی تلاوت کر کے ثواب میت کو بخشے تو اس کا ثواب میت کو پہنچتا ہے بشرطیکہ پڑھنے والا خود بغرضِ ثواب بغیر کسی رسم و رواج کی پابندی کے پڑھے ۔"

مولانا شار اللہ

(۹ جولائی ۱۹۳۷ء)

فوت شدہ کیلئے تین دن تک دعائے فاتحہ

سوال :- گھر میں کوئی مر جائے اس گھر کے لوگ تین روز تک آتے رہتے ہیں اور دعا کرتے ہیں ۔۔ الخ یہ جائز ہے یا نہیں؟
جواب :- تعزیت میں سنت تو یہ ہے کہ مردے کے لہما لگان کو تسلی دی جائے اس ضمن میں مردے کے لیے بھی دعا کر دی جائے تو گناہ نہیں (نیز فرمایا) میرے نزدیک حرام اور گناہ بھی نہیں ہے۔
(۲۲ جمادی الاول ۱۳۳۶ھ)

(فتاویٰ ثنائیہ جلد ۲ ص ۵۳)

نیز اس سوال کے جواب میں کہ قرآن خوانی مردہ کی طرف سے بخشنا جائز ہے یا نہیں؟ فرماتے ہیں کہ خاکسار کے نزدیک بھی جائز ہے ۔
(۱۰ ربیع الاول ۱۳۳۷ھ) (فتاویٰ ثنائیہ جلد ۲ ص ۵۳)

دفن کے بعد قبر پر قرآن خوانی جائز ہے !

ملاحظہ فرمایا جائے اہل حدیث کے نامور مفتی شیخ الکل فی الکل حضرت علامہ ابوالبرکات احمد صاحب کافستوی !
اس سوال کے جواب میں کہ :-

قبرستان میں کھول کر قرآن پڑھنا یا زبانی پڑھنا کیسا ہے وضاحت

سائل عبد الغفور خاں

فرمائیں۔

جواب :- اس مسئلہ میں اختلاف ہے میت کو دفن کے بعد اس کے سر ہانے پر سورۃ البقرۃ کی اول آیت **هُمُ الْمُقْتَلُونَ** تک اور آخری آیت **فَاَنْصُرْنَا عَلٰی الْقَوْمِ الْكَافِرِیْنَ** تک پاؤں کی طرف کھڑے ہو کر پڑھنے کی روایت حضرت عبد اللہ بن عمر (رضی اللہ عنہما) سے موقوفاً و مرفوعاً طبرانی مسند احمد بزار وغیرہ میں آئی ہے بزار کی روایت کو صاحب تنقیح الرواة نے تحسین کی ہے معلوم ہوا کہ دفن کرنے کے بعد جائز ہو تو بعد میں بھی جائز ہونا چاہیئے۔

الرحمۃ البوالبرکات احمد

تصدیق سے حضرت العلام حافظ محمد گوندلوی

(فتاویٰ برکاتیہ ص ۱۷)

مذکورہ فتاویٰ کے حوالہ جات سے جو حکم ثابت ہوئے ملاحظہ فرمائیں۔

حافظ ابن قیمؒ نے فرمایا :-

"صحابہ کرام، تابعین عظام اور ہر زمانے کے مسلمان مردوں کے لیے دعائیں مانگتے چلے آئے ہیں۔ (کتاب الروح ص ۲۷)
اور قرآن خوانی کا ثواب، کھانے کا ثواب، پانی کا ثواب، حج کا ثواب، روزے کا ثواب ملتا ہے۔

(کتاب الروح)

شاہ اسماعیل دہلوی نے فرمایا :-

"ثواب پہنچانے کا بہترین طریقہ دعا ہے۔"

"امور مردہ یعنی اموات کے فاتحوں اور عرسوں اور نذر دنیا کی خوبی میں کچھ شک و شبہ نہیں کسی مقبرہ (مزار) پر صلحا کا مجمع بنا کر (عرس) اجتماعی دعائیں کریں تو ملامت نہیں کریں گے۔" (صراطِ مستقیم)

وہابیوں کے مفتی مولوی سید محمد زبیر حسین دہلوی نے فرمایا :-

"کہ میت کو قرآن خوانی، عبادات مالیہ (بالاتفاق) مسکینوں کو کھانا کھلانے اور دعا کا ثواب پہنچتا ہے۔" (فتاویٰ ندویہ)

فاتحہ و ختم کے منکرین کے مفتی ابو محمد عبدالستار نے فرمایا :-

"ہم اہل حدیث ایصالِ ثواب کے قائل و عامل ہیں، ایصالِ ثواب صدقہ مالی سے یا گھر پر تلاوتِ قرآن کر کے یا دعا کر کے کرو۔ کتبِ احادیث صحاح ستہ سے ثابت ہے۔"

(فتاویٰ ستاریہ)

سرورِ اہل حدیث مولانا شاہ عبداللہ صاحب امرتھری نے فرمایا :-

"اجتماعی طور پر قرآن خوانی جائز ہے، قبرستان میں قرآن خوانی کرے یا یا ایصالِ ثواب کے لیے یا غربا اور مساکین کو کھانا کھلائے تین دن تک

مردے کے لیے دعا فاتحہ کندی جائز تو گناہ نہیں۔" (فتاویٰ شناریہ)

وہابیوں کے مفتی شیخ الكل فی الكل البوالبرکات احمد فرماتے ہیں :-

"دفن کے بعد قبر پر قرآن خوانی کرنا جائز ہے۔" (فتاویٰ برکاتیہ)

مَذْكُورِ حَوَالِ جات سے جب ثابت ہو گیا کہ کھانے کا ثواب پانی کا ثواب، قرآن خوانی کا ثواب، پارچہ کا ثواب فوت شدہ کو ملتا ہے اور اس کا بہترین طریقہ ایصالِ ثواب کے لیے دعا ہے تو یہی طریقہ ختم اور فاتحہ مروّجہ میں ہم نے اختیار کیا ہے۔

فرق یہ ہے آپ فرداً فرداً چیزوں کے ایصالِ ثواب کے قائل ہیں ہم نے جن چیزوں کو صدقہ کرنا ہوتا ہے وہ سب چیزیں سامنے موجود رکھ کر ایصالِ ثواب کی دعا کرتے ہیں جن میں غرض صرف ایصالِ ثواب ہوتی ہے۔

اور اگر ختم و فاتحہ کی ہیئت کذائی یا ہیئت ترکیبی پر اعتراض ہو کہ نبی پاک صلی اللہ علیہ وسلم سے اس ہیئت پر فاتحہ اور ایصالِ ثواب ثابت نہیں ہے اور اکثر مانعین و منکرین یہی اعتراض کیا کرتے ہیں۔ تو یاد ہونا چاہیے کہ کوئی چیز ہیئت کذائی کے بدلنے سے ناجائز نہیں ہوا کرتی جیسے قرآن پاک کہ جو نسخہ حضرت صدیق اکبر اور پھر حضرت عثمان غنی رضی اللہ عنہما نے تیار کر دیا تھا ان میں زیر و زبر اور نقطے نہ تھے جب کہ بعد میں حجاج بن یوسف نے لگوائے تھے تو پھر ہیئت کذائی کے بدلنے سے یہ قرآن بھی موجودہ صورت میں ناجائز ہونا چاہیے پھر ان قرآنی نسخوں میں ترجمہ نہ تھا اب ترجمہ والا قرآن لیے پھرتے ہیں۔

موجودہ شکل و صورت میں تختہ مساجد آج جن کے مینار اور محراب

بنائے گئے، چھتوں پر لپیٹ اور فالوئس لگائے گئے اس وقت سرکار کی مسجد نبوی شریف میں یہ کچھ نہ تھا بلکہ نہایت سادہ کھجور کے تنوں اور چھت کھجور کے پتوں کی بنی ہوئی تھی تو کیا منکرین فاتحہ نے آج اپنی مسجد کی ہیئت کو تبدیل نہیں کیا اور اس شکل پر مسجد ناجائز تو نہیں ہوئی اور آپ یہ ہی کہیں گے کہ ہیئت بدلی ہے اصل حقیقت مسجد کی باقی ہے اور ہیئت بدلنے سے چیز ناجائز نہیں ہوتی تو ہم بھی کہتے ہیں کہ فاتحہ و ختم مروّجہ میں صرف ہیئت بدلی ہے جبکہ حقیقت باقی ہے اور وہ ہے صدقہ اور ایصالِ ثواب کے لیے دعا و استغفار جو اصل ہے وہ باقی ہے۔

اسی طرح منکرین فاتحہ نے تعلیم کے طریقوں، تبلیغ کے طریقوں، تشہیر کے طریقوں کی ہیئت ترکیبی کو بدل دیا ہے اور وہ طریقے اختیار کیے ہیں جو حضور سید عالم صلی اللہ علیہ وسلم کی حیات ظاہری میں نہ تھے۔ اسی طرح میدان جنگ میں ان طریقوں اور سامان اور طریقہ سے حضور سید عالم صلی اللہ علیہ وسلم نے اپنی کمان میں جنگی لڑی تھیں تو پھر یہی کہیں گے نہ کہ آج کے زمانہ میں نظریہ ضرورت کے مطابق جنگ کی ہیئت کذائی کو بدلا ہے۔ کہ آج کے دور میں تیر و تفنگ اور نیزہ و بھالا کی جنگ نہیں رہی۔ نئے دور کے تقاضوں کے مطابق ہیئت ترکیبی کو تبدیل کرنا پڑا ہے جبکہ اصل اور حقیقت جنگ کی باقی ہے اور وہ ہے دشمن پر غلبہ حاصل کرنا

اور ہیت بدلنے سے اصل حقیقت نہیں بدلتی۔

اسی طرح ختم و فاتحہ شریف میں کھانا وغیرہ سامنے رکھ کر قرآن خوانی کی جاتی ہے جس میں صرف ہیت بدلی ہے اصل صدقہ و خیرات اور دعا ایصال باقی ہے اور ہیت بدلنے سے چونکہ حقیقت نہیں بدلتی لہذا مردوجہ ہیئت پر فاتحہ خوانی بالکل جائز ہے بلکہ اصل صدقہ و ایصال ثواب باقی ہے۔

وہابیہ کے پیشوا شاہ اسماعیل دہلوی کا طریقہ ختم و فاتحہ خوانی

صراطِ مستقیم میں لکھتے ہیں :-

"اول طالب را باید کہ با وضو دوزانو بطور نماز بنشیند و فاتحہ طعام بنام اکابر ایں طریق یعنی حضرت خواجہ معین الدین سجری و حضرت خواجہ قطب الدین بختیار کاکی وغیرہا خواندہ التجا بجناب حضرت ایزد پاک بتوسط ایں بزرگان نماید و بنیاز تمام و زاری بسیار دعائے کثرت کار خود کردہ ذکر دو ضربی شروع نماید۔" (صراطِ مستقیم ص ۱۱۳ فخر المطالع)

(۱) بحوالہ ضیاء القرآن جلد ۲ ص ۶۱۳

(ترجمہ) پہلے طالب کو چاہیے کہ وضو کر کے اور نماز کے طریقہ پر دوزانو ہو کر بیٹھ اوز اس طریقہ کے اکابر یعنی حضرت خواجہ معین الدین سجری اور حضرت خواجہ قطب الدین بختیار کاکی وغیرہما کے نام کی فاتحہ

پڑھے اور پھر درگاہِ الہی میں ان بزرگوں کے وسیلہ سے التجا کرے اور انتہائی عجز و نیاز اور کمال تضرع و زاری کے ساتھ اپنے حل مشکل کی دعا کر کے دوضرب ذکر شروع کرے۔

شاہ اسماعیل ہی کے بیان کے ہوئے طریقہ پر ہی ہم فاتحہ خوانی کرتے ہیں کہ کھانا موجود ہوتا ہے اور دوزانو بیٹھے بزرگوں کے لئے فاتحہ خوانی کی جاتی ہے۔ اب اس طریقہ پر منکرین کا اعتراض کر کے بدعت کہنا یا تو شاہ اسماعیل دہلوی غلط کہتے ہیں یا منکرین غلط کہتے ہیں، رہا یہ کہ کون غلط کہتا ہے اور اس کو بدعت سمجھتا ہے یہ دونوں فریق خود ہی فیصد کر لیں، البتہ شاہ اسماعیل دہلوی نے ہمارے طریقہ فاتحہ خوانی کی تائید کر دی ہے جس کے بعد دوسرے ونا بیوٹل کا داویلا - چہ معنی دارد -

(آپ نے ملاحظہ ہو) حضرت شاہ ولی اللہ صاحب محدث دہلوی علیہ الرحمۃ کا طریقہ فاتحہ خوانی جو انہوں نے اپنی کتاب "انتباہ فی سلاسل اولیاء اللہ" کے صفحہ ۱۱۴ پر تحریر فرمایا ہے۔ وہ کیا لکھتے ہیں کہ :-

"اما طریق ختم خواجگان چشت قدس اللہ اسراہم کہ از بعض

اولاد شیخ نظام الدین فاروقی رسیدہ آل است کہ چوں مہمے

پیش آید مرد بانٹ وضو کردہ صفت زدہ رود بقبلہ بنشیند

اول دہ مرتبہ درود بخواند بعد ازاں سی صد و شصت بار ایں

دعایا ملجا ولا ینحی من اللہ الیہا بخواند پس ازاں

سی صد شفقت مرتبہ سورہ الم نشرح خواند پس وہ مرتبہ
درود بخواند ختم تمام کنند و نیز قدرے شیرینی فاتحہ ہم خواجگان
چشت عموماً بخوانند و حاجت از خدا تعالیٰ سوال نمایند ہمیں طور
ہر روز بخواند باشد انشاء اللہ تعالیٰ در ایام معدودہ حصول

انجام۔ (انتباہ ص ۱۱۴)

(ترجمہ) اور طریقہ ختم خواجگان چشت قدس اسرار ہم کہ بعض
اولاد شیخ نظام الدین نرنونی سے اس طرح پہنچا ہے کہ جب کوئی حاجت پیش
آئے وضو کرے و بقیہ بیٹھے اول دس مرتبہ درود شریف پڑھے اس کے
بعد تین سو ساٹھ بار یہ دعا پڑھے لا ملجا ولا منجی من اللہ الا الیہ
بعد اس کے تین سو ساٹھ بار الم نشرح پڑھے پھر تین سو ساٹھ دفعہ
وہی دعا مذکورہ پڑھے پھر دس دفعہ درود شریف پڑھے اور ختم تمام کرے
اور حقوڑی شیرینی پر فاتحہ تمام خواجگان چشت کے نام سے پڑھے اور
اپنی حاجت اللہ تعالیٰ سے عرض کرے اسی طرح روز کرے انشاء اللہ
چند یوم میں مقصد حاصل ہوگا۔ یاد رہے کہ شاہ ولی اللہ علیہ الرحمۃ کی شخصیت متعلق علیہ ہے۔

تو مذکورہ ہر دو حوالہ سے ختم و فاتحہ خوانی کا طریقہ جو ہمارے ہاں
راج ہے کی تائید ہوتی ہے اگر فاتحہ کا یہ طریقہ بدعت و حرام ہوتا تو حضرت
شاہ ولی اللہ صاحب دہلوی رحمۃ اللہ علیہ اس کا رد فرماتے نہ یہ کہ خود ختم
خواجگان کا طریقہ بتاتے۔

آج سے ملاحظہ فرمائیں ختم خواجگان رضی اللہ عنہم کا وہ طریقہ جو اہل حدیث

وابیوں کے پیشوا مولوی صدیق حسن بھوپالوی نے اپنی کتاب کتاب
التعویذات الدام والدار کے صفحہ نمبر ۱۱۰ پر اور دیگر ختم ص ۱۱۲
پر تحریر فرماتے ہیں۔

طریق ختم خواجگان رضی اللہ عنہم

فرماتے ہیں۔

یہ ختم جس نیت و قصد سے پڑھا جاتا ہے وہی مقصد
حاصل ہوتا ہے۔ طریقہ اس کا یہ ہے کہ پہلے فاتحہ اٹھا کر ایک
بار سورہ فاتحہ پڑھے پھر سورہ فاتحہ کو مع بسم اللہ سات بار پڑھے
پھر درود سو بار پھر سورۃ الم نشرح مع بسم اللہ ہفتاد و نہ بار
پھر سورۃ اخلاص با بسم اللہ ہزار دیک بار پھر سورہ فاتحہ با بسم اللہ
سات بار پھر درود سو بار پھر فاتحہ پڑھ کر ثواب اس ختم کا ارواح
حضرات کو جن کی طرف یہ ختم منسوب ہے پیش کرے۔ ان
بزرگوں کی تعین نام میں اختلاف ہے۔ پھر اللہ تعالیٰ سے حصول
مدعا بوسیلہ ان بزرگوں کے چاہے اور جب تک کام نہ ہو مداومت رکھے
اللہ ہر مشکل آسان کرنے والا ہے اس ختم کو خواہ ایک شخص
تنہا پڑھے یا زیادہ لوگ پڑھیں۔

لیکن رعایت حدود و تر کی اولیٰ ہے کیوں کہ اللہ تعالیٰ
وتر ہے اور وتر کو دوست رکھتا ہے۔ خالق مظهری کا دستور یہ تھا

کہ بعد فاتحہ آخر کے دُعا با آواز بلند پڑھتے تھے اور کہتے تھے کہ ہم نے ثواب ان کلمات کا جو اس حلقہ میں پڑھے گئے ہیں ارواحِ طیبات حضرات علیہ نقشبندیہ رضی اللہ عنہم کو پیش کیا اور اللہ تعالیٰ سے ہم امداد و اعانت بواسطہ ان حضرات کے چاہتے ہیں، مجدد الف ثانی کے ختم میں معمول دُعا کا اسی طور پر تھا۔

میرے کہتا ہوں کہ شیخ محمد بن علی نے خزینۃ الاسرار میں لکھا ہے کہ امام جعفر صادق و ابویزید بسطامی و ابوالحسن خرقانی اور بعد ان کے ہوتے شاہ نقشبند سب کا اس بات پر اتفاق ہے کہ قضاء حاجات و حصول مرادات و دفع بلا و قہر اعداء و عتاد و رفع درجات و وصال قربات و ظہور تجلیات میں استعمال اس فائدہ جلیلہ و اسرارِ غریبہ کا تریاقِ مجرب ہے۔

طریقہ اس ختم کا یہ ہے کہ سو بار استغفار پڑھے اور سات بار فاتحہ اور سو بار درود اور شانوائے بارِ اہلِ نشر و اور ہزار اور ایک بار سورۃ اخلاص پھر سات بار فاتحہ پھر وقت تمام ہونے اس ختم کے سو بار درود پھر حاجت کا سوال کرے اور مقصود کا طالب ہو باذن اللہ وہ حاجت پوری ہوگی اور چار دن سے زیادہ تجاوز نہ کرے گی اور سات دن تک اسی طریق پر ضرور مداومت کرے۔ قَالَ وَجَرَّ بِهَا كَثِيرٌ وَلَكِنْ اَوْصُوا بِمَنْ وَصَا اِلَى هَرَجَةِ اَنْ لَا

يَفْشَى سِرُّ لِرَّاحِدٍ مِّنَ السُّفَهَاءِ كَيْلًا يَسْتَحِلُّوْا فَيَمَّا حَرَّمَ شَمَّ كَانَ ذَلِكَ التَّوَكُّيْبُ عَادَةً لَهُمْ يَدَاوُمُوْنَ بِهَا وَيَحْلُوْنَ بِهَا كُلَّ يَوْمٍ مَّرَّةً اَوْ مَرَّتَيْنِ صَبَاحًا وَمَسَاءً اَوْ دُبُرَ كُلِّ الْمَكْتُوبَاتِ الْخَمْسِ فَعَادَاتُ سَادَاتِ الْعَادَاتِ وَمَنْ خَالَطَ السَّادَاتِ يَنَالُ السِّيَادَةَ وَهُوَ اعْظَمُ الرُّكْنِ وَالْفَضْلُ الْوَرْدِ الْمُخْصُوصِ فِي الطَّرِيقَةِ النَّقْشَبَنْدِيَّةِ بَعْدَ اسْمِ الذَّاتِ وَتَعْنِي الْاَثْبَاتِ كَذَا ذَكَرَهُ الْاَبُو السَّعُوْدُ اِنْتَهَى

محرر سطور (نواب صدیق حسن) اگرچہ کسی شیخ کا مرید نہیں ہے لیکن اباہر و اجداد و مشائخ میرے سب نقشبندیہ گزرے ہیں، اگرچہ ان کو اجازت جملہ سلاسل سلوک کی بھی حاصل تھی اس لیے میں نے اس ختم کا ذکر کرنا مناسب جانا، برکات اس ختم کے لائق عند حد ہیں۔ خزینۃ الاسرار میں تفصیل اس اجمال کی لکھی ہے۔ اور طریقہ مجددیہ کو بھی بابت اس ترتیب کے ذکر کیا ہے۔

والدِ مرحوم میرے نقشبندی تھے اور قاضی محمد بن علی شوکانی نقشبندی تھے اور اہلِ خاندان شاہ ولی اللہ محدث اور مرزا مظہر جانجاناں بھی اسی طریقہ علیہ پر تھے وَلِبَدِ الْحَمْدِ شہ عبدالعزیز محدث دہلوی نے فرمایا ہے :-

در اعمال مشایخ ختم خواجگاں نیز مجرب است و
طریقہ او معروف و مشہور و ختم یا بَدِیْعُ الْعَجَائِبِ
بِالْخَيْرِ وَبَدِیْعُ - یک ہزار دو صد بار در اول
آخر درود صد بار نیز خواہ تنہا خواہ یک جماعت نیز
مجرب است انتہی :

ایک طریقہ ختم خواجگاں کا یہ ہے کہ سوا درود کے ہر چیز کو
مع تسبیح پڑھے فاتحہ سات بار، درود ایک سو بار، اَللّٰهُمَّ شَرِّحْ
اَنْهَرْ بار، اخلاص ایک ہزار ایک بار پھر فاتحہ سات بار درود
ایک سو بار اور کسی قدر شیرینی پر فاتحہ حضرت مشایخ پڑھ کر
تقسیم کر دے۔ وَاللّٰهُ اعْلَمُ

نواب صاحب کے بقول حضرت امام جعفر صادق، ابو یزید
بسطامی، ابوالحسن خرقانی وغیرہم سب اس قسم کے ختم کے قائل
رہے ہیں۔

نیز یہ کہ شاہ ولی اللہ صاحب محدث دہلوی رحمۃ اللہ علیہ کا
خاندان اور منظر جانناں سب اسی طریق (نقشبندی) پر تھے
اور ختم خواجگاں کے قائل تھے۔

اور یہ کہ شاہ عبدالعزیز محدث دہلوی نے بھی تائید فرمائی ہے
کہ ختم خواجگاں مجرب ہے۔

اب جو بات غیر مقلدین المحدث سے قابل طلب ہے وہ

یہ کہ آپ کے نواب صدیق حسن صاحب نے جو طریقہ ختم خواجگان
کا بیان کیا ہے، کیا یہ زمانہ نبوی میں تھا اور کہیں بدعت و حرام
تو نہیں اگر نہیں تو کیوں اور اگر جائز ہے تو پھر اہل سنت و جماعت
کے معمولات میں جو طریقہ فاتحہ خوانی کا ہے یہ ناجائز اور حرام کیوں
اور پھر نواب صاحب کا فرمانا کہ اگرچہ میں کسی کا مرید نہیں
ہوں مگر میرے ابا و اجداد سب نقشبندی سلسلے سے متعلق تھے۔
اب منکرین فاتحہ خوانی سے سوال ہے کہ اگر بزرگان دین کے مشرباً
سلاسل اربعہ ناجائز اور بدعتی ہیں تو شاہ ولی اللہ صاحب محدث دہلوی
اور ان کے خاندان اور نواب صدیق حسن صاحب بھوپالوی کے خاندان
کے متعلق کیا حکم ہے کہ کہیں وہ بدعتی تو نہیں اگر نہیں تو پھر نقشبندی
قادری چشتی سہروردی ہونا سب کے لئے جائز ہے اور یہ چاروں
سلسلے بھی دین میں حق ہیں۔

اب ملاحظہ فرمائیں نواب صدیق حسن صاحب کی کتاب العقودیات

کا صفحہ ۱۱۲۔

ختم حضرت مجدد دین احمد سرہندی رحمۃ اللہ علیہ

فرماتے ہیں :-

یہ ختم واسطے حصول جمیع مقاصد و حل مشکلات کے مجرب
ہے، پہلے سو بار درود پڑھے پھر پانسو بار لا حول ولا قوۃ

اَللّٰہُ بِاَللّٰہِ کم و بیش ، پھر سو بار درود اس ختم کو ہمیشہ پڑھتا رہے یہاں تک کہ مطلب حاصل اور مشکل حل نہ ہو۔ مرزا صاحب قدس سرہ نے قاضی ثناء اللہ مرحوم کو لکھا تھا کہ ختم خواجگان و ختم مجدد رضی اللہ تعالیٰ عنہم ہر دن بعد حلقہ صبح لازم کر لو۔

اب سوال پیدا ہوتا ہے کہ کیا اس ختم شریف کا یہ طریقہ آپ نے حدیث سے بیان فرمایا اور پھر یہ جملہ کہ جس کو قرآن و حدیث نے لازم قرار نہیں دیا اس کو نواب صاحب فرمایا ہے ہیں کہ لازم کر لو۔

مشرعاً غیر لازم کو لازم کرنا بدعت و حرام کیوں نہیں ہوتا تو پھر ایسا ختم عرفاً لازم کرنا جائز ہے تو فاتحہ خوانی اور ختم جو تیسرا سوال چالیسواں میں پڑھا جاتا ہے مذکورہ قاعدہ کے مطابق یہ بھی جائز ہے۔ اور اگر اس قسم کی فاتحہ خوانی کو ان تاریخوں میں لازم کر لیا جائے تو بھی جائز ہوگا کیونکہ یہ لزوم عرفی ہے شرعی نہیں۔

اسی صفحہ ۱۱۲ پر ختم قادریہ کا طریقہ یہ کہ اس کو مشائخ نے واسطے برآمد مہم کے مجرب سمجھا ہے۔ عروج ماہ میں پنجشنبہ سے شروع کر کے تین دن تک پڑھے۔ بسم اللہ مع فاتحہ و کلمہ تجید و درود و سورہ اخلاص ہر ایک کو ایک سو گیارہ بار پھر شیرینی پر فاتحہ پڑھ کر اور نواب اس کا روح پُرفورح آنحضرت صلی اللہ تعالیٰ علیہ وسلم و مشائخ طریقت کو دے کر تقسیم کر دے۔

دریغ

ختم قادریہ — پہلے دو رکعت نماز پڑھے ہر رکعت میں سورہ اخلاص گیارہ بار پھر بعد سلام کے یہ درود ایک سو گیارہ بار پڑھے
اَللّٰہُمَّ صَلِّ عَلٰی مُحَمَّدٍ مَّعْدِنِ الْجُودِ
وَ اٰلِکَہْمَہِ وَ عَلٰی اٰلِ مُحَمَّدٍ وَ بَارِکْ وَسَلِّمْ
پھر شیرینی پر فاتحہ شیخ جلی رضی اللہ عنہ پڑھ کر تقسیم کرنے نواب صاحب نے ان ہر دو ختم قادریہ کو شیرینی پر فاتحہ پڑھ کر تقسیم کرنے کا حکم دیا ہے۔

اور یہ ہی ہمارا طریقہ ہے کہ کھانے یا شیرینی پر فاتحہ خوانی کر کے کھانا اور شیرینی تقسیم کرتے ہیں تو گویا سید نواب صدیق حسن خاں صاحب نے ہمارے مروجہ فاتحہ خوانی کو درست تسلیم کیا ہے اگرچہ یہ طریقہ زمانہ نبوی میں نہ تھا اور خلافت راشدہ میں بھی نہ تھا مگر بموجب پیشوائے اہل حدیث کے یہ طریقہ جائز ہے۔
اُجے ملاحظہ فرمائیں کہ نواب صاحب میت کے لئے فاتحہ خوانی کا جو طریقہ بیان فرماتے ہیں۔

ختم برائے میت

فرماتے ہیں جس کے پاس ختم قرآن یا تہلیل ہو اس سے کہے

کہ دس بار قل ھو اللہ اَحدٌ مع بسم اللہ پڑھے پھر دس بار درود شریف پھر دس بار سُبْحَانَ اللہ وَالْحَمْدُ لِلّٰہِ وَلَا اِلٰہَ اِلَّا اللہُ وَاللّٰہُ اَکْبَرُ وَلَا حَوْلَ وَلَا قُوَّةَ اِلَّا بِاللّٰہِ پھر دس بار اَللّٰهُمَّ اغْفِرْهُ وَارْحَمْہُ پھر ہاتھ اٹھا کر سورہ فاتحہ پڑھ کر آواز بلند سے کہے کہ ثواب ان کلمات طیبات کا جو اس حلقہ میں پڑھے گئے اور ثواب ختم قرآن و تہلیل کا سلاں کی روح کو پیش کیا لوگ حلقہ کے یوں کہیں رَبَّنَا تُقْبَلُ مِنَّا اِنَّكَ اَنْتَ السَّمِیْعُ الْعَلِیْمُ۔

نواب صاحب کے بیان کردہ طریقہ پر حلقہ بنا کر اجتماعی طور پر کلمہ کلام پڑھ کر قرآن خوانی کر کے فوت شدہ کے لئے دعا معفرت کرنا ثابت ہو گیا ہے۔

اَلْحَمْدُ لِلّٰہِ کہ دہائیوں غیر مقلدوں کے پیشوا نے ہمارے مروجہ طریقہ فاتحہ خوانی کو قائم اور جائز رکھا ہے کہ ہم اسی طریقہ پر فوت شدگان کے لئے ایصالِ ثواب کی خاطر فاتحہ خوانی کرتے ہیں اور کھانا بھی کھلاتے ہیں کہ یہ میت کے لئے صدقہ ہوتا ہے۔

گویا ہمارے طریقہ ختم شریف میں کلامِ طعام سے ایصالِ ثواب کیا جاتا۔ نواب صدیق حسن صاحب کے کہے ہوئے طریقہ کے مطابق ہے۔ اگر یہ طریقہ بدعت ہے یا حرام تو آپ اپنے پیشوا سے کہہ سکتے ہیں۔

جناب حاجی امداد اللہ صاحب کا طریقہ فاتحہ خوانی

حاجی امداد اللہ صاحب کون ہیں؟

حضرت حاجی امداد اللہ صاحب مہاجر مکی رحمۃ اللہ علیہ دیوبندیوں کے قطبِ زمانہ رشید احمد گنگوہی اور دیوبندیوں کے حکیم الامت مولوی اشرف علی تھانوی کے پیر و مرشد ہیں۔

حاجی صاحب فرماتے ہیں:-

"جب مشنوی شریف ختم ہو گئی اور بعد ختم حکم شربت بنانے کا دیا اور ارشاد نہوا کہ اُس پر مولانا (رُوم) کی نیاز بھی کی جاوے گی، گیارہ گیارہ بار سورۃ اخلاص پڑھ کر نیاز کی گئی اور شربت پلٹا شروع ہوا۔ آپ نے فرمایا کہ نیاز کے دو معنی ہیں ایک عجز و بندگی اور وہ سوائے خدا کے دوسرے کے واسطے نہیں ہے بلکہ ناجائز شرک ہے اور دوسرے خدا کی نذر اور ثواب خدا کے بندوں کو پہنچانا یہ جائز ہے۔ لوگ انکار کرتے ہیں (وہابی دیوبندی) اس میں کیا خرابی ہے۔ اگر کسی عمل میں عوارض غیر مشروع لاحق ہوں تو ان عوارض کو دور کرنا چاہیے نہ یہ کہ اصل عمل سے انکار کر دیا جائے ایسے امور سے منع کرنا خیر کثیر سے باز رکھنا ہے۔"

(شایم امدادیہ ص ۱۲)

کسی چیز کھانا یا شربتی وغیرہ پر فاتحہ پڑھنا حاجی صاحب کے نزدیک جائز ہے

جیسا کہ خود ان کے عمل سے ثابت ہوا اور فاتحہ خوانی کے مردّجہ طریقہ سے روکنا خیر کثیر سے باز رکھنے کے مترادف ہے۔ پھر جس دوسرے معنی پر نیاز جو آپ نے بیان فرمائے ہیں بحمد اللہ تعالیٰ اسی معنی پر نذر نیاز کرتے ہیں کہ ہمارے مسلک میں یہ ہی ہے کہ نذر اللہ تعالیٰ کی ہوتی ہے اور ثواب بندوں کو پیش کیا جاتا ہے تو اس طریقہ پر ختم شریف کو روکنا خیر کثیر سے منع کرنے کی جسارت ہوگی۔

حاجی صاحب رحمۃ اللہ علیہ فرماتے ہیں کہ ہیئت مردّجہ ایصالِ ثواب جائز ہے۔

فرمایا پس یہ ہیئت مردّجہ ایصالِ کسی قوم کے سہل و مخصوص نہیں ہے اور گیا رہو جس حضرت غوثِ پاک قدس سرہ کی، دسواں بیسواں، چہلم، ششماہی، سالیانہ وغیرہ اور توشہ حضرت شیخ احمد عبدالحق ردو لوی رحمۃ اللہ علیہ اور سہ منی حضرت شاہ بوعلی قلندر رحمۃ اللہ علیہ اور حلوائے شہرات اور دیگر طریق ایصالِ ثواب کے اسی قاعدے پر مبنی ہیں اور مشرب فقیر کا اس مسئلہ میں یہ ہے کہ فقیر پابند اس ہیئت کا نہیں ہے۔ مگر کرنے والوں پر انکار نہیں کرتا۔

(فیصلہ ہفت مسئلہ ص ۱۲)

چونکہ وہابیوں کی طرح دیوبندی حضرات بھی فاتحہ مردّجہ کا انکار کر کے بدعت و حرام کہتے ہیں۔ تو ان کے لیے ان کے اکابر

کے پیر دمرشد کا ارشاد اور وضاحت کافی ہونی چاہیے کہ پیر صاحب نے تیجا، دسواں، بیسواں، چالیسواں اور گیا رہو سب کو جائز قرار دیا ہے اس کے بعد دیوبندیوں کو مزید کسی حجت کی ضرورت نہیں ہونی چاہیے۔

دیوبندی حضرات کے قطب الارشاد

مولانا رشید احمد گنگوہی فرماتے ہیں

ایک سوال کے جواب میں کہ بخاری شریف کا ختم تمصیبت کے وقت جائز ہے۔

فرمایا "اس کا ختم درست ہے کہ ذکر خیر کے بعد دعا قبول ہوتی ہے اس کی اصل شرع سے درست ہے۔"

(فتاویٰ رشیدیہ حصہ اول ص ۸۷)

قرآن پاک کا ختم بھی اسی لیے کرایا جاتا ہے کہ اس سے بڑھ کر ذکر خیر نہیں اور ذکر خیر کے بعد دعا قبول ہوتی ہے لہذا فوت شدہ انسان کے لیے بخشش کی دعا کر دی جائے اور اس کی اصل بھی شرع سے ثابت ہے اور اس سوال کے جواب میں کہ فاتحہ مردّجہ یعنی طعام را روبرو ہنارہ دست برداشتنے حکم دارد یعنی فاتحہ مردّجہ کہ کھانا سامنے رکھ کر فاتحہ اٹھا کر دعا کرنا کیا حکم رکھتا ہے۔ فرماتے ہیں:-

واگر کہے اس طور مخصوص بعل آورد آں طعام حرام نمی شود بخوردنش

مُضَلَّقة نیست و ایں را ضروری دانستن مذموم است و بہتر آنست کہ ہرچہ خوانند خواندہ ثواب آن میت رسانند و طعام را بہ نیت تصدق بفقرار خوانند و ثوابش نیز باموات رسانند (فتاویٰ رشیدیہ حصہ اول ص ۱۹)

یعنی اگر کوئی اس مخصوص عمل کو بجالائے تو وہ کھانا حرام نہیں ہوتا اس کے کھانے میں کوئی مضائقہ نہیں اور اس طریقہ کو ضروری (واجب) جاننا بُری بات ہے بہتر یہ ہے کہ جو کچھ پڑھا گیا ہو اس کا ثواب میت کو بخشش دیا جائے اور کھانا صدقہ کی نیت سے فقیروں کو کھلا دیا جائے اور اس کا ثواب بھی مردوں کو پہنچا دیا جائے۔ لیکن فرمایا ایصالِ ثواب ہر روز درست اور موجبِ ثواب ہے کوئی تاریخ، وقت شرع سے موقت نہیں روز ولادت اور روز وفات بھی درست ہے۔

(فتاویٰ رشیدیہ حصہ اول ص ۸)

ختمِ مروجہ کے طریقہ کو ہم بھی واجب اور ضروری نہیں سمجھتے لہذا مذموم نہ ہوا نیز کلامِ خواندہ کا اور فقرار کو کھانا کھلانے کا ثواب فوت شدگان کو پہنچایا جاتا ہے جو بقول قطبِ دُور بھی درست ہے۔ نماز کیلئے وقتِ معین کے متعلق فرماتے ہیں:-

وقت مقرر کر لینا مستحبِ وقت میں درست ہے۔

(فتاویٰ رشیدیہ حصہ دوم ص ۲)

فرماتے ہیں:- ہندو ہتھوار ہولی یا دیوالی میں اپنے استاد یا حاکم یا نوکر کو کھیلیں یا پوری یا اور کچھ کھانا بطور تحفہ بھیجتے ہیں ان چیزوں کا لینا اور کھانا یا استاد یا حاکم یا نوکر مسلمان کو درست ہے یا نہیں؟ جواب ہے:- درست ہے

جب ہندوؤں کے ہتھوار ہولی اور دیوالی کی پوری کچدی وغیرہ مسلمانوں کو کھانا جائز ہے تو مسلمان کے گھر کا وہ کھانا جو برائے ایصالِ ثواب صدقہ کے طور پر مسلمانوں کو کھلایا جاتا ہے حرام کیسے ہوا؟

جمعرات کا ختم

جمعرات کو رخصتی آتی ہے:- ہمارے معمولات میں ہے کہ جمعرات کو ختم پڑھ کر فوت شدگان کو ایصالِ ثواب کرتے ہیں۔ اس بارے میں دہلیویوں کے مولوی محمد بن بارک اللہ اپنی کتاب "احوالِ الآخرت" منظوم پنجابی صفحہ ۷۱ میں فرماتے ہیں:-

راتِ جمعہ دی مغرب چلتے اک روایت آتی
آون روح گھرا پنے خوشیاں یا جتھ ہے اشنائی

باہر گھروں کھوتے دیکھن کم جو دُنیا کر دے

آکھن کدے تے آسیں جی آہے وخت اینویں ہی ہر دے

اے جی بھی تساں نہ غفلت چھوڑی مویاں دیکھو آسانوں

کھٹیا آسان حساب بھی بھریا آیا کم تساں نوں

ہیں اسی ہوئے محتاج کما کر چھوڑ دے دچ قبریں
 کچھ دیہو اسال اللہ دے کارن لیو غریباں خبراں
 منتاں عاجزیاں کر منگن ردون کر کر زاری
 جے کوئی پڑھ کے بخشنے یا کچھ دیوے چیز پیاری
 کرن دعائیں راضی ہوون خوشیاں کر دے جہاں
 تے جے کوئی کچھ نہ بخشنے دیوے سوندیاں تیک ٹکا دن
 نا اُمید عشاؤں پہنچتے ہو کر آکھن بارحہ دایا
 رحمت بھتیں ایناں خالی رکھیں جیوں ایناں اسال بھلایا
 ہر چند ضعیف روایت ہے پر رواج عمل کچھوے
 صدقہ خیر تلافی نفسوں رات جمعہ بخشیوے

مولوی محمد صاحب نے فرمایا کہ اگرچہ روایت ضعیف ہے کہ جمعرات
 کو روضیں گھردوں کو لوٹ کر آتی ہیں اور ایصالِ ثواب کا تقاضا کرتی ہیں
 اس کے باوجود اس پر عمل کیا جائے اور قاعدہ بھی ہے کہ ضعیف روایت
 فضائل و اعمال میں مقبول ہوتی ہے۔ اسی بنا پر مسلمانوں کی اکثریت
 جمعرات کو ختم پڑھ کر فوت شدگان کو ایصالِ ثواب کرتے ہیں۔ خود
 مولوی محمد صاحب اپنی کتاب زینت الاسلام جلد ۲ ص ۴۵ پر فرماتے ہیں
 رع ضعیف روایت دچ فضائل عمل روا فرمایا

~ ~ ~

تہجریا ختم قل شریف میں کلمہ خوانی

نیز مولوی محمد بن بارک اللہ جو عقیدہ دہابی ہیں اپنی اسی کتاب
 کے صفحہ ۱۸ پر لکھتے ہیں کہ اگرچہ پچھتر ہزار مرتبہ کلمہ شریف پڑھ کر میت
 کو ایصالِ ثواب کیا جائے تو اگر عذاب میں بھی مبتلا ہو تو اس کو
 عذاب سے نجات مل جاتی ہے۔ لکھتے ہیں ۔

ہزار پچھتر کلمہ طیب جے پڑھ بخشنے کوئی
 تہ نجات خلاص عذابوں ہوئے جس لوں بخشنے کوئی

پچھتر ہزار کلمہ شریف پڑھنے سے عذاب سے نجات ہو گئی۔

دیوبندیوں کے پیشوا جن کو وہ قاسم العلوم والخیرات کہتے ہیں
 مولوی محمد قاسم نانوتوی بانی مدرسہ دیوبند اپنی کتاب تحذیر الناس کے
 صفحہ ۳۳ پر لکھتے ہیں۔

”حضرت جنید کے کسی مرید کا رنگ یکایک متغیر ہو گیا آپ نے
 سبب پوچھا تو برائے مکاشفہ اس نے کہا کہ اپنی ماں کو دوزخ
 میں دیکھتا ہوں۔ حضرت جنید نے ایک لاکھ یا پچھتر ہزار بار
 کبھی کلمہ پڑھا تھا یوں سمجھ کر کہ بعض روایتوں میں اس قدر کلمہ
 کے ثواب پر وعدہ مغفرت ہے اپنے جی ہی جی میں اس مرید
 کی ماں کو بخش دیا اور اس کو اطلاع نہ دی مگر بخشنے ہی کیا

دیکھتے ہیں کہ وہ جوان ہشاش بشاش ہے آپ نے پھر سبب پوچھا اس نے کہا اپنی ماں کو جنت میں دیکھتا ہوں سو اس پر آپ نے فرمایا کہ اس جوان کے مکاشفہ کی صحت تو مجھ کو حدیث معلوم ہے ہوئی اور حدیث کی تصحیح اس کے مکاشفہ سے ہوگئی۔

تیجہ کے چنوں پر یہی کلمہ شریف پڑھ کر ایصالِ ثواب کیا جاتا ہے۔ اسی طرح محی لہین کے پیٹو شاہ ولی اللہ صاحب کا بھی تیجہ ہوا چنانچہ اس کا تذکرہ شاہ عبدالعزیز صاحب نے اپنے ملفوظات کے صفحہ ۸ پر اس طرح فرمایا ہے :-

”روز سوئم کثرت ہجوم مردم آں قدر بود کہ بیرون از حساب است ہشاد و یک کلام اللہ بہ شمار آمدہ و زیادہ ہم شدہ باشد و کلمہ راحصر نیست۔“

یعنی تیسرے دن لوگوں کا اس قدر ہجوم تھا کہ شمار سے باہر ہے ایسا ہی ختم کلام اللہ شمار میں آئے اور زیادہ بھی ہوئے ہوں گے کلمہ طیبہ کا تو اندازہ نہیں۔ (بحوالہ جابر الحق ص ۲۶۳)

چنوں پر کلمہ شریف پڑھنا

حضرت صفیہ سے روایت تَقُولُ دَخَلَ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ وَبَيْنَ يَدَيَّ أَمْرَبَحَةً أَلَا فِ نَوَاةٍ أَسْبَحُ بِهَا قَالَ لَقَدْ سَبَّحْتَ بِهَذِهِ إِلَّا أَعْلَمُكَ بِأَكْثَرٍ مِمَّا سَبَّحْتَ بِهِ فَقُلْتُ بَلَى

عَلِمْنِي فَقَالَ قَوْلِي سُبْحَانَ اللَّهِ عَدَدَ خَلْقِهِ

(عربی متن جلد ۲ ص ۱۹۴)

(ترمذی جلد ثانی مترجم ص ۶۴۲)

(ترجمہ) حضرت صفیہ رضی اللہ عنہا سے روایت ہے نبی کریم صلی اللہ علیہ وسلم میرے پاس تشریف لائے اس وقت میرے سامنے چار ہزار گٹھلیاں پڑی ہوئی تھیں میں ان سے تسبیح شمار کر رہی تھی آپ نے فرمایا یقیناً تم نے ان سے تسبیح پڑھی ہے کیا میں تمہیں ایسے کلمات نہ بتا دوں جن کے ذریعے اس سے زیادہ تسبیح پڑھ سکو فرماتی ہیں میں نے عرض کیا ہاں کیوں نہیں آپ نے فرمایا کہو سُبْحَانَ اللَّهِ عَدَدَ خَلْقِهِ میں اللہ تعالیٰ کی مخلوق کے برابر اس کی تسبیح بیان کرتا ہوں۔

حضرت صفیہ رضی اللہ عنہا کے عمل سے مخصوص تعداد میں پڑھنے کا ثبوت ملتا ہے۔

پچھتر ہزار یا سو لاکھ مرتبہ ختم تیجہ میں کلمہ شریف پڑھنے کے لئے اتنی گٹھلیوں کا ملنا مشکل ہوتا ہے لہذا بارہ ساڑھے بارہ کلو چنے پڑھ لئے جاتے ہیں کہ اتنی مقدار میں تقریباً تعداد پوری ہو جاتی ہے اور پھر یہ چنے صدقہ کے طور پر تقسیم کر دیئے جاتے ہیں۔

چنوں کا صدقہ

حضرت شاہ ولی اللہ صاحب محدث دہلوی رحمۃ اللہ علیہ فرماتے ہیں۔

اخبَرَنِي سَيِّدِي الْوَالِدُ قَالَ كُنْتَ اِفْتَتَحْتُمْ فِي اَيَّامِ
الْمَوْلِدِ طَعَامًا مَصْلَةً بِالنَّبِيِّ صَلَّى اللَّهُ عَلَيْهِ وَسَلَّمَ
فَلَمْ يَفْتَحْ لِي سَنَةً مِنَ السَّنِينَ شَيْئًا اَمْنَعُ بِهِ
طَعَامًا فَلَمْ اَجِدْ اِلَّا حِمَامًا مَقْلِيًا فَقَسَمْتَهُ
بَيْنَ النَّاسِ فَرَأَيْتُمْ صَلَّيَ اللَّهُ عَلَيْهِ وَسَلَّمَ وَ
بَيْنَ بَيْدِي هَذِهِ الْحِمَامُ مَتَّبِعًا لِبَشَاشَا
(ترجمہ) میرے والدِ مکرم فرماتے ہیں کہ میں ایام مولود شریف
میں کھانا پکایا کرتا تھا تاکہ مسیلا شریف پر اظہارِ خوشنودی کر
سکوں ایک سال میں اتنا تنگ دست تھا کہ میرے پاس کچھ نہ تھا میں نے
کچھ بھنے ہوئے چنے لیے اور لوگوں میں تقسیم کر دیئے کیا دیکھتا ہوں
کہ آنحضرت کے سامنے بھنے ہوئے چنے رکھے ہیں اور آپ بہت
ہشاش بَشَاش ہیں۔ (دُر الثمین ص ۱۷)

پھر مولوی محمد بن بارک اللہ (دہلوی) لکھتے ہیں :-
رات جمعے دی مغرب تکھے دو نفل گزارے
ہر رکعت دچ فاتحہ تکھے شتر قُل پیارے

جس میت نول پڑھ کر بخشتے ترّت اودہ نخشیا جاوے
بھاویں دوزخ دیوچ شرط داتاں بھی باہر آدھے
پہلی رات بے مغرب تکھے دونوں نفل گزارے
فاتحہ تکھے آیتہ الکرسی اک داری پڑھ پیارے

سُورَةُ الْهٰكِمَةِ بِطَعْمِ يَارُلَّ دَارِي هِرْكُوتِ دِچ بھائی
بخش میت نول سن تیرے اودہ میت نخشیا جاوے
بچھیاں آس رٹھن سب مردے جیونکر ڈبدا کوئی
جسنوں دیکھے آس کرے جو مینوں کڈھ سی کوئی

یہ روایت کہاں سے لی ہے یا کس درجہ کی ہے یہ آپ اپنے مولوی
صاحب سے ہی پوچھیں جو اپنی کتاب میں لکھ گئے ہیں۔ البتہ جو وہ لکھ
گئے ہیں اس پر آپ کو چاہیے کہ آپ بھی عمل کریں ہمارا تو پہلے
اس پر عمل ہے۔

اور یاد ہونا چاہیے کہ مولوی حافظ محمد لکھوی جماعت اہل حدیث کے
مائیہ ناز مولوی ہیں جن کو زبدۃ المحدثین، عمدۃ المفسرین جیسے القابات
سے نوازا گیا ہے۔ ملاحظہ ہو حافظ محمد لکھوی اور :-

گیارہویں شریف

۵۔ جے خاص اللہ دی نیت ایہہ کھانا دہن ارواح انا مال
نہ طعام مقررہ روز مقررہ روا ہے خاص عوا مال

ایہو حکم جو یارویں دیون کھانا دودھ مسٹائی
جے قصد تقرب پیر ہوئے تاں شرک ایسا

جے قصد رضا الہی دیون پیر ثواب پہنچا دن
روز معین شرط نہ سمجھن عالم روایتا دن
نہایت الاسلام صلی مصنف مولوی حافظ محمد لکھوی

دعا بیوں کے پیٹھا مولوی حافظ محمد لکھوی فرماتے ہیں کہ اگر اللہ تعالیٰ کی رضا اور خوشنودی کو ملحوظ رکھ کر اور اس قید کے ہوا کہ گیارہویں گیارہ تاریخ کو ہی ہوتی ہے تو جب چاہے دے تو علماء گیارہویں شریف کو جائز کہتے ہیں۔

بحکم اللہ تعالیٰ ہم اہل سنت و جماعت کا یہی عقیدہ ہے کہ گیارہویں شریف شرعاً فرض یا واجب نہیں ہے بلکہ ایصالِ ثواب کے لیے مستحب عمل ہے جب بھی چاہے اور جو بھی میسر ہو ایصالِ ثواب کی نیت سے ختم پڑھ کر غوث پاک کی روح کو ثواب پیش کر دیا جاتا ہے اور اس عمل میں غوثِ عظیم کا تقرب مقصود نہیں ہوتا کہ عبادت تو صرف اللہ تعالیٰ کا حق اور اس کے لیے زیبا ہے اور اس طریقہ پر گیارہویں شریف کو حافظ محمد لکھوی صاحب درست تسلیم کرتے اور جائز قرار دیتے ہیں بلکہ یہاں تک لکھ دیا کہ علماء اس کو جائز کہتے ہیں۔

گیارہویں بغرض ایصالِ ثواب کی جائے تو ہمیں اختلاف نہیں

(سردار اہلحدیث مولوی شمس الدین صاحب المتسری)

گیارہویں بارہویں کا کھانا بغرض ایصالِ ثواب کیا جائے یعنی یہ نیت ہو کہ ان بزرگوں کی روح کو ثواب پہنچے نہ کہ یہ بزرگ خود اس کھانے کو قبول کریں اس صورت میں واقعی اختلاف اٹھ جاتا ہے۔

(فتاویٰ ثنائیہ جلد ۲ ص ۷۱)

گیارہویں یعنی ہمارے مراد فقط غوثِ اعظم رضی اللہ تعالیٰ عنہ کی روح کو ایصالِ ثواب ہی ہوتی ہے نہ یہ کہ غوثِ عظیم اس کھانے کو خود قبول کرتے ہیں۔

سردار اہل حدیث نے گیارہویں شریف کی جس صورت کو جائز کہا ہے وہی ہمارا عقیدہ ہے۔

بریلوی مسلمان ہیں

یہ کس نے کہا ہے کہ بریلوی مسلمان ہیں۔

تو یہ ہیں شیخ الكل في الكل حضرت علامہ ابوالبرکات احمد صاحب مفتی اہلحدیث گوہر النوالہ۔ (فتاویٰ برکاتیہ ص ۱۷۱)

مفتی اہلحدیث نے بہت بڑے اختلاف کو حل کر دیا کہ دہلیوں بریلویوں کو مسلمان سمجھو۔ گویا اس بات کو تسلیم کیا کہ بریلوی اگرچہ حضور کو نور مانے، حضور کا علم غیب، حضور کو مختارِ کل جانے، یا رسول اللہ کہے یا گیارہویں شریف قل، تیجہ، سات، دسواں، چہلم عرس، میلاد وغیرہ معمولات کو بجالاتے بہر صورت بریلوی مسلمان ہیں

مانعین و معترضین فاتحہ کا ایک اہم اعتراض

یہ کہ نذر و نیاز چونکہ غیر اللہ کے نام منسوب ہوتی ہے۔ اس لیے حرام ہے جیسے گیارہویں کہ یہ غوثِ اعظم کے نام سے منسوب

کی جاتی ہے اور یہ سب وَمَا أَهْلَ بِهِ لَعْنِی اللہ کی زد میں آنے کی بنا پر حرام ہیں۔

اس آیت مبارکہ کو پیش کر کے عوام کو بہت بڑا دھوکا دیا جاتا ہے سب سے پہلے تو ہمارا اعتقاد جاننا چاہیے کہ اس بارہ میں ہمارا موقف کیا ہے۔

ہم جس چیز کو بھی بزرگان دین کی طرف منسوب کرتے ہیں اس سے بزرگوں کا تقرب مقصود نہیں ہوتا بلکہ یہ نسبت عرفی و مجازی طور پر بزرگوں کی طرف کی جاتی ہے ہمارا مقصود صرف بزرگوں کی اُداح کو ایصالِ ثواب ہوتا ہے اصل میں وہ چیز ہم اللہ تعالیٰ کے نام پر خرچ کرتے ہیں اور اللہ تعالیٰ سے تقرب اور ثواب حاصل کرتے ہیں تو صدقہ و خیرات پر جو ثواب ہمیں اللہ تعالیٰ سے ملتا ہے وہ ہم بزرگوں کی اُداح کو پیش کرتے ہیں۔ اور جس بزرگ کی رُوح کو ایصالِ ثواب کرنا ہوتا ہے مجازی طور پر اس چیز کی نسبت اس بزرگ کی طرف کر دی جاتی ہے کہ یہ چیز ان بزرگوں کی رُوح کو ایصالِ ثواب کرنے کے لیے وقف کی گئی ہے اس ارادہ اور نیت پر عمل کرنے کو اگر کوئی حرام کہتا ہے تو بجائے خود ایسا کہنا ہی حرام ہے۔

اور اس معنی پر ایصالِ ثواب خود اہل حدیث غیر مقلدین اور دیوبندیوں کے پیشوا مولوی ثناء اللہ امرتسری حافظ محمد لکھوی اور حاجی امداد اللہ صاحب مہاجر مکی درست تسلیم کر چکے ہیں۔

بہت بات مَا أَهْلَ بِهِ لَعْنِی اللہ کی تو اس کے متعلق جو ائمہ

مفسرین کی تحقیق اور وضاحت ہے وہ بھی ملاحظہ کریں :-

حَدِّثُوا الْإِسْلَامَ اسْتَاذُ الْعُلَمَاءِ حضرت مولانا الحاج المحافظ الحکیم محمد ضعیف الدین صاحب قدس سرہ کا مراد آبادی فرماتے ہیں :-

”وَمَا أَهْلَ بِهِ لَعْنِی اللہ کی حرمت قرآن کریم میں چند جگہ وارد ہوئی ہے۔

آیۃُ اِنَّمَا حَرَّمَ عَلَیْکُمُ الْمِیْتَةَ وَالْدَّمَ وَحَمَّ الْخَنِزِیْرِ وَمَا أَهْلَ بِهِ لَعْنِی اللہ (پہلے رکوع ۵ آیت ۳۷ سورہ بقرہ)

ترجمہ۔ اس نے یہی تم پر حرام کئے ہیں مردار اور خون اور سور کا گوشت اور وہ جانور جو غیر خدا کا نام لے کر ذبح کیا گیا۔ آیۃُ حَرَّمَ عَلَیْکُمُ الْمِیْتَةَ وَالْدَّمَ وَحَمَّ الْخَنِزِیْرِ وَمَا أَهْلَ بِهِ لَعْنِی اللہ (سورہ مائدہ آیت ۳ پہلے ۵)

ترجمہ۔ تم پر حرام ہے مردار اور خون اور سور کا گوشت اور وہ جس کے ذبح میں غیر خدا کا نام پکارا گیا۔

آیۃُ اَوْفِیْضًا اَہْلَ لَعْنِی اللہ (سورہ النعام آیت ۱۴۶ پہلے رکوع ۵)

ترجمہ۔ یا وہ بے حکمی کا جانور جس کے ذبح میں غیر خدا کا نام پکارا گیا۔

(سورہ نمل آیت ۱۱۵ ۱۲ رکوع ۲۱)

مفردات راعب صفحہ ۵۶۶ مطبع مسیمینہ مصر

ملاحظہ ہو تفسیر جلالین پ ۵ رکوع ۵۔

(ترجمہ) وَاٰهْلًا بِہِ غَیْرِ اللّٰہِ یعنی جو غیر خدا کے نام پر ذبح کیا گیا اور اہلال کے معنی آواز بلند کرنا ہیں اور مشرکین اپنے معبودوں کے لئے ذبح کرنے کے وقت آواز بلند کرتے تھے۔

(اب ملاحظہ ہو) تفسیر مدارک تحت آیت مذکورہ بالا۔

(ترجمہ) وَاٰ اٰهْلًا بِہِ الْخَیْرِ اَشِدِّیعْنِیْ جو بتوں کے لئے ذبح کیا گیا کہ اس پر عِزْرَہمَ خُدا ذکر کیا گیا اور اصل میں اہلال آواز بلند کرنا ہے یعنی اس کے ساتھ بُت کے لئے آواز بلند کی گئی اور یہ اہل جاہلیت کا بنام لات و عزیمی کہنا تھا۔ لات و عزیمی مُشرکین کے بتوں کے نام ہیں اُن کے لئے جو جانور قربانی کرتے تھے اس کو بنام لات و عزیمی کہہ کر ذبح کرتے تھے۔

تفسیر لباب التأویل جلد ۱ ص ۱۱۵ پر فرمایا۔

(ترجمہ) وما اهل مبہلخیر اللہ یعنی جو یوں اور اہل
معبودوں کے لیے ذبح کیا گیا۔ اہلال اصل میں آواز بلند کرنا ہے اور
یہ بات یوں ہے کہ مشرکین اپنے معبودوں کے ذکر کے ساتھ آوازیں
بلند کرتے تھے جس وقت کہ ان کے لیے ذبح کرتے تھے۔

تفسير علامه ابی السعود جلد ۲ ص ۱۲۱ ملاحظہ ہو۔

وَمَا أَهْلٌ بِهِ لَعْنِ اللَّهِ أَمْ رَفِعَ بِهِ الصَّوْتُ
عِنْدَ ذَرْجِهِ لِلصَّنَدِ

(ترجمہ) وَاہل بہ لغیر اللہ یعنی وہ چیز جس کو بت کے لئے ذبح کرنے کے وقت آواز بلند کی گئی ہو۔

تفسیر کبیر جلد ۲ ص ۱۲۱ ملاحظہ فرمائیں۔

فَمَعْنَا قَوْلِهِ، وَمَا أَهْلٌ بِهِ لَعْنِ اللَّهِ يَعْنِي مَا
ذُبِحَ لِلْأَصْنَامِ وَهُوَ قَوْلُ مُجَاهِدٍ وَالصَّحَّاحُ وَ
قَتَادَةُ وَقَالَ رَيْسُ بْنُ أَبِي النَّسْرِ وَابْنُ زَيْدٍ يَعْنِي مَا
ذُكِرَ عَلَيْهِ غَيْرُ اسْمِ اللَّهِ وَهَذَا الْقَوْلُ أَوَّلِي
لَا مَنَّهُ أَشَدُّ مُطَابَقَةً لِلْفَقْطِ

(ترجمہ) وَاہل بہ لغیر اللہ کے معنی یہ ہیں کہ جو بتوں کے لئے ذبح کیا گیا ہو یہ قول مجاہد، صحاک و قتادہ کا ہے ریح بن انس اور ابن زید نے کہا یعنی وہ جس پر غیر نام خدا ذکر کیا گیا ہو اور یہ قول اولیٰ ہے کیونکہ اس میں مطابقت لفظی زیادہ ہے اسے تمام تفاسیر معتبرہ سے ثابت ہوا کہ وقت ذبح جس جانور پر غیر خدا کا نام ذکر کیا جائے اس کا کھانا حرام ہے جیسا کہ مشرکین عرب بتوں کی قربانی کے جانوروں کو ان کے ناموں پر ذبح کرتے تھے جس جانور پر وقت ذبح غیر خدا کا نام نہ لیا گیا ہو اگرچہ عمر بھر اس کو غیر خدا کے نام سے پکارا ہو مثلاً زید کی گائے

عبد الرحمن کا دنبہ، عقیقہ کا بکرا، ولیمہ کی بھیڑ وغیرہ۔ مگر ذبح کے وقت بِسْمِ اللَّهِ اَللّٰهُ اَكْبَرُ کہا گیا ہو۔ اللہ کے سوا کسی اور کا نام نہ لیا گیا ہو تو وہ حلال و طیب ہے مَا أَهْلٌ بِهِ لَعْنِ اللَّهِ میں داخل نہیں اللہ رب العزت نے قرآن کریم میں ارشاد فرمایا۔

وَلَا تَأْكُلُوا مِمَّا دُكِرَ اسْمُ اللَّهِ عَلَيْهِ وَإِنَّهُ لَفِسْقٌ
(پ ۷۱)

(ترجمہ) اور اُسے نہ کھاؤ جس پر اللہ کا نام نہ لیا گیا اور یہ بیشک حکم عدولیٰ ہے تو جس پر اللہ کا نام لیا گیا ہو اور وہ نام خدا پر ذبح کیا گیا ہو اُس کو کون حرام کرے گا۔ اللہ تبارک و تعالیٰ فرماتا ہے۔

فَكُلُوا مِمَّا ذُكِرَ اسْمُ اللَّهِ عَلَيْهِ إِنْ كُنْتُمْ
بِآيَاتِهِ مُؤْمِنِينَ ط (پ ۷۱)

(ترجمہ) تو کھاؤ اُس میں سے جس پر اللہ کا نام لیا گیا اگر تم اس کی آیتیں مانتے ہو اس کی بعد کی آیت میں ارشاد ہے۔
وَمَا لَكُمْ أَلَّا تَأْكُلُوا مِمَّا ذُكِرَ اسْمُ اللَّهِ عَلَيْهِ
(ترجمہ) اور تمہیں کیا ہوا کہ اُس میں سے نہ کھاؤ جس پر اللہ کا نام لیا گیا۔

اَجِبْ ملاحظہ فرمائیں تفسیر احمدی مطبوعہ کلکتہ ص ۱۲۱

وَمَا أَهْلَ بِهِ بِغَيْرِ اللَّهِ مَعْنَاهُ ذُبِحَ بِهِ
بِسْمِ غَيْرِ اللَّهِ مِثْلُ لَا تِ وَغَيْرِهَا وَأَسْمَاءُ
الْأَنْبِيَاءِ وَغَيْرِ ذَلِكَ فَإِنْ أَفْرَجَ بِهِ اسْمُ
غَيْرِ اللَّهِ أَوْ ذَكَرَ مَعَهُ اسْمُ اللَّهِ عَطْفًا
بِأَنْ يَقُولَ بِاسْمِ اللَّهِ مُحَمَّدٌ رَسُولُ اللَّهِ
بِالْحَجِّ حَرَّمَ الذَّبِيحَةَ وَإِنْ ذَكَرَ مَعَهُ
مَوْصُولًا لَا مَعْطُوفًا بِأَنْ يَقُولَ بِاسْمِ اللَّهِ
مُحَمَّدٌ رَسُولُ اللَّهِ كُرْعٌ وَلَا يَخْرُجُ مَوْ
إِنْ ذَكَرَ مَفْصُولًا بِأَنْ يَقُولَ قَبْلَ التَّسْمِيَةِ
وَقَبْلَ أَنْ يَضْجَعَ الذَّبِيحَةَ أَوْ بَعْدَهُ لَا بَأْسَ
بِهِ هَكَذَا فِي الْمَدَايِغِ وَمِنْ هَاهُنَا عَلِمَ
أَنَّ الْبَقْرَةَ الْمَنْذُورَةَ لِلْأَوْلِيَاءِ كَمَا هُوَ
الرَّسْمُ فِي زَمَانِنَا حَلَالٌ طَيِّبٌ لَا تَنْ
لَمْ يَذْكُرْ اسْمَ غَيْرِ اللَّهِ عَلَيْهَا وَقَدْ ذُبِحَ
وَإِنْ كَانُوا يَنْذِرُونَ فَتَمَالِكُمْ

(ترجمہ) وما اہل بہ بغیر اللہ کے معنی یہ ہیں کہ غیر خدا کے نام
پر ذبح کیا گیا ہو مثلاً لات وغیرہ نبوتوں کے نام پر ذبح
کیا گیا ہو یا انبیاء علیہم السلام وغیرہم کے نام پر ذبح کیا گیا ہو
یا اللہ تعالیٰ کے نام کے ساتھ عطف کر کے دوسرے کا نام ذکر کیا

اس طرح باسم اللہ و محمد رسول اللہ کہا لفظ محمد کے جر لینی
زیر کے ساتھ عطف کر کے تو ذبیحہ حرام ہے اور اگر نام خدا کے
ساتھ ملا کر دوسرے کا نام بغیر عطف کے ذکر کیا مثلاً یہ کہا باسم اللہ
محمد رسول اللہ تو مکروہ ہے حرام نہیں اور اگر غیر خدا کا نام
جدا ذکر کیا اس طرح کہ باسم اللہ کہنے سے پہلے اور جانور لٹانے سے
قبل یا اس کے بعد غیر کا نام یا تو اس میں کچھ مضائقہ نہیں،
ایسا ہی ہدایہ میں ہے، یہاں سے معلوم ہوا کہ جو گائے اولیاء
کے لئے نذر کی جاتی ہے جیسا کہ ہمارے زمانہ میں رسم ہے وہ
حلال و طیب ہے اس لئے کہ اس پر وقت ذبح غیر خدا کا نام
نہیں لیا گیا اگرچہ وہ اُن کے لئے نذر کرتے ہوں۔

انے عبارات سے رد نہ روشن کی طرح معلوم ہو گیا کہ ما اہل
بہ بغیر اللہ سے اس ذبیحہ کی حرمت ثابت ہوتی ہے جس کو غیر خدا
کے نام پر ذبح کیا گیا ہو اور وقت ذبح غیر خدا کا نام پکارا گیا ہو
اس کے علاوہ کوئی اور چیز یہ آیت حرام نہیں کرتی نہ فقیر والا
آم جس پر ہمیشہ فقیر کا نام پکارا جاتا ہے نہ اور کوئی چیز جو کسی
کے نام سے مشہور ہو نہ وہ ذبیحہ جس پر ذبح سے قبل یا بعد غیر خدا
کا نام ذکر کیا گیا ہو حتیٰ کہ اگر ذبح میں خاص قربانی کے دن یہ کہا
جائے کہ پہلے عبد رب کی گائے ذبح ہوگی پھر عبد الکریم کی پھر
رسول بخش کی اور اس کے بعد وہ گائے صرف بسم اللہ اللہ اکبر کہہ

کر ذبح کی جائیں تو وہ حلال ہیں قربانی مقبول ہے اور ایسے اطلاقاً
بکثرت احادیث میں ملتے ہیں لہذا فاتحہ و نیاز و صدقات و خیرات
و غیرہ کو ما اہل بہ لغیر اللہ میں داخل کرنا قرآن کریم کے
معنی کی تبدیلی اور تمام تفاسیر معتبرہ کی مخالفت اور غلط ہے۔

(کشف الحجاب عن مسائل ایصال ثواب ص ۳ تا ص ۷)

اب محقق ذی وقار مفسر قرآن جناب پیر محمد کرم شاہ صاحب
ایم اے فاضل جامعۃ الازہر مصر چیف جسٹس شرعی عدالت پاکستان
کی محققانہ دلچسپ تحقیق سے استفادہ کیجئے زیر آیت وَمَا أَهْلُ
لِغَيْرِ اللَّهِ بِهِ سُوْرۃ نمل پ ۱۵ آیت ۱۱۵ کی تحقیق سے مستفیض ہوں
فرماتے ہیں۔ "یہ آیت اس سے پہلے تین مرتبہ گزر چکی ہے اب
چوتھی اور آخری بار یہاں مذکور ہے۔ اس آیت کا یہ حصہ خصوصی توجہ
کامستحق ہے کیونکہ اس کو صحیح طور پر نہ سمجھنے کے باعث ملت اسلامیہ
میں افتراق و انتشار کا دردازہ کھل گیا ہے اور ایک فریق دوسرے
کو کافر و مرتد کہنے سے بھی دریغ نہیں کرتا اور بڑی شد و مد
سے ان تمام جانوروں کو حرام و مردار کہتا ہے جنہیں کسی بزرگ کی
روح کو ایصال ثواب کے لیے ذبح کیا گیا ہو خواہ اسے ذبح
کرتے وقت اللہ تعالیٰ کا نام ہی لیا گیا ہو۔

آئیے اس آیت کریمہ کو اپنی آراء و اہواء کا اٹھارٹا نہ بنائیں
بلکہ اسے سنت نبوی علی صاحبہا الصلوٰۃ والسلام اور لغت عرب کی

روشنی میں سمجھنے کی مخلصانہ کوشش کریں تاکہ حقیقت عیاں ہو جائے
اور باہمی اختلافات و منازعت کے بڑھتے ہوئے سیلاب پر
قابو پایا جاسکے وباللہ التوفیق

آیت کا جو مفہوم سلف صالحین اور علماء متقدمین نے خود
سمجھا ہے اور ہمیں سمجھایا ہے وہ یہ ہے کہ اگر کسی جانور کو
اللہ تعالیٰ کے سوا کسی اور کا نام لے کر ذبح کیا جائے تو وہ
جانور حرام ہے جس طرح مشرکین باسم اللات و عزیٰ
کہہ کر جانوروں کو ذبح کرتے تھے۔ امام ابو بکر حصص حنفی
رحمۃ اللہ علیہ اپنی شہرہ آفاق تفسیر احکام القرآن میں اس آیت
کی وضاحت کرتے ہوئے رقمطراز ہیں ولا خلاف بین المسلمین
ان المراد به الذبیحۃ اذا اہل لغیر اللہ عند
الذبح۔ یعنی سب مسلمان اس بات پر متفق ہیں کہ اس سے
مراد وہ ذبیحہ ہے جس پر ذبح کے وقت غیر اللہ کا نام لیا جائے
بیضاوی، قرطبی، رازی اور دیگر مفسرین اسلاف نے اس آیت
کی یہی تفسیر بیان کی ہے۔ لیکن علماء متاخرین میں سے بعض لوگوں
نے اسلاف اور قدماء مفسرین کی متفقہ رائے سے اختلاف کیا
اور اس آیت سے ایک نیا مفہوم اخذ کیا جس سے تکفیر کا دروازہ
کھل گیا، غیروں کو اپنا بنانے کی توفیق سے جو لوگ محروم تھے
انہوں نے اپنوں کو بیگانہ بنانے کا شغل اختیار فرمایا اور اس

فن میں وہ جدت طرازیوں اور موثکافیاں کیں کہ عقل دنگ رہ گئی۔ اور دل لرز اٹھا۔ آئیے پہلے ان کے دلائل کو سنیں تاکہ ان کی اس غلط فہمی کا ماخذ آپ کو معلوم ہو جائے۔ پھر ان میں غور فرمائیے ان دلائل کی بے سرو پائی آپ پر واضح ہو جائیگی۔

وہ اس آیت کا یہ معنی بیان کرتے ہیں کہ جس جانور پر غیر اللہ کا نام لے دیا جائے اور وہ اس غیر کے نام سے مشہور ہو جائے تو ایسے جانور کو اگر اللہ تعالیٰ کا نام لے کر بھی ذبح کیا جائے تو وہ حلال نہیں ہوگا بلکہ حرام ہوگا۔ جس طرح کتے اور خنزیر کو اللہ تعالیٰ کا نام لے کر ذبح کیا جائے تو وہ ناپاک ہی رہتے ہیں وہ اپنے اس مفہوم کی تائید کے لیے کہتے ہیں کہ لغت عرب اور عرف میں اُھل کا معنی ذبح کرنا نہیں ہے کوئی شعر کوئی عبارت ایسی پیش نہیں کی جاسکتی جس میں کسی فصیح و بلیغ نے اُھل کو ذبح کرنے کے معنی میں استعمال کیا ہو بلکہ اہل لغت کے نزدیک اُھل کا معنی آواز بلند کرنا ہے اور کسی چیز کو شہرت دینا ہے پھر وہ کہتے ہیں کہ اگر مان بھی لیا جائے کہ اُھل کا معنی ذبح کرنا ہے تو بھی آیت کا یہ معنی ہوگا کہ وہ جانور جسے غیر اللہ کے نام پر ذبح کیا جائے اور اس کا جو معنی تم نے کیا ہے کہ وہ جانور جسے غیر اللہ کے نام سے ذبح کیا جائے یہ تو کسی طرح مراد نہیں ہو سکتا۔ اس لیے اس آیت کا جو معنی تم نے کیا ہے وہ تو صراحتاً تحریفِ آیت ہے

یہ ان کا استدلال ہے جو آپ نے پڑھ لیا۔

اب ہم بصدا ب ان کی خدمت میں عرض کرتے ہیں۔ کہ اُھل کا معنی اگر وہ لیا جائے جو تم نے لیا ہے کہ آواز بلند کرنا یا شہرت دینا تو چاہیے یہ کہ تمام ایسے جانور جن پر غیر اللہ کا نام لے دیا جائے یا انہیں اللہ تعالیٰ کے سوا کسی اور کے لیے نامزد کر دیا جائے تو وہ ابدی حرام ہو جائیں اور اگر تکبیر پڑھ کے ان کے گلے پر چھری پھیری جائے تب بھی وہ حلال نہ ہوں حالانکہ ایسا نہیں کیونکہ بحیرہ۔ سائبہ وغیرہ جانور وہ اپنے بتوں کیلئے نذر مانتے تھے اور اس سے کسی طرح کا فائدہ اٹھانا اپنے اوپر حرام کر دیتے تھے حالانکہ اگر کوئی مسلمان ان کو اللہ کا نام لے کر ذبح کرے تو وہ حلال ہیں۔ ان جانوروں کو بتوں کے نام پر نامزد بھی کیا گیا۔ انہیں کے نام سے وہ مشہور ہوئے حالانکہ انہیں اگر تکبیر پڑھ کر ذبح کیا جائے تو وہ اس کے باوجود حلال ہیں۔

فَإِذَا جَاءَ عَالِمُ الْيَوْمِ فِي صِرَاحَةٍ مَرْقُومٍ هُيْ كَ اِگر مجوسی نے اپنے آتشکدہ کے لیے یا کسی مشرک نے اپنے باطل خداؤں کے لیے کسی جانور کو نامزد کیا اور کسی مسلمان نے اللہ تعالیٰ کا نام لے کر اُسے ذبح کر دیا تو اُسے کھایا جائے گا۔ کیونکہ مسلمان نے اللہ تعالیٰ کا نام لے کر اُسے ذبح کیا ہے۔ مسلم ذبح شاة المجوسی بیت نارہم والکافر لا لہتمہم توکل لانہ سبی اللہ و

یکرا للمسلم (فتاویٰ عالمگیری کتاب الذبائح)
تو اس سے یہ امر واضح ہو گیا کہ کسی چیز پر محض غیر اللہ کا نام
لے دینے سے وہ حرام نہیں ہو جاتی۔

یہ ان کا یہ دعویٰ کرنا کہ اُھلّٰت کا لفظ ذبح کے معنی میں لغت
اور عرفاً مستعمل نہیں ہوتا یہ بھی درست نہیں کیونکہ فصاحت و
بلاغت کے امام حضرت سیدنا علی کرم اللہ وجہہ الکریم نے اُھلّٰت کو
ذبح کے معنی میں استعمال کیا ہے اور آپ کا قول بلا اختلاف حجت اور
سند ہے آپ ارشاد فرماتے ہیں:-

اِذَا سَمِعْتُمُ الْيَهُودَ وَالنَّصْرَى يُهْلُونَ
بِغَيْرِ اللَّهِ فَلَا تَأْكُلُوا وَاِذَا لَمْ تَسْمَعُوهُمْ
فَكُلُوا فَاِنَّ اللَّهَ تَدَاخَلَ ذَبَابُكُمْ وَ
هُوَ يَعْلَمُ مَا يَقُولُونَ۔

(فتح البیان جلد اول ص ۲۲۲)

یعنی جب تم سنو کہ یہود و نصاریٰ غیر اللہ کا نام لے کر ذبح
کرتے ہیں تو ان کا ذبیحہ نہ کھاؤ اور اگر نہ سنو تو کھاؤ کیونکہ اللہ تعالیٰ
نے ان کے ذبیحہ کو حلال کیا ہے اور وہ جانتا ہے جو کچھ وہ کہتے ہیں۔
آپ کے اس قول میں یُھْلُونَ بمعنی یُذْبَحُونَ مستعمل ہے۔
اس لیے ان کا یہ کہنا کہ اُھلّٰت کا لفظ ذبح کے معنی میں مستعمل
نہیں ہوتا صحیح نہ ہوا۔ قدام مفسرین نے بھی اُھلّٰت کے لفظ کی تحقیق

کرتے ہوئے لکھا ہے کہ اُھلّٰت کا لغوی معنی تو آواز بلند کرنا ہے لیکن
اب عرف میں یہ ذبح کے معنی ہیں یا ذبح کے وقت آواز بلند کرنے
کے معنی میں استعمال ہوتا ہے چنانچہ امام فخر الدین رازی لغت کے
امام اصمعی سے لفظ اُھلّٰت کی تحقیق نقل کرتے ہوئے رقمطراز ہیں۔

قال الاصمعی الاھلال اصله رفع الصوت فكل
رافع صوته فهو مهل وهذا معنی الاھلال
فی اللغة شذیذ للرفع مهل لرفع الصوت
بالتلبیہ عند الاحرام

والذابح مهل لان العرب كانوا یسمون
الذبان عند الذبح ویرفعون اصواتهم بذكرها۔
(ترجمہ) اصمعی نے کہا کہ اھلال اصل میں آواز بلند
کرنے کو کہتے ہیں تو ہر آواز بلند کرنے والا مھل
کہلائے گا یہ اھلال کا لغوی معنی ہے۔ پھر محرم کو بھی
مھل کہتے ہیں کیونکہ مشرکین عرب جانوروں کو ذبح کرتے
وقت بلند آواز سے اپنے بتوں کا نام لیا کرتے تھے۔

علامہ ابو الفضل جمال الدین محمد بن مکرم ابن منظور اپنی لغت کی
شہرہ آفاق کتاب لسان العرب میں اس لفظ کی تشریح کرتے ہوئے
رقمطراز ہیں۔

واصل الاھلال رفع الصوت وكل رافع صوته

فہومہل وکذاک قولہ عزوجل وما اہل لغیر اللہ
بہ ہوما ذبح للالہة وذلک لان الذابح کانت
یستہا عند الذبح فذلک ہوالاہلال
صاحب تفسیر خازن لکھتے ہیں :-

اصل الاہلال رفع الصوت..... حتی قیل لکل
ذابح مہلل وان لم یجہر بالتسمیہ -

اہلال کا لغوی معنی آواز بلند کرنا ہے یہاں تک کہ ہر ذبح کرنے
والے کو مہلل کہا جانے لگا اگرچہ وہ بلند آواز سے تکبیر نہ بھی کہے -
علامہ سیوطی نے حضرت ابن عباس سے اُھلّ کا معنی ذبح نقل کیا ہے
اور امام تفسیر مجاہد نے نا اُھلّ کا معنی ما ذبح لغیر اللہ کیا ہے -
علامہ شارح اللہ پانی پتی رحمۃ اللہ علیہ اپنی تفسیر مظہری میں اس لفظ کی
تحقیق کرتے ہوئے ارشاد فرماتے ہیں :-

قال السبع بن النس یعنی ما ذکر عند ذبحہ اسم
غیر اللہ والاہلال..... حتی قیل لکل ذابح مہلل
وان لم یجہر مہلل -

ازراہ اختصار ان چند حوالوں پر اکتفا کیا جا رہا ہے ورنہ بیشتر
حوالے پیش کیے جاسکتے ہیں۔ جن سے ثابت ہوا ہے کہ اُھلّ
بمعنی ذبح مستعمل ہوتا رہتا ہے۔ ان ان گنت اور واضح تصریحات
کے باوجود یہ کہنا کہ اُھلّ ذبح کے معنی میں نہ لغت استعمال ہوتا ہے

اور نہ عرفاً یہ حق والصفات سے اعراض کرنا ہے۔

سینہ ان صاحبان کا ما اہل لغیر اللہ بہ کا یہ معنی بیان
کرنا کہ غیر اللہ کے نام سے کسی جانور کو ذبح کرنا تحریف ہے یہ بھی
درست نہیں۔ کیونکہ علامہ نووی شارح مسلم نے حدیث شریف کے
ان الفاظ لعن اللہ من ذبح لغیر اللہ کا یہ معنی کیا ہے
اما الذابح لغیر اللہ ان یذکر باسم اللہ یعنی جس کو اللہ
کے نام کے سوا کسی نام سے ذبح کیا جائے حضرت شاہ ولی اللہ رحمۃ اللہ
علیہ نے بھی اپنے فارسی ترجمہ قرآن میں اس آیت کا یہی معنی کیا
ہے وآنچہ ذکر کردہ شد نام غیر خدا بر ذبح دے۔ یعنی ذبح کے
وقت جس پر غیر خدا کا نام ذکر کیا جائے کیا اس تحریف کا الزام یہ
حضرات آپ پر بھی عائد کرنے کی جسارت کر سکتے ہیں۔

اس تفصیل سے یہ بات پایہ تکمیل کو پہنچ گئی کہ آیت کا معنی وہی
ہے جو علامہ ابوبکر حصاص نے اپنی تفسیر میں ذکر کیا ہے جو ابتداء بحث
میں نقل ہو چکا ہے۔

نیز بخاری اور مسلم کی صحیح حدیث سے ثابت ہے کہ حضرت
سعد بن معاذ رضی اللہ عنہ نے حضور کریم صلی اللہ علیہ وسلم کے ارشاد
کے مطابق اپنی والدہ کے لیے جو کنواں کھدوایا تھا اس کا نام ہی
برائے سعد رکھا گیا تھا۔ یعنی سعد کی ماں کا کنواں اگر کسی غیر کا صرف
نام لے دینے سے کوئی چیز ناپاک ہو جاتی تو اس کنوئیں کا پانی

بھی ناپاک ہو جاتا، اسے پینا، اس سے وضو یا غسل کرنا اور اس سے کپڑے دھونا سب ممنوع قرار پاتا۔ حضور رحمت عالمیاں صلی اللہ علیہ وسلم ہر سال ایک ذنبہ اپنی طرف سے قربانی دیا کرتے اور دوسرا ذنبہ اُمت کی طرف سے۔

کچھ سے لوگ کسی ولی کے نام کی نذر مانتے ہیں کیا اس طرح وہ چیز حرام ہو جاتی ہے یا نہیں تو اس کے متعلق مختصراً عرض ہے کہ نذر کے دو معنی ہیں، شرعی اور عرفی۔ نذر شرعی عبادت ہے اور عبادت کسی غیر اللہ کے لیے جائز نہیں اس لیے شرعی معنی ہیں تو نذر اللہ تعالیٰ کے ساتھ مخصوص ہے اور اس کے علاوہ کسی اور کی نذر ماننا شرک ہے لیکن عرف عام میں نذر عبادت کے معنی میں استعمال نہیں ہوتی بلکہ نیاز کے معنی میں استعمال ہوتی ہے اور یہ شرک نہیں۔ چنانچہ حضرت شاہ عبد العزیز رحمۃ اللہ علیہ اپنے والد بزرگوار حکیم الامت حضرت شاہ ولی اللہ رحمۃ اللہ علیہ سے اپنے فتاویٰ میں یہ عبارت نقل کرتے ہیں۔ وہ عبارت آپ کی خدمت میں بحینہ پیش کرنے کی جسارت کرتا ہوں امید ہے یہ گتھی بھی سلجھ جائیگی۔

لیکن حقیقت اس نذر آنت کہ اہل ثواب طعام و النفاق و بذل مال برودح میت کہ امریست مسنون و از روئے حدیث صحیحہ ثابت است مثل مادر و فی الصیحین من حال

ام سعد وغیرہ اس نذر مستلزم می شود پس حال اس نذر آنت کہ اہل ثواب ہذا القدر الی روح فلاں۔ و ذکر ولی برائے تعین عمل مندور است نہ برائے مصرف و مصرف اس نذر نزد ایشاں مستوسلاں آں ولی می باشند، از اقارب و خدم و ہمطریقان و امثال ذالک۔ ہمیں است مقصود نذر کنندگان بلاشبہ و حکمہ است، صحیح یجب الوفاء بہ لانہ قریبہ معتبر فی الشرع۔

(فتاویٰ عزیزی جلد ۱ ص ۱۲۱ مطبوعہ دیوبند)

ترجمہ:- اس نذر کی حقیقت یہ ہے کہ اس طعام وغیرہ کا ثواب میت کی روح کو پہنچایا جاتا ہے اور یہ امر مسنون ہے اور احادیث صحیحہ سے ثابت ہے جیسے حضرت سعد کی والدہ کے کنوئیں کا ذکر صحیح بخاری اور صحیح مسلم میں موجود ہے۔ اس نذر کا پورا کرنا ضروری ہوتا ہے۔ پس اس نذر کا حاصل یہ ہے کہ اس طعام وغیرہ کا ثواب فلاں ولی کو پہنچے نذر میں ولی کا ذکر اس لیے نہیں کیا جاتا کہ وہ اس نذر کا مصرف ہے اس کا مصرف تو اس ولی کے قریبی رشتہ دار خدام درگاہ اور ہم مشرب لوگ ہوتے ہیں ولی کا نام صرف اس عمل کو متعین کے لیے لیا جاتا ہے نذر کرنے والوں کا بلاشبہ یہی مقصد ہوا کرتا ہے۔ اور اس کا حکم یہ ہے کہ ایسی نذر صحیح ہے۔ اور اس کو پورا کرنا ضروری ہے کیونکہ یہ ایسی عبادت ہے جو شرعاً

معتبر ہے۔
حضرت حکیم الامت کی اس ایمان افروز وضاحت کے بعد کسی قسم کا شبہ باقی نہیں رہتا، اگرچہ مزید کسی تشریح کی ضرورت نہیں لیکن محض مزید اطمینان کے لئے ایک دو حوالے اور پیش خدمت ہیں۔
حضرت شاہ عبدالعزیز رحمۃ اللہ علیہ اپنے فتاویٰ عزیزیہ میں فرماتے ہیں:-

"اگر مالیدہ و شیر برائے فاتحہ بزرگے بقصد ایصالِ ثواب بروحِ ایساں پختہ بخوارند جائز است مضائقہ نیست۔
یعنی اگر مالیدہ اور دودھ کسی بزرگ کی فاتحہ کے لئے اُن کی رُوح کو ثواب پہنچانے کے ارادے سے پکا کر کھلائیں تو کچھ مضائقہ نہیں جائز ہے۔

(فتاویٰ عزیزیہ جلد اول ص ۵۵ مطبوعہ دیوبند)

اسی صفحہ پر حضرت شاہ صاحب لکھتے ہیں:-

"اگر فاتحہ بنام بزرگے دادہ شد پس اغیار را ہم خوردن جائز است واللہ اعلم۔

یعنی اگر کسی بزرگ کے نام فاتحہ دی گئی تو مالداروں کو بھی اس میں سے کھانا جائز ہے۔

حضرت شاہ صاحب دوسری جگہ لکھتے ہیں:-

"طعامیکہ ثواب آں نیاز حضرت امین نمایند وبراں فاتحہ وقل و

درود خواند تبرک می شود و خوردن بسیار خوب است۔

(فتاویٰ عزیزیہ جلد اول ص ۵۵ مطبوعہ دیوبند)

یعنی وہ کھانا جس کا ثواب حسنین کریمین کو پہنچایا جائے۔ اور اس پر فاتحہ، قل شریف اور درود شریف پڑھا جائے وہ تبرک ہو جاتا ہے اور اس کا کھانا بہت اچھا ہے۔

شاہ اسماعیل دہلوی کی یہ عبارت بھی ملاحظہ فرمائیے:-

"پس در خوبی اس قدر امور سرسومہ فاتحہ ما و اعرا اس نذر و نیاز اموات شک و شبہ نیست۔" (صراطِ مستقیم ص ۵۵)

پس امور مروجہ یعنی اموات کے فاتحوں اور عرسوں اور نذر و نیاز سے اس قدر اس کی خوبی میں کچھ شک و شبہ نہیں۔

اب فاتحہ خوانی کا طریقہ بھی شاہ اسماعیل دہلوی کے الفاظ میں سن لیجئے

"اول طالب را باید کہ با وضو و دوزانو بطور نماز بنشیند و

فاتحہ بنام اکابر ایں طریق یعنی خواجہ معین الدین سجری

و حضرت خواجہ قطب الدین بختیار کاکی وغیرہا خواندہ التجا

بجناب حضرت اینہ دپاک بتوسط ایں بزرگاں نماید و نیاز

تمام دوزاری بسیار دعائے کشتود کار خود کردہ ذکر و صربی

شروع نماید۔"

(صراطِ مستقیم ص ۱۱۱ فخر الطالع)

یعنی پہلے طالب کو چاہیے کہ وضو کرے اور نماز کے طریقہ

پر دو ذائقہ ہو کر بیٹھے اور اس طریقہ کے اکابر یعنی حضرت خواجہ معین الدین سجری و حضرت خواجہ قطب الدین نختیار کاکی وغیرہما کے نام فاتحہ پڑھے اور پھر درگاہ الہی میں ان بزرگوں کے وسیلہ سے التجا کرے اور انتہائی عجز و نیاز اور کمال تصرع و زاری کے ساتھ اپنے حل مشکل کی دعا کر کے دوسری ذکر شروع کرے۔

البتہ اگر کوئی شخص اللہ تعالیٰ کے نام کے علاوہ کسی اور کا نام لے کر کسی جانور کو ذبح کرے تو وہ ذبیحہ حرام ہوگا اور ذبح کرنے والا مشرک ہوگا، اسی طرح اگر کسی شخص کے ذہن میں ایصالِ ثواب کا قصور تک نہیں بلکہ کسی دلی یا بنی کے لیے محض اس جانور کا خون بہانے (اراقۃ الدم) کو ہی وہ درجہ قربت سمجھ کر ذبح کرتا ہے تب بھی وہ جانور حرام ہوگا کیونکہ جان کا مالک وہ نہیں بلکہ اللہ تعالیٰ ہے جس نے جان کو پیدا فرمایا۔ اس لیے اس کو حق نہیں پہنچتا کہ اللہ تعالیٰ کی چیز کو کسی کے لیے قربان کرے چنانچہ حضرت شاہ عبد العزیز رحمۃ اللہ علیہ نے اپنے فتاویٰ میں متعدد بار اس مسئلہ کی تحقیق فرمائی اور ایسے جانور کی حلت و حرمت کا فیصلہ کرنے کے لیے یہی معیار مقرر فرمایا۔ آپ لکھتے ہیں :-

فمنی کان اراقۃ الدم للتقرب الی غیر اللہ حرمت الذبیحۃ ومتی کان اراقۃ الدم للہ تعالیٰ والتقرب

الی غیر بالاکل والانتفاع حلت الذبیحۃ لان الذبح عبارة عن الارقۃ لا عن المذبح ای الذی یحصل بعد الذبح من اللحم والشحم وعلى هذا قلنا لو اشترى لحمًا من السوق او ذبح بقرة او شاة لاجل ان یطبخ مرقًا وطعامًا یطعم الفقراء ویجعل ثوابها لروح فلان حلت بلا شبهة۔

(فتاویٰ عزیزیہ جلد اول ص ۵)

یعنی اگر کسی جانور کا خون اسی لیے بہایا جائے کہ اس خون بہانے سے غیر کا تقرب حاصل ہو تو وہ ذبیحہ حرام ہو جائیگا اور اگر خون اللہ تعالیٰ کے لیے بہائے اور اس کھانے اور اس سے نفع حاصل کرنے سے کسی غیر کا تقرب مقصود ہو تو ذبیحہ حلال ہوگا کیونکہ ذبح کا معنی خون بہانا ہے نہ وہ جانور جسے ذبح کیا گیا، اسی لیے ہم نے کہا ہے کہ اگر کسی نے بازار سے گوشت خریدا یا گائے یا بکری ذبح کی تاکہ اسے پکا کر فقیروں کو کھلائے اور اس کا ثواب کسی روح کو پہنچائے تو یہ (گوشت گائے بکری) بلاشبہ حلال ہوگی۔

میں سے علی وجہ البعیرت کہہ سکتا ہوں کہ مسلمان نہ اللہ تعالیٰ کے نام پاک کے سوا کسی کا نام لے کر ذبح کرتے ہیں اور نہ وہ محض اراقۃ الدم (خون بہانے) کو وجہ تقرب سمجھتے ہیں بلکہ ان کے پیش نظر صرف ایصالِ ثواب ہوتا ہے۔ بفرض محال اگر کوئی شخص ایسی مہالت

کیوجہ سے ایسا کرتا ہے تو اُسے فوراً تائب ہونا چاہیے، مبادا اس گمراہی پر اسکی موت
 آجائے نیز ان لوگوں کو بھی خدا کا خوف کرنا چاہیے جو ہر مسلمان پر بلا امتیاز شرک و کفر
 کا فتویٰ جڑ دیتے ہیں اور اس کو اپنی سستی شہرت کے حصول کا آسان اور موثر ذریعہ
 سمجھتے ہیں۔ حَبْنَا اللّٰہُ وَنَعْمَ الْوَكِیْلُ (ضیاء القرآن جلد ۲ ص ۱۶ تا ۱۷)
 غیر خدا کی طرف منسوب کرنے سے چیز حرام نہیں ہو جاتی۔
 مخلوق سمجھتے ہوئے غیر خدا کی طرف منسوب کرنے سے چیز حرام نہیں ہو جاتی چنانچہ
 ماہین گیا رہی شریف کے معتد اشاہ اسماعیل دہلوی اپنی معتبر تصنیف صراط المستقیم میں فرماتے
 ہیں۔ "اگر شخص بڑے رادرخانہ پر درکنہ تا گوشت ادخوب شود اور از ذبح
 کردہ و پختہ فاتحہ حضرت مومن الاعظم رضی اللہ تعالیٰ عنہ بخواند بخوراند خللے نیست۔"
 یعنی اگر کوئی آدمی ایک بکرا گھر میں پرورش کرے یہاں تک کہ وہ خوب موٹا ہو جائے
 پھر اسکو ذبح کر کے اسکا گوشت پکا کر اس پر حضرت مومن الاعظم رضی اللہ تعالیٰ عنہ کی فاتحہ
 پڑھ کر لوگوں کو کھلا دیوے تو کوئی حرج نہیں ہے۔ (بحوالہ مواظظ صوبہ جلد ۵)
 گھر کی اس شہادت کے ہوتے ہوئے تو ماہین ختم مردودہ دیکھا رہیں کو کوئی اختلاف نہیں
 ہونا چاہیے نیز اسی صراط المستقیم کے صفحہ ۶۴ پر لکھتے ہیں:-
 "نہ پندارند کہ نفع رسانیدن باموات باطعام و فاتحہ خوانی خوب نیست چہ ایں
 معنی بہتر و افضل"۔ (ترجمہ) یہ نہ سمجھیں کہ مردوں کے لئے طعام اور فاتحہ خوانی
 کے ذریعے سے نفع پہنچانا درست نہیں بلکہ ایسا کرنا بہتر اور افضل ہے۔
 چنانچہ بطریق فاتحہ خوانی فوت شدگان کو نفع پہنچانا بہتر و افضل ہے جس کے جواز میں
 کوئی شک نہیں ہونا چاہیے۔

محکم الدلائل علی

لَا یَجْتَمِعُ اُمَّتٌ عَلٰی الضَّلَالَةِ
 میری امت گمراہی پر متفق نہ ہوگی (مرفوعہ حدیث)

مردودہ فاتحہ خوانی

قرآن و حدیث کی روشنی میں



بزرگ یلوی مسلمان ہیں!

شیخ الكل فی الكل مولوی ابوالبرکات احمد (دہلوی)

کا
 فتویٰ

(فتاویٰ برکاتیہ ص ۱۷)

ارشادِ خداوندی

بِسْمِ اللَّهِ الرَّحْمَنِ الرَّحِيمِ

وَالَّذِينَ جَاءُوا مِنْ بَعْدِهِمْ يَقُولُونَ رَبَّنَا اغْفِرْ لَنَا

وَلِإِخْوَانِنَا الَّذِينَ سَبَقُونَا بِالْإِيمَانِ (پت ۴۴)

(ترجمہ) اور ان سے بعد میں آنے والے لوگ یہ دعا مانگتے ہیں کہ

اے پروردگار ہمارے اوتو ہماری بخشش بھی فرما اور ہمارے اُن بھائیوں کی

بھی جو ہم سے پہلے ایمان کے ساتھ چلے گئے ہیں۔

فرمانِ مصطفویٰ ﷺ

● بروایت حضرت ابوسعید خدری رضی اللہ عنہ یُتَّبَعُ الرَّجُلُ يَوْمَ الْقِيَامَةِ مِنْ

الْحَسَنَاتِ أَمْثَالُ الْجِبَالِ فَيَقُولُ أَنِّي هَذَا كَيْتَالٌ بِاسْتِغْفَارٍ وَلَدِكْ

(ترجمہ) قیامت کے روز ایک شخص کی نیکیاں پہاڑوں کی مثل ہونگی تو وہ شخص عرض

کرے گا کہ یہ مجھے کہاں سے مل گئیں تو اسے کہا جائیگا یہ تیرے بیٹے کی دعائے مغفرت سے

جو وہ تیرے لئے کیا کرتا تھا۔ (طبرانی فی الاوسط - شرح الصدور)

● بروایت حضرت ابوسہرہ رضی اللہ عنہ - إِنَّ اللَّهَ لَيَرْفَعُ الدَّرَجَةَ لِلْعَبْدِ

الصَّالِحِ فِي الْجَنَّةِ فَيَقُولُ يَا رَبِّ إِنِّي لِي هَذِهِ فَيَقُولُ بِدُعَائِهِ وَلَدِكْ

(ترجمہ) تحقیق اللہ تعالیٰ ایک نیک بندے کو جنت میں بلند مقام عطا کرے گا تو وہ

عرض کرے گا اے اللہ مجھے یہ مقام کہاں سے ملا تو اللہ تعالیٰ فرمائے گا یہ تیرے بیٹے کی

تیرے حق میں دعا کی برکت ہے۔ (طبرانی - بیہقی - شرح الصدور)

بِسْمِ اللَّهِ الرَّحْمَنِ الرَّحِيمِ

اللہ تعالیٰ کا فرمان

وَمَا آتَاكُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا

(سورہ حشر پت ۷)

(ترجمہ) جو کچھ تمہیں رسول عطا فرمائیں وہ لے لو اور جس سے منع فرمائیں اس سے

باز رہو۔

ختمِ مروجہہ تجا ساتھ 'دسواں اور چالیسواں سے حضور صلی اللہ علیہ وسلم نے منع نہیں فرمایا جو اس کے جائز ہونے کی دلیل ہے۔

سرکارِ مدینہ صلی اللہ علیہ وسلم کا فرمان

فَقَالَ الْحَلَالُ مَا أَحَلَّ اللَّهُ فِي كِتَابِهِ وَالْحَرَامُ مَا

حَرَّمَ اللَّهُ فِي كِتَابِهِ وَمَا سَكَتَ عَنْهُ فَهُوَ مِمَّا

عَفَا عَنْهُ۔ (رواہ ہمام رضی اللہ عنہ ترمذی جلد ۱ ص ۲۰۶)

(ترجمہ) تو فرمایا حلال وہ ہے جو اللہ نے کیا حرام وہ ہے جو اللہ نے

کیا اور جس سے خاموشی فرمائی وہ معاف ہے۔

ثابت ہوا کہ اللہ تعالیٰ اور رسول اللہ صلی اللہ علیہ وسلم کے سوا کسی کو کسی چیز کے حلال و حرام کا کوئی اختیار نہیں۔ لہذا معمولاتِ اہل سنت ختمِ مروجہہ

وغیرہ کے حرام کرنے کا کسی کو حق نہیں۔

حضور سید عالم صلی اللہ علیہ وسلم کا ارشاد
”میرے بعد میری امت شرک نہیں کرے گی۔“

عقبہ بن عامر رضی اللہ عنہ سے روایت ہے کہ سرکار ابد قرار صلی اللہ
علیہ وسلم نے فرمایا:-

وَالْحَيُّ وَاللَّهُ مَا أَخَافُ عَلَيْكُمْ أَنْ تَشْرِكُوا بِالْعَدِيِّ
وَلَكِنِّي أَخَافُ عَلَيْكُمْ أَنْ تَنَافِسُوا فِيهَا -
(بخاری ص ۹۷)

(ترجمہ) اور خدا کی قسم مجھے تم پر یہ خوف نہیں ہے کہ تم میرے بعد
شرک میں مبتلا ہو جاؤ گے، خوف ہے تو اس کا کہ تم دنیاوی ساز و
سامان کی طرف رغبت کرو گے۔

عَنْ ابْنِ عُمَرَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ اللَّهَ لَا يَجْمَعُ أُمَّتِي أَوْ قَالَ أُمَّةَ مُحَمَّدٍ
(صَلَّى اللَّهُ عَلَيْهِ وَسَلَّمَ) عَلَى ضَلَالَةٍ وَيَدُ اللَّهِ عَلَى الْجَمْعَةِ
وَمَنْ شَذَّ شَذَّ فِي النَّارِ -

(رواہ ترمذی مشکوٰۃ جلد ۱ ص ۳)

(ترجمہ) ابن عمر رضی اللہ عنہما سے روایت ہے کہ رسول اللہ صلی اللہ علیہ وسلم
نے فرمایا:- اللہ تعالیٰ میری امت کو یا فرمایا محمد صلی اللہ علیہ وسلم کی

امت کو گمراہی پر جمع نہیں کرے گا اور اللہ کا ہاتھ جماعت پر ہے اور
جو شخص جماعت سے جدا ہوا، تنہا ڈالا جائے گا آگ میں۔

حضور کے اس فرمان کے حوالہ سے آپ کی امت گمراہی پر متفق نہیں
ہو سکتی اور سرکار کی امت حقیقت میں اہل سنت و جماعت ہی ہیں۔
چنانچہ صحابہ، تابعین، تبع تابعین، فقہاء محدثین و مفسرین تمام قطاب
واعوذات، علماء و اولیاء، صلحاء و فقہاء اور مذاہب اربعہ کے پیروکار
عوام مسلمان سب اہل سنت و جماعت ہیں۔

علامہ احمد بن محمد الصادق مالکی المتوفی ۲۴۱ھ اپنی تفسیر صادی علی
تفسیر المجالین جلد ۴ ص ۹ زیر آیت مبارکہ وَ اذْكُرْ رَبَّكَ إِذَا نَسِيتَ کے
تحت فرماتے ہیں:-

فَالْخَارِجُ عَنِ الْمَذَاهِبِ الْأَرْبَعَةِ خَالٍ مُضِلٌّ كَذَاهِبِ
اربعہ سے باہر رہنے والا گمراہ اور گمراہ کن ہے۔

اور شاہ اسماعیل دہلوی صراط مستقیم فارسی ص ۶۹ مطبوعہ مجتہبات
میں فرماتے ہیں:-

”در اعمال اتباع مذاہب اربعہ کہ رائج در تمام اہل اسلام است
بہتر و خوب است کہ اعمال میں مذاہب اربعہ کی اتباع جو تمام اہل اسلام
میں رائج ہے بہتر اور اچھی ہے۔“

انہی مذاہب کے پیروکار اہل سنت و جماعت ہیں جو بحمد اللہ تعالیٰ
حق پر ہیں اور ان کا گمراہی پر متفق ہونا ممکن نہیں اور ان کے علاوہ مٹنے

سُتُذِّنُ فِي النَّارِ كَ مَصْدَاقٍ وَاصِلٍ نَارِ هُنَّ -

مسلمانوں کی پسند اللہ تعالیٰ کی پسند ہے
قَالَ ابْنُ مَسْعُودٍ مَا رَأَى الْمُسْلِمُونَ حَسَنًا فَهُوَ
عِنْدَ اللَّهِ حَسَنٌ (مرقات باب الاعتقاد)

(حاشیہ بخاری جلد ۲ ص ۱۰۲)

دوسری روایت - فَقَوْلُهُ صَلَّى اللَّهُ عَلَيْهِ وَسَلَّمَ مَا رَأَى
الْمُؤْمِنُونَ حَسَنًا فَهُوَ عِنْدَ اللَّهِ حَسَنٌ -

(حاشیہ بخاری جلد ۲ ص ۱۰۲)

حضرت ابن مسعود نے فرمایا جس کام کو مسلمان اچھا جانیں وہ اللہ
تعالیٰ کے نزدیک بھی اچھا ہے۔

دوسری روایت میں سرکار نے فرمایا جس کام کو مومن اچھا سمجھیں وہ
اللہ تعالیٰ کے نزدیک بھی اچھا ہے۔ فاتحہ مروجہ مسلمانوں کا پسندیدہ عمل ہے۔

ختم فاتحہ خوانی اور گیارہویں وغیرہ
یہ سب مستحب عمل ہیں،

وہ فعل مستحب ہے جو شریعت میں پسند کیا گیا ہو خواہ حضور اکرم
صلی اللہ علیہ وسلم نے اسے کیا یا اس کی تعین دی یا علماء نے پسند کیا اگرچہ
احادیث میں اس کا ذکر نہ ہو اس کا کرنا ثواب نہ کرنے پر مطلقاً کچھ

نہیں۔ (در مختار جلد ۱ بحوالہ دین مصطفیٰ)

حضرت ام المومنین عائشہ صدیقہ رضی اللہ عنہا فرماتی ہیں حضور
صلی اللہ علیہ وسلم نے ایک آدمی کو ایک جماعت کے ساتھ بھیجا کہ وہ ان کو
نماز پڑھایا کرتا تھا اور (ہر رکعت میں) ختم کے وقت قُلْ هُوَ اللَّهُ أَحَدٌ
پڑھتا تھا۔ واپسی میں قوم نے سرکار سے عرض کیا حضور صلی اللہ علیہ وسلم
نے فرمایا۔ اس سے پوچھو وہ ایسے کیوں کرتا ہے تو ام صحابی نے عرض
کیا کہ اس میں الرَّحْمَنُ کی صفت ہے۔ قَالَا أُحِبُّ أَنْ أَقْرَأَ
بِهَا فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَحْبَبُوهَا
أَنْتَ اللَّهُ يُحِبُّهُ - (مسلم جلد ۱ ص ۲۷)

(ترجمہ) تو میں اس کی تلاوت پسند کرتا ہوں حضور صلی اللہ علیہ وسلم
نے فرمایا اس کو خبر دے دو کہ اللہ تعالیٰ اس سے محبت کرتا ہے۔

جامع ترمذی میں ہے فَقَالَ يَا رَسُولَ اللَّهِ إِنِّي أُحِبُّهَا
فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّكَ حُبَّهَا
ادْخَلَكَ الْجَنَّةَ (مترجم جلد ۲ ص ۳۲۹)

عرض کیا یا رسول اللہ! میں اسے پسند کرتا ہوں نبی کریم صلی اللہ
علیہ وسلم نے فرمایا اس کی محبت اس کو جنت میں لے جائے گی۔
اس روایت سے ثابت ہوا کہ وہ کام جو سرکار نے نہ کیا ہو مگر
اس عمل کو نیکی سمجھ کر کیا جائے اور شریعت کے کسی حکم کو متصادم نہ ہو
تو وہ جائز ہے جیسا کہ ام صحابی کا ہر رکعت میں قُلْ شَرِيف کا پڑھنا۔

سیدنا حضرت بلال رضی اللہ عنہ نے نفل نماز کو اپنے پر لازم کیا۔

حضرت ابوہریرہ رضی اللہ تعالیٰ عنہ سے روایت ہے ایک دن صبح کے وقت نبی کریم صلی اللہ علیہ وسلم نے حضرت بلال رضی اللہ عنہ کو بلا کر پوچھا۔ اے بلال! تم کس وجہ سے جنت میں مجھ سے پہلے پہنچ گئے؟ میں شبِ معراج جب جنت میں داخل ہوا تو سمیعتُ خشخشَتک اِمَامِیٰ اپنے آگے آگے تمہاری آہٹ سنی۔

تو حضرت بلال رضی اللہ تعالیٰ عنہ نے عرض کیا یا رسول اللہ! مَا اَذْنُتُ قَطُّ اِلَّا صَلَّيْتُ رَكَعَتَيْنِ وَمَا اَصَابَنِي حَدَثٌ قَطُّ اِلَّا تَوَضَّأْتُ عِنْدَهَا وَرَأَيْتُ اَنَّ بِلَالًا عَلَيَّ رَكَعَتَيْنِ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ بِهِمَا۔

(ترمذی عربی جلد ۲ صفحہ ۲ - اردو صفحہ ۶۹)

(ترجمہ) یا رسول اللہ! میں جب اذان پڑھتا ہوں اس کے بعد دو رکعتیں ادا کرتا ہوں اور جب بھی بے وضو ہوتا ہوں فوراً وضو کرتا ہوں، میں نے جان رکھا تھا کہ مجھ پر اللہ تعالیٰ کے لئے دو رکعتیں لازمی ہیں۔

حضرت بلال رضی اللہ تعالیٰ عنہ نے ہر اذان کے بعد جو دو رکعت نماز نفل ادا کرتے تھے اور وضو ٹوٹنے پر نیا وضو کر لیا کرتے تھے۔

اس کا نہ اللہ تعالیٰ نے حکم دیا تھا نہ خود نبی پاک صلی اللہ تعالیٰ علیہ وسلم نے بلکہ حضرت بلال رضی اللہ تعالیٰ عنہ نے خود اپنے طور پر عمل پسند فرمایا اور ارشاد فرمایا اِنَّ بِلَالًا عَلَيَّ رَكَعَتَيْنِ کہ بعد اذان دو رکعت اللہ کے لئے ادا کرنا میں نے لازم کر رکھا ہے تو حضور صلی اللہ تعالیٰ علیہ وسلم نے یہ نہیں فرمایا کہ تم ناجائز کر رہے ہو بلکہ فرمایا اسی وجہ سے تمہارے قدموں کی آواز جنت تک پہنچتی ہے۔

نمازِ چاشت سے نہ جس کو سرکار نے نہیں پڑھا

عَنْ مُجَاهِدٍ قَالَ دَخَلْتُ اَنَا وَعُرْفَةُ بْنُ الزُّبَيْرِ الْمَسْجِدَ فَاذَاعَ عَبْدُ اللَّهِ بْنُ عُمَرَ جَالِسٌ اِلَى حُجْرَةٍ عَالِشَةٍ وَالنَّاسُ يُصَلُّونَ الصُّحُفَ فِي الْمَسْجِدِ فَسَالْنَا عَنْ صَلَاتِهِمْ فَقَالَ بِدْعَةٍ۔

(مسلم جلد ۱ صفحہ ۱۰۹ کتاب الحج باب بیان عدم التنبی صلی اللہ علیہ وسلم و زماہن حضرت مجاہد رضی اللہ تعالیٰ عنہ سے روایت کہ میں اور عروہ بن زبیر مسجد (نبوی) میں حاضر ہوئے جبکہ حضرت عبد اللہ بن عمر رضی اللہ عنہما سرکار کے روضہ شریف پر حاضر ہوئے تھے اور لوگ (صحابہ کرام) مسجد نبوی شریف میں چاشت کی نماز پڑھ رہے تھے تو ہم نے حضرت عبد اللہ بن عمر سے دریافت کیا کہ یہ کونسی نماز ہے تو آپ نے فرمایا کہ یہ (بدعت)

نئی نماز ہے۔

اسے روایت سے بھی معلوم ہوا کہ صحابہ نے وہ عمل کیا جو سرکار نے نہ کیا تھا یعنی نماز چاشت اور حضرت عبد اللہ بن عمر موجود ہیں دیکھ رہے ہیں مگر منع نہیں کیا بلکہ فرمایا کہ یہ نماز بدعت (حسنہ) ہے۔

عن عائشہ رضی اللہ تعالیٰ عنہا

إِنَّمَا قَالَتْ مَا رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يُصَلِّي سُبْحَةَ الضُّحَى قَطُّ (نماز چاشت) فَإِنِّي لَا سَبِيحَهَا فَإِنَّهُ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَدْعُ الْعَلَّ وَهُوَ يُحِبُّ أَنْ يَعْمَلَ بِهِ خَشْيَةً أَنْ يَعْمَلَ بِهِ النَّاسُ فَيُضَرُّ مِنْ عَلَيْهِمْ - (مسلم جلد ۱ ص ۲۴۹ باب استحباب صلوة الضحیٰ)

ام المومنین حضرت سیدہ عائشہ صدیقہ رضی اللہ تعالیٰ عنہا فرماتی ہیں کہ میں نے حضور صلی اللہ علیہ وسلم کو چاشت کی نماز پڑھتے نہیں دیکھا اور میں چاشت کی نماز پڑھا کرتی تھی، سرکار صلی اللہ علیہ وسلم پسندیدہ عمل کو ترک کر دیا کرتے تھے حالانکہ وہ (نفلی) عمل حضور کو پسند ہوتا تھا اس بنا پر کہ ہمیں اُمت پر فرض نہ ہو جائے۔

اسے روایت سے معلوم ہوا کہ سرکار صلی اللہ علیہ وسلم بسا اوقات مستحب عمل کو بادل جو دیکہ وہ پسند ہوتا تھا اس لیے ترک فرما دیتے تھے کہ اُمت پر فرض نہ کر دیا جائے اور اگر ایسا عمل اُمتی کریں تو ان کے کرنے سے اُمت پر فرض ہونے کا خطرہ نہیں لہذا وہ کرتے رہیں۔

مستحب عمل کو جاری رکھنا۔

ام المومنین سیدہ عائشہ صدیقہ رضی اللہ تعالیٰ عنہا سے روایت ہے کہ سرکار مدینہ صلی اللہ علیہ وسلم ہر نفلی اور مستحب عمل کو پسند فرماتے تھے جس کو ہمیشہ جاری رکھا جائے۔

چنانچہ سرکار نے فرمایا وَأَعْلَمُوا أَنَّ أَحَبَّ الْعَمَلِ إِلَى اللَّهِ أَذْوَمُهُ وَإِنْ قَلَّ -

(مسلم جلد ۲ ص ۳۷۷ باب آثار الاعمال والاجتهاد فی العبادۃ) معلوم ہوا کہ اللہ تعالیٰ کو وہ عمل نہایت پسند ہے جس پر ہمیشگی کی جائے اگرچہ تھوڑا ہو۔

دوسری روایت عن مسروق قال سألت عائشہ (رضی اللہ عنہا) عن عمل رسول اللہ صلی اللہ علیہ وسلم فقالت كانت يحب الدأب - (مسلم جلد ۱ ص ۲۵۵ باب صلوة الليل) حضرت مسروق رضی اللہ علیہ فرماتے ہیں کہ میں نے ام المومنین سیدہ عائشہ صدیقہ رضی اللہ تعالیٰ عنہا سے سرکار کے (نفلی) عمل کے متعلق دریافت کیا تو آپ نے فرمایا کہ سرکار وہ عمل جس پر ہمیشگی کی جائے پسند فرماتے تھے۔

لزووم عرفی

حدیث :- حضرت قاسم بن محمد رضی اللہ عنہ فرماتے ہیں کانت

عَالِشَتْهُ (رضی اللہ عنہا) إِذَا عَمِلَتْ الْعَمَلَ لَزِمَتْهُ
(مسلم جلد ۱ ص ۲۶)

(ترجمہ) کہ سیدہ عائشہ صدیقہ رضی اللہ تعالیٰ عنہا جب کوئی مستحب عمل شروع فرماتیں تو (اس کی ادائیگی کو) اپنے پر لازم کر لیتیں۔
یعنی وہ عمل جس کو شریعت مطہرہ نے نہ فرض نہ واجب نہ سنت مؤکدہ قرار دیا ہے مگر اُم المؤمنین اپنے طور پر اختیار فرماتی تھیں تو پھر اس عمل کو آپ ہمیشہ باقاعدگی سے جاری رکھتی تھیں۔
حدیث :-

أَنَّ أَحَبَّ الْأَعْمَالِ أَدْوَمُهَا إِلَى اللَّهِ وَكَانَ قَلًّا

(بخاری جلد ۲ ص ۹۵)

کہ سرکارِ مدینہ صلی اللہ علیہ وسلم نے فرمایا کہ اللہ تعالیٰ دائمی عمل (مستحب) کو اگرچہ تھوڑا ہو پسند فرماتا ہے۔

دائم عمل کیا ہے؟

یہی گزشتہ حدیث پاک کا حاشیہ ملاحظہ ہو۔ کرمانی اور امام قسطلانی فرماتے ہیں :-

قُلْتُ الْمُرَادُ مِنَ الدَّوَامِ الْمُوَظَّيَّةُ الْعَرَفِيَّةُ وَهِيَ الْإِثْبَاتُ بِهَا فِي كُلِّ شَهْرٍ أَوْ كُلِّ يَوْمٍ بِمَثَدٍ يُطْلَقُ عَلَيْهِ عَرَفًا اسْمُ الْمَدَامَةِ - (حاشیہ ص ۱)

یعنی میں کہتا ہوں دوام سے موافقت عرفیہ مراد ہے جس کو ہر مہینہ یا ہر دن اس طرح سے بجایا جائے کہ عرف عام میں اس پر دوام (ہمیشگی) کا اطلاق ہوتا ہو۔

روایات مذکورہ بالا سے معلوم ہوا کہ ایسا پسندیدہ عمل جس کی شریعت میں مخالفت نہیں اگرچہ سرکارِ مدینہ صلی اللہ علیہ وسلم نے نہ کیا ہو باعثِ عظمت و فضیلت ہے۔ جیسے ہر سال ربیع الاول شریف میں جلسہ میلاد یا جلوس یا ہر سال عرس یا ہر مہینہ گیارہویں شریف یا ہر روز ختم خواجگاں یا کوئی سادہ وظیفہ وغیرہ یا ہر جمعرات ختم ایصال ثواب وغیرہ۔

دن مقرر کرنا

حدیث :- عَنْ عَائِشَةَ رَضِيَ اللَّهُ عَنْهَا قَالَتْ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَصُومُ الْأَشْهُارَ وَالْأَيَّامَ وَالْأَيَّامَ وَالْأَيَّامَ (رواہ ترمذی والنسائی و مشکوٰۃ باب صیام التطوع ص ۱۹۱)
(ترجمہ) سرکارِ مدینہ صلی اللہ علیہ وسلم پیر اور جمعرات کے دن روزہ رکھا کرتے تھے۔

سرکار نے نفلی روزے کے لئے پیر اور جمعرات کا دن مقرر فرمایا تھا۔

حدیث :- عَنْ عَائِشَةَ أَنَّهَا قَالَتْ كَانَ

رَسُولُ اللَّهِ صَلَّى اللَّهُ عَلَيْهِ وَسَلَّمَ كُلَّمَا كَانَ لَيْلَتُهَا
مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ يَخْرُجُ مِنْ
أَخْرِ اللَّيْلِ إِلَى الْبَقِيْعِ فَيَقُولُ أَسْلَامٌ عَلَيْكُمْ دَارُ قَوْمٍ مُؤْمِنِينَ
(مسلم جلد ۱ ص ۳۱۳، نسائی مجتبیٰ جلد ۱ ص ۲۸۵)

(ترجمہ) حضرت ام المومنین سیدہ عائشہ صدیقہ رضی اللہ تعالیٰ عنہا
فرماتی ہیں کہ سرکار جب میری باری میں خائے اقدس میں جلوہ افروز
ہوتے تو رات کے آخری حصہ میں جنت البقیع (مدینہ پاک کے
قبرستان) میں تشریف لے جاتے اور فرماتے السلام علیکم دار قوم
مومنین۔

سرکار دوسری امہات المومنین کے گھروں میں رات کو
جلوہ افروز ہوتے تو جنت البقیع تشریف نہ لے جاتے تھے ؟

حدیث :-

عَنْ عَائِشَةَ (رضی اللہ عنہا) شَكَاهُ النَّاسُ إِلَى
رَسُولِ اللَّهِ صَلَّى اللَّهُ عَلَيْهِ وَسَلَّمَ قَحْطَ الْمَطَرِ
فَأَمَرَ بِمَنْبَرٍ يُؤْمِنُ لَهُ فِي الْمَسْجِدِ وَوَعَدَ
النَّاسَ يَوْمًا يَخْرُجُونَ فِيهِ -

(مشکوٰۃ باب الاستسقاء ص ۱۳۲)

(ترجمہ) ام المومنین سیدہ عائشہ صدیقہ رضی اللہ عنہا سے روایت ہے
کہ لوگوں نے رسول اللہ صلی اللہ علیہ وسلم کی طرف بارش رک جانے کی

شکایت کی آپ نے منبر کا حکم دیا پس رکھا گیا واسطے آپ کے
عید گاہ میں اور لوگوں سے ایک دن کا وعدہ کیا کہ اس میں نکلیں گے۔
حدیث :-

عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ
عَلَيْهِ وَسَلَّمَ مَنْ اخْتَجَعَ بِسَبْعِ عَشْرَةَ وَتِسْعِ
عَشْرَةَ وَاحِدِي وَعِشْرِينَ كَانَ شِفَاءً مِنْ كُلِّ دَاءٍ -
(البوداد جلد ۲ ص ۵۴)

حضرت ابوہریرہ رضی اللہ عنہ سے روایت ہے کہ رسول پاک
صلی اللہ علیہ وسلم نے فرمایا جس شخص نے سترہ اور انیس اور
اکتیس تار مخ کو سنگیاں لگوائیں ہر مرض سے شفا ہوگی۔

حدیث :-

عَنْ ابْنِ عُمَرَ قَالَ كَانَ النَّبِيُّ صَلَّى اللَّهُ عَلَيْهِ
وَسَلَّمَ يَأْتِي مَسْجِدَ قُبَاءٍ كُلَّ سَبْعِ مِائَةِ رَكْعَةٍ
وَيُصَلِّي فِيهِ رَكْعَتَيْنِ مُتَّفَقٌ عَلَيْهِ -

(مشکوٰۃ باب مواضع الصلوات جلد ۱ ص ۶)

ابن عمر رضی اللہ عنہ سے روایت ہے کہ نبی صلی اللہ علیہ وسلم ہر
ہفتہ کو مسجد قبہ میں پیادے یا سوار ہو کر آتے وہاں دو
رکعتیں پڑھتے۔

(متفق علیہ)

حدیث :-

إِنَّ ابْنَ عُمَرَ كَانَ يَأْتِي قُبَاءَ كُلِّ سَبْتٍ وَكَانَ يَقُولُ سَأَلْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَأْتِيهِ كُلُّ سَبْتٍ - (مسلم جلد ۱ ص ۴۸)

سیدنا حضرت ابن عمر رضی اللہ تعالیٰ عنہما ہر ہفتے کے دن مسجد قبا شریف میں آیا کرتے تھے اور فرماتے تھے کہ میں نے سرکارِ مدینہ صلی اللہ علیہ وسلم کو ہر ہفتے کے دن مسجد قبا میں آتے دیکھا۔ امام نووی رحمۃ اللہ علیہ اس حدیث کے تحت فرماتے ہیں۔
قَالَ نَوَوِي تَحْتَ، وَقَوْلُهُ كُلُّ سَبْتٍ فِيهِ جَوَازُ تَخْيِصٍ بَعْضِ الْأَيَّامِ بِالشَّرِيَاةِ وَهَذَا هُوَ الصَّوَابُ
کہ کُلُّ سَبْتٍ میں بعض دنوں کا زیارت کے لیے معین کرنے کا ثبوت ہے اور یہی صواب ہے۔

حدیث :-

عَنْ شَقِيقٍ قَالَ كَانَ عَبْدُ اللَّهِ بْنُ مَسْعُودٍ يَذْكُرُ النَّاسَ فِي كُلِّ خَمِيسٍ فَقَالَ لَهُ يَا أَبَا عَبْدِ الرَّحْمَنِ لَوْ دُرِيتُ أَنَّكَ ذَكَرْتَنَا فِي كُلِّ يَوْمٍ قَالَ أَمَا (تَبَيَّنَ) إِنَّهُ يَنْتَعِزُنِي مِنْ ذَلِكَ إِنِّي أَكْرَهُ أَنْ أَمْلِكُكُمْ - (مشکوٰۃ بالعلم جلد ۱ ص ۳۴ - مسلم جلد ۲ ص ۳۷)

(مشکوٰۃ بالعلم جلد ۱ ص ۳۴ - مسلم جلد ۲ ص ۳۷)

حضرت شقیق سے روایت ہے کہ عبد اللہ بن مسعود ہر جمعرات لوگوں کو نصیحت (وعظ) کیا کرتے تھے، ایک آدمی نے کہا اے ابوعبد الرحمن! میں دوست رکھتا ہوں کہ ہر روز ہمیں نصیحت کیا کریں فرمایا خبردار مجھ کو اس سے یہ بات روکے ہوئے ہے کہ مکروہ سمجھتا ہوں کہ تمہیں تنگ کر دوں۔

مذکورہ بالا احادیث کے حوالہ سے دینی یا دنیوی مصلحتوں کے تحت تاریخ کا تعین (مقرر) کرنا جائز ثابت ہوتا ہے کہ گزشتہ روایات میں علت تاریخ مقرر کرنا ہے وہ کسی بھی پروگرام کے لیے ہو سکتی ہے۔

لہذا گیارہویں شریف یا عرس شریف اور دیگر مواقع پر فاتحہ خوانی کے لیے تاریخوں کا مقرر کرنا ان ہی مصلحتوں کے تحت

ہے فاتحہ خوانی کے لیے لوگوں کا اجتماع

حضرت سعد بن عبادہ رضی اللہ تعالیٰ عنہ کی والدہ محترمہ کا انتقال ہو گیا اور آپ اس وقت والدہ مرحومہ کے پاس موجود نہیں تھے۔

فَاتَى النَّبِيَّ صَلَّى اللَّهُ عَلَيْهِ وَسَلَّمَ فَقَالَ يَا رَسُولَ اللَّهِ إِنَّ أُمَّيْ تُوفِيَتْ وَأَنَا غَائِبٌ عَنْهَا فَهَلْ يَنْفَعُهَا شَيْءٌ إِنْ تَصَدَّقْتُ بِهِ عَنْهَا قَالَ نَعَمْ قَالَ فَاتَى

أَشْهَدُكَ أَنَّ حَاطِبَ الْمَخْرَافِ صَدَقْتَهُ عَلَيْهِ ۱۱

(بخاری جلد ۱ ص ۳۸۵ مجتبیٰ و ترمذی جلد ۲ ص ۱۳۷)

حضرت سعد بن عبادہ حضور صلی اللہ علیہ وسلم کی خدمت میں حاضر ہوئے اور عرض کی یا رسول اللہ (صلی اللہ علیہ وسلم) میری غیر موجودگی میں میری والدہ محترمہ کا انتقال ہو گیا ہے اگر میں اُن کی طرف سے کوئی چیز صدقہ کروں تو انہیں فائدہ ہوگا۔ سرکار نے فرمایا ہاں تو عرض کیا سرکار گواہ رہیں کہ میں نے اپنا باغ مخراف اُن کے نام پر صدقہ کیا۔

دعوتِ فاتحہ خوانی میں محفل کا انعقاد اس کی اصل اُشہدک ہے۔ کہ حاضرین صاحب صدقہ کے صدقہ پر گواہ ہوتے ہیں جو ایصالِ ثواب کے لئے کیا جاتا ہے اور اسی میں اشارہ ہے صدقہ کے لئے کھانے وغیرہ کے حاضر کرنے کا کہ وہ مشارِ الیہ ہے کہ یہ چیزیں صدقہ میں دی جا رہی ہیں نیز یہ صحابی نے تو باغ صدقہ کیا تھا اور ہم بچل صدقہ کرتے ہیں۔ اس حدیثِ شریفہ پاک کے تحت کہ ایک شخص نے عرض کیا یا رسول اللہ (صلی اللہ علیہ وسلم) میری ماں اچانک فوت ہو گئی اور کوئی وصیت نہ کر سکی، میرا خیال ہے اگر اسے بولنے کا موقع ملتا تو وہ صدقہ دیتی اگر میں اُس کی طرف سے صدقہ دُوں تو کیا اُسے اجر ملے گا۔ حضور صلی اللہ علیہ وسلم نے فرمایا بے شک۔ (مسلم جلد ۲ ص ۴۱)

امام نووی شرح مسلم میں اس حدیث کے تحت فرماتے ہیں۔

نَحْنُ هَذَا الْحَدِيثُ جَوَازُ الصَّدَقَةِ عَنِ الْمَيِّتِ وَاسْتَحْبَابُهَا

وَأَنَّ ثَوَابَهَا يَصْلُهُ وَيَنْفَعُهُ وَيَنْفَعُ الْمُتَصَدِّقَ الْيَتَامَ وَهَذَا كَلَّمَ أَجْمَعَ عَلَيْهِ الْمُسْلِمُونَ -

(نووی شرح مسلم جلد ۲ ص ۴۱)

اس حدیث میں میت کی طرف سے صدقہ جائز اور مستحب ہونے کا ثبوت اور جواز موجود ہے اور صدقہ کا ثواب اور نفع میت اور صدقہ کرنے والے دونوں کو پہنچتا ہے اور یہ ایسے امور ہیں جن پر تمام مسلمانوں کا اتفاق ہے۔

ختم و فاتحہ خوانی کے موقع پر پارچات یا کھانا صدقہ کے لئے ہوتا ہے۔

أَهْلُ الْعِلْمِ يَقُولُونَ لَيْسَ شَيْءٌ يَصِلُ إِلَى الْمَيِّتِ إِلَّا الصَّدَقَةُ وَالِدُّعَاءُ - (ترمذی جلد ۱ ص ۸۵)

اہلِ علم کہتے ہیں میت کو صدقہ اور دعا پہنچتی ہے۔

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ اتَّقُوا النَّارَ لَوْ بَشِقَتْ تَمْرَةً (مسلم جلد ۱ ص ۳۲)

سرکار نے فرمایا (جہنم کی) آگ سے بچو اگرچہ کھجور کا ٹکڑا ہی ہو۔

يَقُولُ أَحَدُكُمْ وَجْهَهُ حَرَّ جَهَنَّمَ أَوِ النَّارَ وَلَوْ بِشِقْ تَمْرَةٍ

وَلَوْ بِشِقْ تَمْرَةٍ - (ترمذی ابواب التفسير القرآن ص ۳۵ اردو ترجمہ)

یعنی اپنے چہروں کو جہنم یا آگ کی گرمی سے بچاؤ اگرچہ ایک
کعبہ یا اس کے ایک ٹکڑے ہی سے ہو۔ (ترمذی جلد ۲)

ختم شریف کی محفل میں ذکر خدا کی فضیلت

عَنْ أَبِي هُرَيْرَةَ وَأَبِي سَعِيدٍ قَالَ قَالَ رَسُولُ اللَّهِ
صَلَّى اللَّهُ عَلَيْهِ وَسَلَّمَ لَا يَقْعُدُ قَوْمٌ يَذْكُرُونَ اللَّهَ
الْأَحَدَ ثَمَّ الْمَلَأَ مَلَكَةً وَغَشِيَتْهُمُ الرَّحْمَةُ وَنَزَلَتْ
عَلَيْهِمُ السَّلَامَةُ وَذَكَرَهُمُ اللَّهُ فِيمَنْ عِندَهُ -
(رداء مسلم)

حضرت ابو ہریرہ اور ابو سعید خدری رضی اللہ عنہما سے روایت ہے کہ
رسول اللہ صلی اللہ علیہ وسلم نے ارشاد فرمایا جب مسلمانوں کی کوئی جماعت
اللہ کا ذکر کرتی ہے تو فرشتے ان کو گھیر لیتے ہیں اور رحمت الہی ان کو
اپنے سایہ میں لے لیتی ہے اور ان پر تسکین نازل ہوتی ہے اور اللہ
اپنے ملائکہ مقربین میں ان کا ذکر فرماتا ہے۔

ختم میں دعا کی اہمیت

حدیث: یَقُولُ الدُّعَاءُ هُوَ الْعِبَادَةُ

(ترمذی شریف جلد ۲ ص ۱۵۱)

فرماتے ہیں دعا عبادت ہے اس لیے کہ اس میں اللہ تعالیٰ کی
الوہیت پر یقین رکھتے ہوئے التجا کی جاتی ہے۔ حضرت ربیع بنت
النضر نے سرکار سے عرض کیا۔ حضور میرے بیٹے کو جنت ملی تو بہتر
ورنہ اِحْتَبَدْتُ فِي الدُّعَاءِ (ترمذی جلد ۲ ص ۱۵۱) کہ میں دعا
میں کوشش (کثرت) کروں۔ ابن کاط کا حارثہ ابن سراقہ جنگ بدر
میں شہید ہوا تھا۔

اسی لیے میت کی مغفرت کے لیے ختم شریف میں دعا کی جاتی
ہے۔

شاہ اسماعیل دہلوی امام الوابیہ اپنی کتاب صراطِ مستقیم میں
فرماتے ہیں۔

زندہ ایسے کام (ختم فاتحہ خوانی وغیرہ) کرے کہ مردے
کو نفع پہنچا، اس سے مَقْصُود ہو۔ پیغمبر صلی اللہ علیہ وسلم کی
حدیث میں زیادہ ظاہر اور مستند طریقہ دعا ہی ہے۔

(صراطِ مستقیم اردو ص ۱۰۹)

۱۔ عَنْ أَبِي هُرَيْرَةَ قَالَ لَمَّا مَاتَ النَّجَاشِيُّ قَالَ النَّبِيُّ
صَلَّى اللَّهُ عَلَيْهِ وَسَلَّمَ اسْتَغْفِرُكَ اللَّهُ -

(ترجمہ) حضرت ابو ہریرہ راوی ہیں کہ جب بادشاہ حبشہ نجاشی کا
انتقال ہوا تو نبی پاک صلی اللہ علیہ وسلم نے فرمایا۔ اس کی مغفرت اور بخشش
کی دعا کرو۔

دوسری روایت — جس دن حضرت نجاشی شاہ حبشہ کا وصال ہوا، تو حضور صلی اللہ علیہ وسلم نے فرمایا: **فِي الْيَوْمِ الَّذِي مَاتَ فِيهِ فَقَالَ اسْتَغْفِرُوا اللَّهَ لِأَخِيكُمْ**۔ (نسائی ص ۲۷۲)

کہ جس دن نجاشی حبشہ کا انتقال ہوا ہے فرمایا اپنے اسلامی بھائی کے لئے بخشش کی دعا کر دو۔

حدیث :-

عَنْ ابْنِ أَبِي مُلَيْكَةَ قَالَ سَمِعْتُ ابْنَ عَبَّاسٍ يَقُولُ وَصَّيَ عُمَرُ ابْنُ الْخَطَّابِ عَلَى سَرِيرِهِ فَتَكْفَنُهُ النَّاسُ بِرِعْوَتٍ وَيُثْنُونَ وَيُصَلُّونَ عَلَيْهِ قَبْلَ أَنْ يُرْفَعَ وَأَنَا فِيهِمْ

(مسلم جلد ۲ ص ۲۷۲ فضائل عمر فاروق رضی اللہ عنہ)

(ترجمہ) حضرت ابن ابی ملیکہ سے روایت ہے کہ فرمایا منائیں نے حضرت ابن عباس رضی اللہ عنہما فرماتے تھے کہ حضرت عمر بن خطاب رضی اللہ عنہ کو چارپائی پر رکھا گیا تو صحابہ کرام نے آپ کو کفن پہنایا اور تعزیت کر رہے تھے اور دعا فرماتے تھے ان کے لئے قبل اس کے کہ ان کو اٹھایا جائے اور میں ان میں تھا۔

حدیث :-

اخرج ابو داود والحاكم والبيهقي عن عثمان

قَالَ مَسَّ رَسُولُ اللَّهِ صَلَّى اللَّهُ عَلَيْهِ وَسَلَّمَ بِجَنَازَةٍ عِنْدَ قَبْرِهِ وَمَاجِبُهُ بِرُفْنٍ فَقَالَ اسْتَغْفِرُوا لِأَخِيكُمْ وَأَسْأَلُوا اللَّهَ التَّثْبِيتَ فَإِنَّ الْإِنْسَانَ الْآنَ يُسَالُ -

(شرح الصدور ص ۱۷۱)

(ترجمہ) ابو داؤد اور حاکم و بیہقی نے حضرت عثمان سے روایت کی کہ حضور صلی اللہ علیہ وسلم ایک جنازہ کے ساتھ اس کی قبر کے پاس سے گزرے اور اس کے ساتھی اسے دفن کر رہے تھے اور فرمایا اپنے بھائی کے لئے بخشش اور اس کی ثابت قدمی کی دعا کر دو اس وقت انسان سے سوال کیا جاتا ہے۔

مذکورہ بالا ہر دو روایات سے میت کو دفن سے پہلے اور بعد دعائے فاتحہ کا ثبوت ملتا ہے۔ فاروق اعظم رضی اللہ تعالیٰ عنہ کا جنازہ اٹھائے جانے سے پہلے صحابہ آپ کے لئے دعا کرتے رہے۔ جبکہ سرکارِ مدینہ صلی اللہ علیہ وسلم نے دفن کے بعد دعا و مغفرت کرنے کا حکم دیا۔ قبر پر بھی دفن کے بعد ہی ہے اور گھر پر بھی دفن کے بعد ہی ہے اس سے تیجا تک تعزیت کرنے والوں کا دعا کرنا بھی ثابت ہے۔

~ ~ ~ ~ ~

کھانے پر دعا کرنا

حدیث :-

حضرت جابر رضی اللہ عنہ نے جو کچھ آٹا اور ایک بچہ بکری کا ذبح کر کے غزوہ خندق کے موقع پر سرکار کی دعوت کی اور سرکار سے کھانا تناول فرمانے کے لیے عرض کیا کہ آپ اور چند صحابی غزینہ پر تشریف لائیں۔

فَصَاحَ النَّبِيُّ صَلَّى اللَّهُ عَلَيْهِ وَسَلَّمَ يَا أَهْلَ الْخَنْدَقِ
إِنَّ جَابِرًا صَنَعَ سَوْرًا فَحَسَّ هَلًا بِكُمْ فَقَالَ رَسُولُ اللَّهِ
صَلَّى اللَّهُ عَلَيْهِ وَسَلَّمَ لَا تَنْزِلُوا بُرْمَتَكُمْ وَلَا
تُخْبِرُوا عَجِينَكُمْ حَتَّى أَجِيَّ وَجَاءَ فَأَخْرَجَتْ
لَهُ عَجِينًا فَبَسَقَتْ فِيهِ وَبَارَكَ

(مشکوٰۃ باب المعجزات ص ۵۳)

(ترجمہ) سرکار نے آواز دی، اے اہل خندق جابر نے تمہاری مہمانی تیار کی ہے تم جلدی چلو اور آپ نے فرمایا اے جابر میرے آنے تک اپنی ہانڈی نہ اتارنا اور آٹا نہ پکانا آپ تشریف لائے اور میں آپ کے پاس آٹا لے آیا جو گندھا ہوا تھا۔ آپ نے اس میں لعاب ڈالا اور برکت کی دعا کی۔

حدیث

حضرت انس رضی اللہ تعالیٰ عنہ سے روایت ہے کہ حضرت ابوطلمحہ رضی اللہ عنہ نے سرکار کی دعوت کی، روٹی ٹھوڑی تھی۔
فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لِمَنْ مَعَهُ
تَوَمُّوا۔ سرکار نے اپنے ساتھیوں سے فرمایا کہ اٹھو حضرت
ابوطلمحہ کے گھر دعوت ہے۔

سرکار تشریف لائے تو روٹیوں کو توڑنے کا حکم دیا جو ریزہ ریزہ کر دی گئیں، اُم سلیم نے ان پر کچھ گھی ڈالا (گویا چورنا تیار کیا)۔ تو رسول پاک صلی اللہ علیہ وسلم نے فرمایا اُم سلیم جو کچھ ان کے پاس ہے لاؤ تو آپ نے روٹی کا چورنا پیش کیا۔ ثُمَّ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ فِيهِ مَا شَاءَ اللَّهُ۔ پھر آپ نے اس کھانے میں برکت کی دعا فرمائی جس کو ستریا اسی صحابہ نے کھایا۔
(مشکوٰۃ باب المعجزات ص ۵۳ - ترمذی جلد ۲)

وَفِي رِوَايَةٍ الْمُسْلِمِ شَمًا خَذَ مَا بَقِيَ فَجَمَعَهُ ثُمَّ دَعَا
فِيهِ بِالْبُرْكَ فَعَادَ كَمَا كَانَ فَقَالَ دُونَكُمْ هَذَا۔

(ترجمہ) اور مسلم کی ایک روایت میں ہے کہ پھر آنحضرت نے باقی کو جمع کیا اور اس میں برکت کی دعا فرمائی تو وہ اسی طرح ہو گیا جیسا کہ پہلے تھا اور فرمایا لو اور کھاؤ اس کو۔

حدیث :- ابوہریرہ سے روایت ہے کہ جب غزوہ تبوک کا

دن تھا لوگوں کو سخت بھوک محسوس ہوئی حضرت عمر رضی اللہ عنہ نے کہا، اے اللہ کے رسول! لوگوں سے باقی ماندہ تو شہ منگو ایسے پھر ان تو مٹوں پر برکت کی دعا فرمائیے۔ آپ نے فرمایا ہاں آپ نے چمڑے کا دسترخوان منگوایا۔ شروع ہوا ایک شخص دہ چھینے کی مٹھی لاتا تھا اور دوسرا کھجور کی مٹھی اور ایک شخص کھجور کا ٹکڑا لایا حتیٰ کہ دسترخوان پر پھوٹی سی چیزیں جمع ہو گئیں۔

فَدَعَا رَسُولُ اللَّهِ صَلَّى اللَّهُ عَلَيْهِ وَسَلَّمَ بِالْبُرْكَاتِ

پھر رسول اللہ صلی اللہ علیہ وسلم نے اس پر برکت کی دعا فرمائی پھر فرمایا اپنے برتنوں میں ڈال لو تمام لوگوں نے اپنے برتن بھر لیے۔ لوگوں میں سے کوئی باقی نہ رہا جس نے اپنا برتن نہ بھرا ہو۔ ابوہریرہ رضی اللہ عنہ نے فرمایا کہ تمام لشکر نے خوب سیر ہو کر کھایا۔
(رداء مسلم - مشکوٰۃ باب المعجزات ص ۵۳۸)

حدیث :-

حضرت انس رضی اللہ تعالیٰ عنہ سے روایت کہ سرکار نے جب سیدہ زینب رضی اللہ تعالیٰ عنہا کو شرف زوجیت بخشا تو میری والدہ ام سلیم رضی اللہ عنہا نے کھجور، گھی اور فردط سے مالیدہ (حلوہ) تیار کر کے سرکار کی خدمت میں بھیجا (گویا کہ آپ نئی شادی پر دلیمہ کریں)۔ حضرت انس فرماتے ہیں جب میں نے حلوہ پیش کیا تو سرکار نے فرمایا کہ فلاں فلاں صحابی کو بلا لو، جب میں واپس آیا تو تقریباً تین سو صحابہ

حاضر ہو چکے تھے۔

فَرَأَيْتُ النَّبِيَّ صَلَّى اللَّهُ عَلَيْهِ وَسَلَّمَ وَهَنَعَ يَدَهُ عَلَى تِلْكَ الْحَيْسَةِ وَتَكَلَّمَ بِمَا شَاءَ اللَّهُ -

تو میں نے نبی صلی اللہ علیہ وسلم کو دیکھا کہ آپ نے اس حلوہ میں اپنا دست مبارک رکھا اور کلام کیا (یعنی پڑھا) جو اللہ نے چاہا پھر شروع ہوئے دس دس کو بلاتے تھے اور وہ کھاتے تھے۔

(بخاری جلد ۲ ص ۷۷ - مشکوٰۃ ص ۵۳۹)

حدیث :-

حضرت سلمہ رضی اللہ تعالیٰ عنہ فرماتے ہیں کہ ایک دفعہ لوگوں کا زادِ راہ ختم ہو گیا اور وہ خالی ہاتھ رہ گئے تو نبی کریم صلی اللہ علیہ وسلم کی بارگاہ میں حاضر ہوئے تاکہ وہ اپنے اونٹ ذبح کرنے کی اجازت حاصل کریں۔ آپ نے اجازت مرحمت فرمائی۔ اس کے بعد اس کی ملاقات حضرت عمر سے ہوئی اور انہیں یہ بات بتائی۔ انہوں نے فرمایا اپنے اونٹ ذبح کرنے کے بعد زندہ کس طرح رہو گے۔

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ فَادْفِنِي النَّاسُ يَا تَوْنُ بِفَعْلٍ أَزْوَاجِهِمْ فَدَعَا وَتَوَّكَ عَلَيْهِ -

کہ رسول اللہ صلی اللہ علیہ وسلم نے فرمایا لوگوں میں اعلان کر دو کہ اپنا بچا ہوا زادِ راہ بارگاہ رسالت میں لے آئیں۔ آپ نے اس پر برکت کی دعا کی۔
(بخاری جلد ۱ پارہ ۱۲ ص ۴۱۹)

حضرت ابو ہریرہ رضی اللہ تعالیٰ عنہ فرماتے ہیں کہ میں کچھ مجھوڑیں
حضور صلی اللہ علیہ وسلم کی خدمت میں لایا اور عرض کیا اس کے لیے برکت
کی دعا فرمادیں فَهَسْتُمْ بِشِدَّةِ دَعَائِي فِيْهِنَّ بِالْبَرَكَةِ
تو حضور نے انہیں ملایا اور میرے لیے برکت کی دعا کی شکوۃ باب المعجزات

ابوداؤد کی حدیث میں ہے کہ حضرت سعد بن عبادہ رضی اللہ عنہ نے

حضور علیہ الصلوٰۃ والسلام کی خدمت میں کھانا پیش کیا شِدَّةَ رَفَعِ رَسُولُ اللَّهِ
صَلَّى اللَّهُ عَلَيْهِ وَسَلَّمَ يَدَيْهِ وَهُوَ يَقُولُ اللَّهُمَّ
اجْعَلْ صَلَاتَكَ وَرَحْمَتَكَ عَلَى آلِ سَعْدِ بْنِ عِبَادَةَ
قَالَ ثُمَّ أَصَابَ رَسُولُ اللَّهِ مِنَ الطَّعَامِ -

مع شخص رسول اکرم صلی اللہ علیہ وسلم نے دست مبارک اٹھا
کر دعا فرمائی: اے اللہ سعد بن عبادہ کی آل میں برکت و رحمت فرما۔
اس کے بعد کھانا تناول فرمایا۔ (ابوداؤد مترجم جلد ۳ ص ۶۲)
مذکورہ بالا روایات کے حوالہ سے کھانے پر دعا کرنا سرکارِ مدینہ
صلی اللہ علیہ وسلم سے ثابت ہے۔

بریں بنا ختم و فاتحہ خوانی میں کھانے پر ایصالِ ثواب اور برکت
کی دعا کر دی جاتی ہے۔

قرآن خوانی کی فضیلت

حضرت ابو ہریرہ رضی اللہ تعالیٰ عنہ سے روایت ہے کہ -
مَا قَعَدَ قَوْمٌ فِيْ مَسْجِدٍ يَتْلُونَ كِتَابَ اللَّهِ وَ
يَتَذَكَّرُونَ فِيْهِمْ إِلَّا نَزَلَتْ عَلَيْهِمُ السَّكِينَةُ
وَوُغِشَتْ لَهُمُ الرَّحْمَةُ حَقَّتْ لَهُمُ الْمَلَائِكَةُ -

(ترمذی جلد ۲ ص ۱۱۸ باب ماجاء ان القرآن علی سبعة احرف)
(ترجمہ) جب کچھ لوگ مسجد میں تلاوت قرآن اور درس و تدریس
کے لیے بیٹھتے ہیں تو ان پر اطمینان و سکون اُترتا ہے رحمت انہیں ڈھانپ
لیتی ہے اور فرشتے انہیں گھیر لیتے ہیں۔

اس سے قرآن خوانی کے موقع پر نزولِ رحمت اور نزولِ ملائکہ
کا ثبوت ملتا ہے۔ چنانچہ اسی برکت کو حاصل کرنے کے لیے فاتحہ خوانی
میں قرآن پاک کی تلاوت کی جاتی ہے تاکہ یہ سعادت بھی شامل ہو جائے۔

فاتحہ خوانی میں ہاتھ اٹھا کر دعا مانگنے کی اہمیت

حضرت سلمان فارسی رضی اللہ عنہ سے روایت ہے بنی کریم صلی اللہ
علیہ وسلم نے فرمایا اللہ تعالیٰ حیادار کریم ہے وہ اس بات سے حیا فرماتا
ہے۔

إِذَا رَفَعَ الرَّجُلُ إِلَيْهِ يَدَيْهِ أَنْ يُرَدَّ هُمَا هُفَاً

خَائِبَتَيْنِ -

کہ کوئی شخص اس کے سامنے ہاتھ پھیلائے (دُعائیں) تو وہ اسے خالی اور نامراد واپس کرے۔

(ترمذی جلد ۲ ص ۶۴۳ ابواب الدعوات مترجم)

اللہ تعالیٰ کی رحمت کی اُمید پر ہی فاتحہ خوانی میں اس کے حضور دست بدعا ہو کر فوت شدگان کی بخشش کے لیے دُعا کی جاتی ہے۔

فاتحہ کی نیاز بچوں میں تقسیم کرنا

سرکار کی بارگاہ میں صحابہ نیا پھل پیش کرتے تو حضور بچوں میں تقسیم کرتے۔
اسی لیے فاتحہ کی نیاز بچوں میں بھی تقسیم کی جاتی ہے۔

بچوں پر کلمہ شریف پڑھنا

حضرت صفیہ رضی اللہ عنہا سے روایت ہے۔

تَقُولُ دَخَلَ عَلَيَّ رَسُولُ اللَّهِ صَلَّى اللَّهُ عَلَيْهِ وَسَلَّمَ
وَبَيْنَ يَدَيَّ أَرْبَعَةُ أُلَافٍ نَوَافٍ أَسْبَحُ بِهَا قَالَ
لَقَدْ سَبَّحْتَ بِهَذِهِ أَلَا أَعْلَمُكَ بِأَكْثَرِ مِمَّا سَبَّحْتَ
بِهِ فَقُلْتُ بَلَى عَلَّمَنِي فَقَالَ قَوْلِي سُبْحَانَ اللَّهِ عَدَدَ
خَلْقِهِ - (عربی متن جلد ۲ ص ۱۹۴ ترمذی جلد ثانی مترجم ص ۶۴۲)

(ترجمہ) حضرت صفیہ رضی اللہ عنہا سے روایت ہے بنی کریم صلی اللہ
علیہ وسلم میرے پاس تشریف لائے اس وقت میرے سامنے چار
ہزار گٹھلیاں پڑی ہوئی تھیں میں ان سے تسبیح شمار کر رہی تھی آپ نے
فرمایا یقیناً تم نے ان سے تسبیح پڑھی ہے کیا میں تمہیں ایسے کلمات نہ
بتا دوں جن کے ذریعے اس سے زیادہ تسبیح پڑھ سکو فرماتی ہیں میں نے
عرض کیا ہاں کیوں نہیں آپ نے فرمایا کہو سُبْحَانَ اللَّهِ عَدَدَ خَلْقِهِ
میں اللہ تعالیٰ کی مخلوق کے برابر اس کی تسبیح بیان کرتا ہوں۔

حضرت صفیہ رضی اللہ تعالیٰ عنہا کے عمل سے مخصوص تعداد میں
پڑھنے کا ثبوت ملتا ہے؟ پچھتر ہزار یا سو الاکھ مرتبہ ختم تیجا میں کلمہ شریف
پڑھنے کے لیے اتنی گٹھلیوں کا ملنا مشکل ہوتا ہے لہذا بارہ ساڑھے
بارہ کلو چنے پڑھ لیے جاتے ہیں کہ اتنی تعداد میں تقریباً تعداد پوری
ہو جاتی ہے اور پھر یہ چنے صدقہ کے طور پر تقسیم کر دیے جاتے ہیں۔

بچوں کا صدقہ

حضرت شاہ ولی اللہ صاحب محدث دہلوی رحمۃ اللہ علیہ فرماتے ہیں
أَخْبَرَنِي سَيِّدِي الْوَالِدُ قَالَ كُنْتُ أَصْنَعُ فِي
أَيَّامِ الْمَوْلِدِ طَعَامًا صَلَةً بِاللَّبَنِيِّ صَلَّى اللَّهُ عَلَيْهِ وَسَلَّمَ
فَلَمَّا لَيْسَتْ لِي سَنَةٌ مِنَ السَّنِينَ شَيْءٌ أَصْنَعُ بِهِ
طَعَامًا فَلَمَّا أَجَدَ الْأَحْمَصُ مَقِيلًا فَقَسَمْتُهُ بَيْنَ النَّاسِ

فَرَأَيْتَهُ صَلَّى اللَّهُ عَلَيْهِ وَسَلَّمَ وَبَيْنَ يَدَيْهِ هَذِهِ
الْحُمَّى مَتَبَّهًا بِشَاشَا -

(ترجمہ) میرے والد مکرم فرماتے ہیں کہ میں ایام مولد شریف میں
کھانا پکایا کرتا تھا تاکہ میلاد شریف پر اظہارِ خوشنودی کر سکوں۔
ایک سال میں اتنا تنگ دست تھا کہ میرے پاس کچھ نہ تھا۔ میں نے
کچھ بھنے ہوئے چنے لیے اور لوگوں میں تقسیم کر دیئے کیا دیکھتا ہوں
کہ آنحضرت کے سامنے بھنے ہوئے چنے رکھتے ہیں اور آپ بہت ہشاش
بشاش ہیں۔ (در الثمین ص ۴۱)

پانی بہترین صدقہ ہے؟

پانی کو فاتحہ خوانی کے دسترخوان پر رکھا جاتا ہے۔

دَعَا النَّبِيِّ صَلَّى اللَّهُ عَلَيْهِ وَسَلَّمَ عَلَى بَآئِرِ الْحَدِيثِ -

(ترجمہ) سرکارِ دو عالم صلی اللہ علیہ وسلم نے حدیث کے کنوئیں پر دعا فرمائی۔

(مسلم جلد ۲)

حضرت سعد نے سرکار سے عرض کیا فَاتَحَ الصَّدَقَةَ أَفْضَلُ

قَالَ الْمَاءُ - (ابوداؤد و نسائی و مشکوٰۃ ص ۴۱)

کون سا صدقہ افضل ہے تو حضور نے فرمایا۔ پانی۔

پانی بھی بہترین صدقہ ہے حضرت سعد نے اپنی والدہ کو ایصالِ ثواب
کے لیے کنواں کھدوایا تھا۔ اسی لیے ختم میں پانی بھی شامل کیا جاتا ہے۔

حضرت سیدہ عائشہ صدیقہ رضی اللہ تعالیٰ عنہا نے فرمایا کہ حضور
صلی اللہ علیہ وسلم نے فرمایا وَمَنْ سَقَى مُسْلِمًا شَرِبَهُ مِنْ
مَاءٍ حَيًّا يُوجِبُ الْمَاءُ فَكَأَنَّمَا اغْتَقَى نَقْبَةً -
(مشکوٰۃ باب احیاء الاسماء و الشرب بمقبر عام پس ص ۲۳۵)

(ترجمہ) اور جس شخص نے پانی پلایا کسی شخص کو اس جگہ جہاں پانی میسر
ہے پس گویا اس نے ایک غلام آزاد کیا۔

بزرگوں کا سنگر کھانے کی تمنا

حضرت سہل فرماتے ہیں کہ ہم میں ایک عورت تھی جو اپنے کھیت
میں نہر کے کنارے چقندر بوٹی جب جمعہ کا دن آتا تو چقندر کا حلوہ
تیار کیا کرتی تھی۔

كُنَّا نَتَمَنَّى يَوْمَ الْجُمُعَةِ لِيَطْعَمَهَا ذَالِكُ -

(بخاری کتاب الجمعہ جلد ۱ ص ۱۲۵)

(ترجمہ) ہم جمعہ کو چقندر کا حلوہ کھانے کی تمنا میں رہتے تھے۔ آج
بھی عرس اور گیارہویں کا سنگر کھانے کی لوگ تمنا رکھتے ہیں اور
سنگر کی دال شوق سے کھائی جاتی ہے۔

فاتحہ خوانی کے کھانے میں حلوہ کو اس لئے شامل

کیا جاتا ہے کہ وہ نبی پاک صلی اللہ علیہ وسلم کو

مرغوب تھا۔

عَنْ عَائِشَةَ (رَضِيَ اللَّهُ عَنْهَا) قَالَتْ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُحِبُّ الْحُلُوَّ وَالْعُسَلَاءَ -

(بخاری جلد ۲ ص ۸۱۴)

ام المؤمنین فرماتی ہیں کہ سرکارِ علومہ اور شہد کو پسند فرماتے تھے۔

حضرت انس رضی اللہ عنہ فرماتے ہیں میں نے حضور کو کدو محبت سے کھاتے دیکھا۔

فَلَمَّا أَزَلَّ أَحَبُّ الدَّبَّاءِ بَعْدَ يَوْمَيْهِ -

(بخاری جلد ۲ ص ۸۱۴/۸۱۵)

تو اس کے بعد سے میں نے ہمیشہ کدو کو پسند کیا۔

تین دن تک تعزیت کی مجلس میں فاتحہ خوانی کرنا

ما عز بن مالک پر حد عامد ہونے کے بعد تین دن تک فاتحہ خوانی ہوتی رہی :-

قَالَ فَلَبِثُوا بِذَلِكَ يَوْمَيْنِ أَوْ ثَلَاثَةً ثُمَّ جَاءَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَهُمْ جُلُوسٌ فَسَلَّمَ ثُمَّ جَلَسَ فَقَالَ اسْتَغْفِرُوا لِمَا عَنِ بْنِ مَالِكٍ قَالَ فَقَالُوا غَفَرَ اللَّهُ لِمَا عَنِ بْنِ مَالِكٍ - تَوَانَهُمْ لَمْ يَدْعُوا

کی اللہ تعالیٰ ما عز بن مالک کو بخش دے۔ (مسلم جلد ۲ ص ۶۸)

راوی کہتے ہیں کہ ما عز بن مالک کی تعزیت پر دو یاقین دن تک وہ بیٹھے رہے۔ پھر رسول پاک صلی اللہ علیہ وسلم تشریف لائے اور وہ بیٹھے ہوئے ہی تھے تو سرکار نے سلام ارشاد فرمایا پھر آپ بیٹھے پھر فرمایا کہ ما عز بن مالک کے لئے بخشش کی دعا کرو۔

اس حدیث پاک کے حوالہ سے اہل سنت و جماعت تیجے تک تعزیت کے ساتھ فوت شدہ کے لئے فاتحہ خوانی کرتے رہتے ہیں۔

تیج کا ختم

عَنْ عَبْدِ اللَّهِ بْنِ عُمَرَ وَعَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ لَمْ يَفُتَّهِ مِنْ قَرَأَ الْقُرْآنَ فِي أَقَلِّ مِنْ ثَلَاثَةٍ -

(جامع ترمذی جلد ۲ ص ۳۴۹ مترجم)

حضرت عبد اللہ ابن عمر رضی اللہ تعالیٰ عنہ سرکارِ مدینہ صلی اللہ علیہ وسلم سے روایت فرماتے ہیں کہ اس شخص نے قرآن پاک کو نہیں سمجھا جس نے تین دن سے کم قرآن پاک کو ختم کیا۔

یہ حصہ وجہ ہے کہ ہم فوتگی کے بعد تین دن تک قرآن پاک کی تلاوت کرتے ہیں اور قرآن خوانی کے بعد میت کو قرآن خوانی کا ثواب پہنچاتے ہیں اور مقامی طور پر تعزیت کی محفل کو برخواست کر دیتے ہیں۔

میت کا سات

عن عمرو بن الزبیر أَنَّهُ سَمِعَ أَسْمَاءَ بِنْتَ أَبِي بَكْرٍ تَقُولُ قَامَ رَسُولُ اللَّهِ صَلَّى اللَّهُ عَلَيْهِ وَسَلَّمَ فَذَكَرَ فِتْنَةَ النَّجْدِ يَفْتَنُ بِهَا الْمَرْءُ فِي قَبْرِهِ فَلَمَّا ذَكَرَ ذَلِكَ خَبَجَ الْمُسْلِمُونَ خُجَّةً -

(نسائی مجتبیٰ منہ ۲۹) مشکوٰۃ فی اثبات عذاب قبر ص ۲۲

(ترجمہ) حضرت عمرو بن زبیر رضی اللہ عنہ سے ہے کہ انہوں نے حضرت اسماء بنت ابی بکر رضی اللہ عنہا سے سنا وہ فرماتی ہیں کہ سرکارِ مدینہ صلی اللہ علیہ وسلم نے قیام فرمایا اور اس فتنہ آزمائش کا ذکر کیا جس میں آدمی کو قبر میں مبتلا کیا جاتا ہے جب اس کا ذکر کیا چلا مسلمان چلا۔

اس حدیث کے حاشیہ پر علامہ سندھی فرماتے ہیں :-

قال سندھی قوله فذكر الفتنه

الْفِتْنَةُ هِيَ الْإِمْتِحَانُ وَالْإِخْتِبَارُ وَالْمَرَدُّ هُنَا سُؤَالُ الْمَلَائِكَةِ وَأَخْرَجَ الْإِمَامُ أَحْمَدُ فِي كِتَابِ الزُّهْدِ وَأَبُو النَّعِيمِ فِي الْحِلْيَةِ عَنْ طَاوُسٍ قَالَ إِنَّ الْمَوْتَى يُفْتَنُونَ فِي قُبُورِهِمْ سَبْعًا وَكَأَنَّهُمْ لَا يَسْتَحْبُونَ أَنْ يُطْعَمُوا عَنْهُمْ ذَلِكَ الْأَيَّامُ -

(شرح القدر امام سیوطی ص ۱۹ نیز الحاوی للفتاویٰ ص ۱۷۱)
علامہ سندھی فرماتے ہیں قبر کا فتنہ یہ فتنہ امتحان اور آزمائش ہے اور یہاں مراد نکیرین کے سوال ہیں جو میت سے کیے جاتے ہیں -

اور امام احمد نے کتاب زہر اور ابو النعیم نے حلیہ میں حضرت طاووس رضی اللہ تعالیٰ عنہ سے روایت کی ہے کہ مردے اپنی قبر میں سات دن تک آزمائش میں مبتلا رہتے ہیں۔ اور وہ پسند کرتے ہیں کہ ان کے لیے کھانا دیا جائے۔

اسی بنا پر سات دن تک فوت شدہ کو ایصالِ ثواب کیلئے کسی مسکین کو کھانا دیا جانا ہمارے معمولات میں شامل ہے۔ اور ساتوں دن ان کے لیے قرآن خوانی اور صدقہ و خیرات پر فاتحہ خوانی کر کے ایصالِ ثواب اور دعا و مغفرت کی جاتی ہے۔

سات کے عدد سے نسبت

ام المؤمنین حضرت عائشہ صدیقہ رضی اللہ تعالیٰ عنہا نے فرمایا کہ جب رسول اللہ صلی اللہ علیہ وسلم کی بیماری بڑھ گئی اور تکلیف میں اضافہ ہونے لگا تو دورانِ مرض کے لیے آپ نے اپنی ازواجِ مطہرات سے حضرت طاووس تابعی ہیں پچاس یا ستر صحابہ کی انہیں زیارت ہوئی ہے ان کی عمر نوے یا ایک سو دس سال ہوئی ہے (فتاویٰ للحاوی)

میرے گھر میں رہنے کی اجازت طلب فرمائی چنانچہ انہوں نے اجازت دے دی (سرکار جب آپ کے خاتمہ اقدس میں تشریف لائے تو حضرت عائشہ صدیقہ کا بیان ہے کہ آپ کا مرض بڑھ جانے اور میرے گھر میں تشریف لانے کے بعد حضور نے فرمایا **هَرَبُوا عَلَيَّ مِنْ سَبِّمْ قَرِيبَ لَمْ تَحْلَلْ اَوْ كَبْتُمْ** کہ میرے اوپر سات مشکیں بہاؤ جن کے ابھی منہ نہ گھولے ہوں۔ (بخاری جلد ۲ ص ۸۵)

اس کے حاشیہ پر ہے۔

وَيَحْتَمِلُ أَنْ يَكُونَ تَخْصِصُ الْعَدَدِ مِنْ جِهَةِ التَّبَرُّكِ لِأَنَّ لِهَذَا الْعَدَدِ بَرَكَةً وَشَأْنًا لَوْ قَوْعَهَا كَثِيرٌ مِنْ أَعْدَادِ الْخَلْقَةِ وَأُمُورِ الشَّرْعِيَّةِ (کنانی کرمانی حاشیہ ص ۱۱)

(ترجمہ) احتمال ہے کہ سات کے عدد کی تخصیص تبرک کی جہت سے ہو اس لیے کہ اس عدد کی برکت اور شان اعداد خلقیہ اور امور شرعیہ کے کثیر الوقوع ہونے کے اعتبار سے ہو۔

تو سات کے عدد کو ایک خاص نسبت حاصل ہے۔ یہی نسبت کی جہت سے فوت شدہ کے ایصالِ ثواب اور دعائے مغفرت کے لیے ساتواں دن مقرر کیا جاتا ہے۔

اس میں ایک مصلحت یہ بھی ہے کہ مقامی لوگوں کے بعد قریب کے گرد و پیش کے حضرات جن کو متوفی کے انتقال کی بروقت

اطلاع نہ ہو سکی ہو وہ بھی اطلاع ملنے پر دعا و مغفرت میں شریک ہو جاتے ہیں۔

چالیسواں

اللہ تعالیٰ کا فرمان :-
ثُمَّ جَعَلْنَاهُ نَظْفَةً فِي ذُرِّيَّتَيْنِ. ثُمَّ خَلَقْنَا النُّطْفَةَ عَلَقَةً فَخَلَقْنَا الْعَلَقَةَ مُضْغَةً فَخَلَقْنَا الْمُضْغَةَ عِظَامًا فَكَسَوْنَا الْعِظَامَ لَحْمًا
(پ سورہ المؤمنون آیت نمبر ۱۳-۱۴)

(ترجمہ) پھر اسے پانی کی بوند کیا اور ایک مضبوط ٹھہراؤ میں پھر ہم نے اس پانی کی بوند کو خون کی ٹھٹھک کیا پھر خون کی ٹھٹھک کو گوشت کی بوٹی پھر گوشت کی بوٹی کو ہڈیاں پھر ان ہڈیوں پر گوشت پہنایا۔

جسمِ انسانی کی ہیئتِ ترکیبی کے لیے مرحلہ وار جو تبدیلی آتی ہے اس میں صلبِ باپ سے نطفہ کا رحمِ مادر میں قرار پکڑنے کے بعد جیسا کہ حدیثِ پاک میں ہے کہ چالیس روز تک نطفہ سفید پانی کی شکل میں رہتا ہے جبکہ دوسرے مرحلے میں یہ نطفہ خون کی شکل اختیار کر لیتا ہے اور چالیس روز کے بعد پھر مضغہ گوشت کا لوتھڑا بن جاتا ہے اور چالیس روز کے بعد یہ لوتھڑا جسم کی ہیئت

ترکیبی اختیار کر لیتا ہے تو سرکارِ مدینہ صلی اللہ علیہ وسلم نے ہر دو حالتوں کی تبدیلی کے درمیان چالیس روز کی مدت کی صراحت فرمائی ہے۔

ختم چالیسواں میں ایک وجہ یہ بھی ہے کہ میت کے چالیس روز گزر جانے کے بعد قبل اس کے کہ جسم کی ہیئت ترکیبی میں کوئی تبدیلی آئے، قرآن خوانی، کلمہ کلام، صدقہ و خیرات کر کے ایصالِ ثواب کر دیا جاتا ہے تاکہ جسم کی حالت میں تبدیلی آنے سے پہلے میت قبر میں اگر کسی وحشت میں مبتلا ہو تو اللہ تعالیٰ اُسے عافیت عطا فرمادے، بریں بنا ختم چالیسواں کا اہتمام کیا جاتا ہے جس کی شرعاً کوئی ممانعت نہیں ہے۔

دوسری وجہ

عَنْ عَبْدِ اللَّهِ بْنِ عُمَرَ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ اقْرَأُوا الْقُرْآنَ فِي أَرْبَعِينَ يَوْمًا

(ترمذی جلد ۲ ص ۱۱۱)

”حضرت عبد اللہ بن عمر رضی اللہ عنہما سے کہ نبی کریم صلی اللہ علیہ وسلم نے فرمایا کہ قرآن پاک چالیس روز میں ختم کرو۔“
اسی طرح فرمان کے مطابق اگر گھر کے دس افراد ہوں اور سبھی ایک ایک قرآن پاک ختم کریں تو دس قرآن پاک ہو جائیں گے۔
اور اگر ساتھ ہی عزیز و اقارب اور دوست احباب بھی ختم قرآن کریں

تو کئی ختم قرآن ہو جائیں گے۔ جس پر چالیسویں کا اہتمام کیا جاتا ہے تاکہ سب جمع ہو کر اپنی اپنی تلاوت کا ثواب اور دعا و استغفار کر کے مرحوم کو ایصالِ ثواب کر دیں۔ جس سے مرحوم کو فائدہ پہنچے گا۔ یہ دین میں اضافہ نہیں بلکہ دین ہی کے مطابق عمل ہے کہ اس کی اصل ایصالِ ثواب دین میں موجود ہے۔ یہ سب حاضرین اس پر ہی عمل کر رہے ہوتے ہیں۔

ختم چالیسواں میں ایک مصلحت یہ بھی ہے کہ دُور دراز سے عزیز و اقارب جو موقع پر نہ آسکے تھے اور نہ ہی ساتھ کی تقریب ایصالِ ثواب میں شامل ہو سکے تھے وہ چالیسویں کی فاتحہ خوانی میں شریک ہو سکیں اور فرداً فرداً یہ سلسلہ سال تک جاری نہ رہے جب کسی نے سنا آگیا اور اس طرح گھر والوں کو بھی لمبی زحمت کرنا پڑے چالیسویں پر ہی ختم ہو جائے۔

مانعین کا سب سے بڑا اعتراض کہ جس چیز کی نسبت غیر خدا کی طرف کی جائے وہ حرام ہے جیسے کہ گیارھویں وغیرہ۔
جواباً وضاحت :-

یاد ہونا چاہیے کہ جس چیز کی نسبت کسی بزرگ کی طرف کر کے صدقہ کیا جاتا ہے۔ اس میں اصل مقصود اللہ تعالیٰ کی رضا اور خوشنودی ہوتی ہے کہ اس عمل خیر پر ثواب اللہ تعالیٰ کی طرف سے ملنا ہوتا ہے اور اس پر مسلمان کا پختہ ایمان اور یقین ہے۔

فرق صرف اتنا ہے کہ جس چیز کا اللہ تعالیٰ کی راہ میں صدقہ کیا جاتا ہے اس پر ملنے والے ثواب کو اس بزرگ کی روح کو پیش کرنا ہوتا ہے لہذا مجازی طور پر اس کی نسبت بزرگوں کی طرف کر دی جاتی ہے تاکہ تعین ہو جائے کہ اس چیز کا ثواب ان بزرگوں کی ارواح کو پیش کرنا ہے اور لوگوں کو بھی معلوم ہو جائے کہ یہ چیز یا جانور صدقہ کے لیے حاصل کیا گیا ہے۔

ایسی بہت سی روایات و احادیث مبارکہ جن میں مقصود اللہ تعالیٰ کا تقرب ہے مگر منسوب غیر خدا کی طرف کیا جاتا ہے۔ چنانچہ حضرت عثمان غنی رضی اللہ تعالیٰ عنہ نے مدینہ پاک میں بیرونہ (کنواں) خریدا اور فرمایا :-

فَجَعَلْتُهَا لِلْغَنِيِّ وَالْفَقِيرِ وَابْنِ السَّبِيلِ

(جامع ترمذی جلد ۲ ص ۲۱۱)

کہ میں نے اس کنوئیں کو ہر غنی اور فقیر و مسافر کے لیے وقف کیا۔ یعنی کنوئیں پر خرچ خیرات اللہ تعالیٰ کے نام پر ہے اور اس کے پانی سے ہر شخص فائدہ اٹھائے خواہ غنی ہو خواہ فقیر یا مسافر سب کو اجازت ہے۔ سرکار مدینہ صلی اللہ علیہ وسلم نے عید بقرہ پر دو دُجنے ذبح فرمائے۔ ایک اپنی طرف سے اور ایک اُمت کی طرف سے۔ چنانچہ سیدہ عائشہ صدیقہ رضی اللہ تعالیٰ عنہا سے فرمایا یا عائشہ ہلٹی المدینۃ ثم قال اشعذیہا بحجر ففعلت ثم اخذھا

واخذ الکلبش فاضجعه ثم ذبحه بسم اللہ اللہم تقبل من محمد ومن امة محمد ومن آل محمد صلی اللہ علیہ وسلم ثم ضجی بہ۔ (رواہ مسلم۔ ابوداؤد ص ۳۹ مترجم)

دوسری حدیث حضرت جابر رضی اللہ تعالیٰ عنہ سے کہ فرمایا۔
اللَّهُمَّ مِنْكَ وَلَكَ عَنْ مُحَمَّدٍ وَأُمَّتِهِ بِسْمِ اللَّهِ
اللَّهُمَّ اكْبِرْ۔ (رواہ احمد۔ ابوداؤد)

تیسری حدیث کہ سرکار نے فرمایا۔

بِسْمِ اللَّهِ اللَّهُمَّ اكْبِرْ۔ اللَّهُمَّ هَذَا عَنِّي وَ
عَمَّنْ لَمْ يُصْنَحْ مِنْ أُمَّتِي۔

(مشکوٰۃ باب الاضحیہ ص ۱۲)

اے عائشہ (رضی اللہ عنہا) مجھے چھری دو پھر فرمایا اس کو پتھر پر تیز کرو تو میں نے ایسا کیا پھر حضور نے چھری لی اور بینڈھے کو پکڑا اور اس کو ذبح کرنے کا ارادہ کیا۔ پھر فرمایا بسم اللہ (اللہ اکبر) اے اللہ محمد (صلی اللہ علیہ وسلم) اور آل محمد اور اُمت محمد کی طرف سے قبول فرما پھر اس کی قربانی کی۔

دوسری روایت جو حضرت جابر سے ہے اس میں 'اے اللہ تیرے لیے محمد اور اس کی اُمت کی طرف سے۔
اور تیسری روایت بسم اللہ اللہ اکبر اے اللہ یہ میری اور جس شخص نے

میری اُمت سے قربانی نہیں کی اُس کی طرف سے ہے قبول فرما۔

حدیث

عن النس بن مالک قال کان النبی صلی اللہ علیہ وسلم یفصحی بکبشین وانا اضحی بکبشین۔

(بخاری جلد ۲ ص ۸۳۳)

حضرت انس بن مالک رضی اللہ تعالیٰ عنہ سے کہ نبی کریم صلی اللہ علیہ وسلم دو دُبنے قربانی فرماتے تھے اور میں بھی دو دُبنے قربانی کرتا ہوں۔

اس حدیث کا حاشیہ

قوله بکبشین قال بعض العلماء کان احدهما عن نفسه المعظمة عند الله تعالى والاخر عن امته ممن لم يضح وینبغی بلادته ان ینضحوا کبشین احدهما لنفسه والاخر لرسول الله صلی اللہ علیہ وسلم ولعل الشا ضحی کبشین بذلک۔

حضرت انس کا دو دُبنے کہنا بعض علماء نے فرمایا کہ آپ ایک تو اپنی ذاتِ معظمہ کے لیے عند اللہ اور دوسرا اپنی اس اُمت کی طرف سے جنہوں نے قربانی نہ کی ہو۔

اور اُمت کے لیے بھی لائق ہے کہ وہ دو دُبنے قربانی کریں۔ ایک اپنی اور دوسری رسول پاک صلی اللہ علیہ وسلم کی طرف سے۔

شاید حضرت انس رضی اللہ عنہ اسی لیے دو دُبنے قربانی کرتے تھے۔ مذکورہ بالا روایات کی روشنی میں حضور صلی اللہ علیہ وسلم کا اپنی آل اور اپنی اُمت کے نام پر اُمت کی طرف سے قربانی کرنا اس بات کی دلیل ہے کہ غیر خدا کی طرف مجازی طور پر نسبت کر سکتے ہیں۔ جبکہ مقصود اللہ تعالیٰ کا تقرب ہو اور ہر مسلمان کا ایسے موقع پر یہ ہی عقیدہ ہوتا ہے کہ یہ جانور یا یہ چیز اللہ تعالیٰ کے نام پر ہے اور اس کا ثواب فوت شدہ کو ہوگا۔ یہی مفہوم گیارہویں مشرّف اور دوسرے معمولات کا ہے۔

حضرت ابو ہریرہ رضی اللہ عنہ کے لیے مناز

نماز خالصہ اللہ تعالیٰ کی عبادت ہے کوئی بھی عبادت ہو وہ اللہ تعالیٰ کے لیے ہوتی ہے غیر خدا کے لیے عبادت ہرگز جائز نہیں کہ عبادت فقط اللہ تعالیٰ کا حق ہے کسی کا حق پائمال کرنا بہت بڑا ظلم ہے اسی کو شرک کہا گیا ہے۔

انّ الشِّرْكَ لَظُلْمٌ عَظِيمٌ

کہ شرک بہت بڑا ظلم ہے۔

حضرت سالم بن درہم سے روایت ہے وہ کہتے ہیں ہم حج کے لیے نکلے دہاں ایک آدمی تھا۔ اس نے کہا تمہارے علاقہ میں ایک بستی ہے۔ یُقَالُ لَهَا الْاُيْلَةُ قُلْنَا نَعَمْ قَالَ مَنْ لِيْضْمَنْ لِيْ مِنْكُمْ

أَنْ يُصَلِّيَ فِي الْمَسْجِدِ الْعَشَارِ مَرَّكَتَيْنِ أَوْ
أَرْبَعًا وَيَقُولَ هَذِهِ لِذِي هَرِيرَةٍ سَمِعْتُ
خَلِيلِي أَبَا الْقَاسِمِ صَلَّيَ اللَّهُ عَلَيْهِ وَسَلَّمَ
يَقُولُ إِنَّ اللَّهَ عَزَّ وَجَلَّ يَبْعَثُ مِنْ
مَسْجِدِ الْعَشَارِ يَوْمَ الْقِيَمَةِ شُهَدَاءَ لَا يَقُومُ
مَعَ شُهَدَائِهِ بَدْرٌ غَيْرُهُمْ -

(رواه البؤاد - مشکوٰۃ باب الملاحم ص ۲۶۸)

(ترجمہ) جس کا نام ابتر ہے ہم نے کہا ہاں، اس نے کہا مجھے
اس بات کی کون ضمانت دیتا ہے کہ وہاں کی مسجد عشر میں میرے
لیے دو رکعت یا چار رکعت نماز پڑھے اور پھر کہے یہ نماز ابو ہریرہ
کے لیے ہے۔ میں نے اپنے خلیل ابوالقاسم صلی اللہ علیہ وسلم سے
سنا ہے۔ فرماتے تھے اللہ تبارک و تعالیٰ قیامت کے دن مسجد
عشر سے شہیدوں کو اٹھائے گا بدر کے شہیدوں کے ساتھ، ان کے علاوہ
کوئی اور نہ کھڑے ہوں گے روایت کیا اس کو البؤاد نے۔

قابل غور بات یہ ہے کہ کیا حضرت ابو ہریرہ رضی اللہ تعالیٰ عنہ
نے مسجد عشر میں اپنے لیے نماز پڑھنے کا جو حکم دیا کیا یہ بشرک تھا۔
ہرگز نہیں کہ حضرت ابو ہریرہ رضی اللہ تعالیٰ عنہ کا یہ فرمانا کہ مسجد
عشر میں میرے لیے (میری) نماز پڑھنا۔ یہ تھا کہ نماز تو ہر حال
اللہ تعالیٰ کی ہوگی مگر اس نماز پر مرتب ہونے والا ثواب میرے

نام کر دینا۔

اس سے ثابت ہوا کہ اگر کسی چیز کی نسبت غیر خدا کی طرف کر
دی جائے اور ملحوظ اللہ تعالیٰ کی عبادت ہو اور ثواب بزرگوں کے
لیے کیا جائے تو اس میں کوئی حرج نہیں۔

لہذا فاتحہ سورۃ اور نذر دنیا سے یہی کچھ مراد ہوتا ہے
کہ کوئی جاہل سے جاہل مسلمان بھی غیر خدا کی عبادت کا ہرگز قائل نہیں
فقط ایسا ثواب کے قائل ہیں۔

تو ایسے معمولات بجالانے والے مسلمانوں کو کافر و مشرک قرار
دینا، یا فاتحہ خوانی، تیجا، ساتہ، دسواں، چالیسواں اور عرس کو
بدعت و حرام قرار دینا اور مسلمانوں کے متعلق ایسی بدگمانی کرنا
سراسر بددیانتی اور زیادتی اور گمراہی ہے۔ تو ایسا شخص جو خود گمراہ
ہو وہ دوسروں کی رہنمائی کیا کرے گا۔ اس کو بجائے خود محدثین
مفسرین اور محققین کی تحقیق سے استفادہ کر کے راہ ہدایت کو
اختیار کرنا چاہیے اور مسلمانوں کی راہ سے نہیں بھٹکنا چاہیے۔

اور اللہ تعالیٰ کے اس فرمان میں وعید سے ڈرنا چاہیے۔

وَمَنْ يَتَّبِعِ الرَّسُولَ مِنْ بَعْدِ مَا بُشِّرَتْ لَهُ
الْهُدَىٰ وَيَتَّبِعْ عَنْ سَبِيلِ الْمُؤْمِنِينَ تُولَىٰ
مَا تُولَىٰ وَلَنْ نُفْلِحَ جَهَنَّمَ وَ سَاءَتْ مَصِيرًا (پندرہویں آیت)
(ترجمہ) اور جو رسول کا خلاف کرے بعد اس کے کہ حق راستہ اس

پر مکمل چکا اور مسلمانوں کی راہ سے جدا راستے پر چلے تو ہم اسے اس کے حال پر چھوڑ دیں گے اور اُسے دوزخ میں داخل کریں گے جو بُری جگہ ہے پلٹنے کی۔

یعنی جو شخص مومنوں کی راہ چھوڑ کر دوسرے راستے پر چلے گا، ہم اس کو جہنم میں ڈالیں گے اور وہ بہت ہی بُرا ٹھکانہ ہے۔

مسلمانوں کی راہ یہ ہے کہ سرکار سے لے کر صحابہ، تابعین، تبع تابعین، محدثین، مفسرین، فقہاء، علماء، صلحاء، اور عامۃ المسلمین سب ایصالِ ثواب کے قائل ہیں اور فاتحہ مرثیہ بھی ایصالِ ثواب کا ہی ایک طریقہ ہے۔

حَرَعَا ہے کہ اللہ تعالیٰ مسلمانوں میں ایسا فتنہ اور انتشار پھیلانے والے حضرات کی گمراہی سے بچائے اور انہیں بھی ہدایت عطا فرمائے۔ آمین ثم آمین بحق سید المرسلین صلی اللہ تعالیٰ علیہ وسلم آلہ اجمعین

اختتام بروز جمعرات سات بجے صبح

مؤرخہ ۲۵ ربیع الاول شریف ۱۴۱۳ھ

مطابق ۲۴ ستمبر ۱۹۹۲ء